
कोंकणीचे म्हालगडे साहित्यीक आनी विचारवंत 
भो. रवीन्द्रबाब केळेकार 
हांकां सादर 





आरंभाचीं दोन उतरां 


'तिरुक्कुरळ' हें नितीशास्त्राचेर रचिल्लें तमीळ भाशेंतलें एक प्रसिद्ध काव्य. | 
तें एक उत्तम काव्य तर आसाच, पूण काव्यापरसय तातुंतले विचार उदात्त आनी 
गंभीर. कित्याक, ते एका संताच्या अणभवाचे बोल. 


तिरू म्हळ्यार श्री. कुरूळ म्हळ्यार सूत्र. देखून तिरुक्कुरळ म्हळ्यार श्रीसूत्र. 
सुत्राची व्याख्या संस्कृत साहित्यांत अशी केल्या : 


अल्पाक्षरं असंदिग्धं सारवत्‌ विश्वतोमुखम्‌ । 
अस्तोभं अनवद्यंच सूत्रं सुत्रविदो विदु : ॥ 


(जें जाता तितल्या अल्प शब्दांनी सांगलां, जाचो अर्थ स्पश्ट आसा, जातूंत 
जिणेचो सार आयला, जें देशकाल परिस्थितींत लागू पडटा, आनी सगल्या लोकांच्या 
तोंडांत घोळटा, जातूंत अतिरेक वा व्यंग ना अशें वाक्य म्हळ्यार सूत्र अशें पंडित 
म्हणटात.) 


तिरुक्कुरळाचो कर्तो तिरुवळ्ळुवर. चेन्नाईचे (मद्रासचे) लागसार मैलापूर 
गांवचो. तो इसवी सनाच्या पयल्या शेंकड्यांत जावन गेलो अशें जाणकार मानतात. 
ह्या ग्रंथकाराच्या जिविताची म्हायती मेळना. तो वळ्ळुव जातीचो आसलो अशें ताचें 
नांव सांगता. तिरू म्हळ्यार पुज्य वा भक्त. तिरुवळ्ळुवर म्हळ्यार वळ्ळुव जातींतलो 
म्हापुरूश वा थोर भक्त. तो लुगटां विणपी कोश्टी आसलो. 


तमीळ लोक 'तिरुक्कुरळा'क खूब मानतात. तांणी ताका 'तमीळ वेद' , विश्व 
वेद', 'दिव्य ग्रंथ' अशा नांवांनी वर्णिला, 


3 

“'तिरुवळ्ळुवर' हाणें ह्या ग्रंथाची रचणूक तीन खंडांत केल्या. धर्म (अरम्‌), 
अर्थ (पोरूळ्‌) आनी काम (इनबम्‌) अशीं नावा त्या खंडांक दिल्यांत. ह्या खंडांतली 
अध्यायांची (आदिकारम्‌) संख्या कुल्लीं १३ ३ आसा. प्रत्येक अध्यायाक विशयाक 
फावो तसो माथाळो दिला. अशे तरेन ह्या काव्यग्रंथाची रचना प्रमाणबद्ध जाल्या. 
प्रत्येक श्लोक आपआपले परीन स्वतंत्र आसा आनी तातूंत स्वतंत्र विचार मांडला. 


संस्कृत साहित्यांतल्या कांय सूत्र ग्रंथांचें स्मरण हो ग्रंथ वाचतना जालेबगर 
रावना. मेजक्या शब्दांनी, छंदांचें बंधन पाळून, अगड अर्थ सांगपाची कुशळाय ह्या 
ग्रंथांत पदोपदीं दिसता. मात सूत्र ग्रंथ म्हणून तो निरस न्हय. कित्याक श्लोकांत एकाद्री 
उपमा वा हृश्टांत आसता आनी तो सूचक आनी अर्थपूर्ण आसता. 


। 
| 
| 


ह्या ग्रंथाची रचना जावचे पयलीं तमीळ साहित्यांत वृत्तरचनेक आरंब जावंक 
नासलो. त्या छंदा पयकीं 'वेणूबा' ह्या पुर्विल्ल्या छंदाचो उपेग ह्या काव्यांत केला. ह्या 
छंदाचे चार चरण. संत वळळुवर हाणें निमाण्या चरणाचो अर्दो वांटो करून तो थोडो 
ल्हान केला. देखून 'कुरळवेणबा' अशें त्या छंदाक नांव पडलें. 'कुरळ' म्हळ्यार 
ल्हान, मोटवो. म्हणून कुरळवेणबा छंदात रचिल्ल्या ह्या काव्याचें नांव 'कुरळ' अशें 
प्रचारांत आयलें. अनामीक कवीन आपल्या काव्याचें नामकरण करिनासतना तें 
अनामीक दवरलें. कवीची ही नमळाय तो प्रसिद्धीचे आड आसलो अशें दाखयता. 


धर्म, अर्थ आनी काम अशे ह्या ग्रंथाचे तीन खंड पळेतकच चार पारंपारीक 
पुरुषार्थांची याद जालेबगर रावना. ह्या उत्तम ग्रंथांत 'मोक्ष' हो चवथ्या पुरुषार्थाचो 
आसपाव कित्याक ना, हाचें अजाप अनेकांक जालां. ह्या ग्रंथांतल्या उलट्या क्रमान, 
म्हणचे पयलो 'काम' (इंद्रियसुखाची इत्सा असो संकुचीत अर्थ घेनासतना, निखटी 
इत्सा वा वासना असो अर्थ घेवन), मागीर 'अर्थ' आनी 'धर्म' अशीं तीन साधनां घेवन 
मुखार गेल्यार, मोक्ष हो आपशींच सादतलो ex तीन पुरुषार्थ मोक्ष साधनरुपी मंदिराची 
सोपणांच म्हणचीं पडटलीं. महाभारतांत व्यास महर्षीन उर्ध्व बाहुविरोम्येष नच 

कश्चिच्छुणोतिमे । धर्मादर्थश्च कामश्च सधर्मः किं न सेव्यते ॥ ह्या श्लोकांत अर्थ 
आनी काम हे धर्माक लागुनूच मेळटात, अशें हांव हात वयर करून आङ्डून सांगता 
आसतनाय लोक धर्माची सेवा कित्याक करिनात, अशें तो अजापान विचारता. 


हांगा काम ह्या शब्दाची विसकावणी करप गरजेचें. कुरळांतलो तिसऱ्या खंडाचो 
विशय 'काम' हो बायल -दादल्या मदलो प्रणय ह्या अर्थानच वापरला. पूण ह्या खंडांतले 
सगले श्लोक वाचतकच सहजच लक्षांत येतलें की हो 'काम' म्हळ्यार भगवद्गीतेत 
(७-११) भगवान श्रीकृष्णान आपलें रूप म्हणून वर्णन केल्लो 'धर्माऽ विरुद्ध काम' 
आसा. ह्या 'काम' खंडांत श्रृंगाररस आसा पूण तातूंत अश्लील कांयच ना, अशें स्पश्ट 
दिसता. 


'तिरुक्कुरळ' ह्या प्राचीन सूत्ररूप तमीळ काव्याक जायते टीकाकार मेळ्ळे. 
मध्ययुगांत पयली टीका परीमेळग्र हाची. मागीर माणक्कुडवर्‌, कलिंगर्‌ इत्यादी 
टीकाकार जाले. 'तिरुक्कुरळ'ची संहिता शुद्ध आशिल्ल्यान खंयचे पाठभेद सांपडनात 
ही ह्या ग्रंथाची विशेशताय. 


_ख्रिस्ती धर्माचो प्रसार करपाखातीर त्या धर्माचे प्रसारक भारतांत आयले. 
तांणी 'तिरुक्कुरळ'चीं भाशांतरां आपापल्या भासांनी केलीं. ह्या ग्रंथाचें पयलें भाशांतर 
इ.स. १७९४ साला पयलीं इंग्लीश भाशेंत जालें. लॅटीन, फ्रें च, जर्मन ह्या भाशांतल्यान 
्रथांची भाशांतरां जालीं. भारतीय भाशेंत पयलो अणकार जावपाचें भाग्य तेलगु भाशेक 
१८८७त मेळ्ळें. कन्नड, मल्याळम्‌, हिंदी, संस्कृत, उर्दू, मराठी, कोंकणी ह्यां 
भासांतल्यान ताचीं भाशांतरां जाल्यांत. 


इंग्लीश अणकारांभितर तमीळ पंडित रेव्ह. जी. यू. पोप हांचो छंदांत केल्लो 
अणकार प्रमाण मानला. तशेंच फादर बेत्शी हांणी लॅटीन भाशेंत, फ्रान्सीस एलीस 
हांणी १२० श्लोक इंग्लीश भाशेंत, फादर ड्यू, फादर लेझरस हांणीय हो ग्रंथ इंग्लीशींत 

अणकारलो. एरियल आनी ड्यूमा हांणी फ्रेंच भाशेंत आनी ग्रावल हाणें तें जर्मन भाशेंत 
अणकारलां. भारतीय लेखकांनीय इंग्लीश भाशेंत हो ग्रंथ अणकारला. रामचंद्र दिक्षितार, 
चक्रवर्ती राजगोपालाचारी वा राजाजी, के. श्रीनिवासन, के.सी. कमलिया, शुद्धानंद 
भारती, वणमीकनाथन, पी.एस्‌. सुन्दरम्‌ हांचे अणकार नांवाजिल्ले आसात. 


दोन हजार वर्सा पयलीं रचिल्ल्या 'कुरळ'ची भास सोंपी आनी प्रासादीक. हो 
अणकार करतना म्हज्या पूर्वसुरीनी केल्ल्या जायत्या अणकारांचो हांवें आधार घेतला. 
बाचप्यांक कांय दोश दिसल्यार ते म्हजे. 


हो अणकार आदीं (१९९८-१९९९)त 'सुनापरान्त'च्या आयतारचे पुरवणींत 
उजवाडाक आयिल्लो. ताचें सुदरप करून तो ग्रेथरुपान उजवाडाक येता. ताका वाचक 
येवकार दितले अशी आस्त बाळगितां. 


गुरू-कुंज हि | भड omi 
दत्तवाडी, म्हापशें $ ४६ 
होळी पुनव, ६-३-२००४ 








उपकार 


हो अणकार जायत्या जाणांक लागून जाला. म्हज्या पुर्वसुरीनी म्हजी वाट 
सोंपी केली. भौ. कवी प्रकाश पाडगांवकार हांणी प्रस्तावना बरयली. भो. 
मुकेश थळी हांणी प्रुफां तपासलीं. तन्वी ग्राफिक्सचे भौ. राजेश भाटीकार 
हांणी अक्षर जुळोबणी आनी मोरीन प्रिन्टर्सचे भौ. मातियश वाझ हांणी 
छापणावळीचें काम आस्थेन केलें. हो अणकार 'सुनापरान्ता'चे आयतारचे 
'अक्षर' पुरवणींत नव्हेंबर, १९९८ ते मे, १९९९ ह्या काळांत उजवाडाक 
आयिल्लो. तो आतां सुदरून ग्रंथरुपान सुफंळ जाता. ह्या सगल्यांचे उपकार 
हांव खोशयेन आनी कृतज्ञतायेन आठयतां. 

नव्या सहस्रकांत 'तिरुक्कुरळ'चो कोंकणी अवतार 


तिरुवळ्ळुवर हो तमीळनाडूंतलो द्रष्टो संत-कवी. 'तिरुक्कुरळ' हो ताचो 
श्लोकरुपी काव्याचो गाजिल्लो ग्रंथ. हो कवी दोन हजार वर्सा पयलीं जियेलो. ताणें हो 
एकूच ग्रंथ बरयल्लो. हो ग्रंथ संवसारभरच्या मुखेल भासांनी अणकारीत जाला. ह्या 
ग्रंथांच्या रुपान तिरुवळ्ळुवर आजय हे पृथ्वीचेर जियेवन वाचप्यांक प्रेरणा दीत आसा. 


संत-कवी तिरुवळ्ळुवर मद्रास लागसारच्या मैलापूरचो. ताचो काळ ख्रिस्त 
बर्सावळिच्या पयल्या शेंकड्यांतलो मानतात. हें मानपाक तशीं कारणांय आसात. 
'शिलाप्पाधिकारम्‌' आनी 'मणिमेखलाई' ह्या दुसऱ्या शेंकड्यांतल्या ग्रंथांनी 
तिरुक्कुरळाचो उल्लेख मेळटा. पांड्या राजा उग्रेपेरुवलुडी हाचे राजवटीच्या काळांत, 
ख्रिस्त वर्सावळीच्या १ २५व्या वर्सा हो ग्रंथ उजवाडाक आयलो अशें मानतात. त्या 
काळांतल्या एका कवीन 'तिरुक्कुरळ' ग्रंथाची तुस्त करतना म्हळां: “पांड्या राजाक 
लेखून देवी सरस्वती म्हणटा, आपूण 'तिरुक्कुरळा'चे वाणीन प्रकट जाल्या.'' 
तिरुवळ्ळुवराचो एलेक्का नांवाचो fried इश्ट आसलो. तो चोल घराब्यांतलो सवो 
पुरूष, ताचो काळ पयलो शेंकडोच आसा. हाचेवेल्यान तिरुवळ्ळुवराचो काळ थारावंक 
येता. 


ह्या काळांत बुद्ध आनी जेत धर्माक बरेंच म्हत्व आसलें. सत्तेवेल्या साबार 
मनशांनी आनी विद्वानांनी हो धर्म लागीं केल्लो. तांच्या तत्त्वगिन्यानान ते प्रभावित 
जाल्ले. तिरुवळ्ळुवर हो खरेपणी खंयच्याच धर्माचो वा पंथाचो नासलो. पुणून जैन वा 
बुद्ध विद्वान ते आपल्याच संप्रदायांतलो अशें मानताले. हाचेवेल्यान बुद्ध आनी जैन धर्म 
हिन्दूधर्मांत कितलो भरसून गेल्लो हें दिसता. इत॑लेंच न्हय, किरिस्तांव धर्मप्रचारकांनी 
ह्या कवीक ख्रिस्त वर्सावळीच्या आठव्या शतमानांतलो मानून, तांच्या सहवासांत 

आयले उपरांत कवीन हो ग्रंथ रचलो अशें ते मानतात. पुणून हे विचारसरणेक कांयच 
घटसाण मेळना. 

'तिरुक्कुरळ' हो ग्रंथ बरोवपी तिरुवळ्ळुवर हो प्रतिभावंत संत-कवी. 
मनीसजातीचे दिसपट्टे जिणेक उपेगी पडपासारको नितीपाठ दिवपी क्रषी. व्हड नितीतत्वां 
परगटावपी ह्या कवीचे पांय, कल्पनाविलासाच्यो पोकळ गजालींचें वर्णन करीनासतना 
वेव्हारीक उपदेश करपी धर्तरेचेर खोल बरे रोंबिल्ले दिसतात. 

'तिरुक्कुरळ' हो ग्रंथ तीन खंडांनीं वांटला. तांकां कवीन 'धर्म', 'अर्थ' आनी 
'काम' अशींनांवां दिल्यांत. अनुक्रमान ह्या खंडांच्या अध्यायांचो आंकडो ३८, ७० 
आनी २५ आसून वट्ट अध्याय १३३ आसात. विषयांप्रमाण आशिल्ल्या एका 
अध्यायाक १० श्लोक आसून, ह्या पुस्तकांतल्या १ ३३ अध्यायांचे सगळे शलोक 
१३३० आसात. 


तमीळनाडू द्रविडी संस्कृतायेची पोसवण आशिल्लो प्रदेश. पुर्विल्ल्या 
काळासावन ती थंय वसता. तमीळी लोक झुजारी वृत्तीचे. वेपार उद्देगा निमतान तांचो 
संपर्क इजिप्त, ग्रीस, रोम, मलेशिया, चीन सारकेल्या देशांलागी येतालो. तमीळनाडू 
प्रदेशाचेर चेला, पांड्या सारकिल्या राजांनी राज्य केलां. 


राज्यांत वायटा बराबर बरेय लोक आसतात. हातुंतल्या सामान्यांचे मुखार 
बरे आदर्श, बरी जिणेमुल्यां दवरून तांकां सारके वाटेर चर्लूक लावपाची गरज आसता. 
नातर थंय अत्याचार, फटवपांचीं कर्तुबां घडूंक लागून, मनशांची वृत्ती भिरांतेची, 
दुबावी, चेपून उडयल्ली वा फोल्गी जावन नितीमत्ताच कोसळूंक शकता. अशा वेळार 
समाजाची गरज जाता ती तांकां उजू वाट दाखोवपी व्हड काळजाच्या मनशाची. 


तिरुक्कुरळ ग्रंथ रचपी तिरुवळ्ळुवराच्या रुपान त्या काळांत समाजाक 
नितीमत्तेचे धडे दिवपाचें काम करपी सिद्धपुरूष मेळ्ळो. दक्षिण भारताच्या वा द्रविडी 
संस्कृती नंदतल्या राज्यांनी, उत्तरेंतल्यान आर्य लोक आयले. ते वेद, उपनिषदां, 

पुराणांनी पारंगत आसले. मुखार जैन आनी बुद्धधर्माचे लोकय आयले. अशे तरेन 
हिन्दू, बुद्ध आनी जैन धर्मांच्या नीतितत्त्वांचो आनी संस्कृतायेचो प्रभाव द्रविडी 
संस्कृतायेचेर पडपाक लागलो. हाका लागून आयजूय तमीळ संस्कृतायेची मुळची 
बुनयाद द्रविडी आनी वेली इमारत आर्य संस्कृतायेची मानतात. ह्या तिनय धर्मांच्या 
विद्वानांनी तमीळ बरपावळींत नवे विचार आनी संस्कार केळयल्यात. 


तमीळ भास संस्कृत भाशेभशेनच पुर्विल्ली. खिस्ता पयलींच्या तमीळ 
बरपावळींत संस्कृत भाशेचो मातूय वास दिसना. आजय पसून तमीळ साहित्याचेर 
संस्कृत उतरावळीचो, हेर भारतीय भाशांचे तुलनेन सामकोच उणो प्रभाव दिसता. 


तमीळ बरपावळ संस्कृताइतली प्राचीन आसली जाल्यारय आशय विषयाचे 
बाबतींत तांची तुळा जावंक शकना. अशें मानतात कीं आर्य दक्षिणेक येवचे पयलीं, 
द्रविडी लोकांलागीं उंचेली अशी संस्कृताय नासली. हाका लागून तांचे लागीं उदात्त 
विचारांचे साहित्य नासलें. सर्ग, नरक, पाप, पुण्य, आत्मो, परमात्मो हांची तांकां वळख 
जावपाचीच आसली. पुणून निती आदर्शावेली बरपावळ मात भरपूर निर्माण जाताली. 
हाचो अर्थ टीकाकार असो लायतात की ह्या लोकांची नितीमत्ताच सुमार दर्जाची 
आसली. देखून तांकां निती- आदर्शावेलीच बरपावळ निर्माण करची पडटाली. अशे 
बरपावळींतलोच तिरुवळ्ळुवराचो 'तिरुक्कुरव्ठ' हो उत्कृष्ट ग्रंथ. हो ग्रंथ श्लोकरुपी 
काव्यांत आसा आनी तातुंतले विचार दिसपट्टे जिणेचेर भाष्य करपी उदात्त आनी 
आदर्श अशे आसात. 


हो ग्रंथ म्हळ्यार रत्नांची खण. हातुंतलो जणेक श्लोक सोबीत सुभाषित 
कसो. ह्या कवीन आपल्या अंतर्मनांत चिंतन करतकच ताचे विचार कागदाचेर 
'संतवाणी' जावन भायर सरल्यात. 

'तिरुक्कुरळ' वाचतकच सबंद भारताची संस्कृताय एक, विचारसरणी एक 
हाची सत्यताय पट्टा. व्हड विचारवंत, द्रष्टे मनीस सबंद संवसाराचे, सबंद मनीसजातीचे 

आसतात. तिरुवळ्ळुवर तसोच फकत तमीळनाडूचो वा भारताचोच उरलो ना. तो 
सबंद मनीसकुळयेचो जालो. 

तिरुवळ्ळुवराचे जिणेची चड म्हायती मेळना. तो वळ्ळुव जातीचो आसलो 
अशें नांवावेल्यान दिसता. 'तिरु' म्हळ्यार पूज्य भक्त आनी तिरुवळ्ळुवर म्हळ्यार 
वल्लुव जातींतलो म्हा-पुरूस वा व्हड भक्त. 'वल्लुव' ही अस्पृश्य'जात देखून : 
तिरुवळ्ळुवर म्हारजातीचो आसलो, अशें मानतात. हे जातीचें काम म्हळ्यार विणपाचें 
काम करप वा धोलकें वाजयत पेर्गाव घालून रकाद पावोबप. तिरुवळ्ळुवर विणपाचें 
काम करतालो. 


तिरुवळ्ळुवराच्या जल्माविशीं एक दंतकथा आसा. दंतकथेप्रमाण 
तिरुवळ्ळुवराच्या बापायचें नांव भगवान आसलें आनी तो जातीन बामण आसलो. 
तशेंच ताचे आवयचें नांव आदी आसलें आनी ती जातीन म्हार आसली. ताची आवय 
खंय बामणागेर लहानाची व्हड जाल्ली आनी तिचेर वैदीक संस्कृतायेचे संस्कार जाल्ले. 
पुणून ही इतिहासाचो आदार नाशिल्ली दंतकथाच मानतात. तिरुबळ्ळुवराचें ल्हानपणीं 
लग्न जाल्ले. ताची बायल जिवाक जीव दिवपी, व्हड पतिव्रता आसली. 

भो. सुरेशबाबान 'तिरुक्कुरळ' हो ग्रंथ कोंकणींत अणकारून, कोंकणी 
साहित्याच्या दालनांत भौमोलाची भर घाल्या. सुरेशबाब हांचें व्यक्तित्व अभ्यासू 
आनी व्यासंगी. ते पिंडान शिक्षक. हें दायज तांकां तांच्या घराण्यांतल्यान trai. ते 
१९५६ ते १९९६ मेरेन शिक्षणीक मळार वावुरल्यात. मजगती तांणी केनिया (उदेन्त 
आफ्रिका) हांगाय अध्यापनाचे काम केल्लें. विद्यादानाचें काम करून तांची नदर 
उदात्त जाल्या. हाचीच पावती म्हूण तांचो गोंय सरकारान १९७८ वर्सा राज्य पुरस्कार 
दिवन भौमान केला. 


सुरेशबाबाची वृत्ती नितळ आनी नदर सर्वसमावेशक हाचो एक दीस म्हाका 
प्रत्यय आयलो. पणजेच्या इन्स्टिट्यूट मिनेझिस ब्रागांझ हे संस्थेच्या जाळवणदारांनी 

एक दीस आपणाल्या सालांत एक परिसंवाद घडोवन हाडिल्लो. विशय आसलो The 
Identity of Goans - गोंयकारांची वळख. हातूंत आपणाले विचार मांडपाक 
विदेशांत स्थायीक जाल्ले गोंयकार आनी गोंयचे जाणकार विद्वान आयिल्ले. ह्या 
सगळ्यांच्या विचारांचो सूर एकच. गोंयची वळख म्हळ्यार नुस्ते, शीत-कडी, कोंकणी 
भास, कोंकणी संगीत, संवसारभर गोंयकारांनी केल्लो वावर, तांचें साहित्य, तांचे 
विचार आदी. कांय उलोवपी गोंयकारांनी खंय खंय 'दिवे' लायले हाचेर विस्तारान 
उलयताले, आनी गोंयकारांची वळख सांगताले. शेवटाक सुरेशबाब उबे रावले आनी 
तुमी हांगा गोंयकारांचे identity h कसली व्हडवीक गायतात, असो प्रस्न करून 
तांकां ते केनिया (उदेंत आफ्रिकेक) आसतना आयिल्ले अणभव सांगले. तांणी 
सांगलें, गोयकार जावं हिन्दू जावं किरिस्तांव, जंय ज॑य देशांत विदेशांत वतात थंय थंय 
ते आपापली जात घेवन वतात आनी आपले जातीचे पंगड करून रावतात. मागीर d 
साबार जातींचे हिन्दू आसूंवा किरिस्तांव. सुरेशबाबान मुखार सांगले, आपूण आफ्रिकेक 
आसतना थंयच्या 'बामण' किरिस्तांवांनी आपले जातीचो पयलो पत्तो काडलो आनी 
हांबूय तांचेवरी हिन्दू बामण हें कळटकच आपणाक आपलोसो समजूंक लागले. 
हातुंतल्या एका किरिस्तांवान आपल्या घरचे पाटयेर नांवामुखार कंसांत 'बामोण' 
अशें रोमी अक्षरांनी बरयल्लें वाचून आपणाक अजाप जाल्ले म्हण सांगले. वचत थंय 
गोंयकारांची अशी मनस्थिती आसतना आमी आमची identity कशी सांगप आनी 
व्हडपण मिरवप असो सुरेशबाबान सगळ्यांक प्रस्न केल्लो. हे तांचे विचार आयकून 
परिसंवादाचो विशयच मागीर शेळेल्लो. 

सुरेशबाबान हाचे आदीं कोंकणींत अणकार केल्ल्या 'धम्मपद' ह्या बौद्ध 
धर्मिक पुस्तकाचो साहित्य अकादेमी नवी दिल्ली हे संस्थेन १९९९ वर्साचो अणकाराचो 
पुरस्कार दिवन भौमान केला. श्रीमद्भगवद्गीतेचो 'श्री भगवंतान गायिल्लें गीत' ह्या 
नांवान अणकार केला ताचीय बरीच तुस्त जाल्या. वेल्या पुस्तकांच्या अणकारावरवीं 

साहित्याचो बरो अणकार कसो आसता हाची देख सुरेशबाबान दिल्या. 


सुरेशबाब अणकार करतना मूळ संहितेचो तसोच कोंकणी अर्थ दिवपी 
अणकार करतात, अशी तांची ख्याती आसा. अशेच तरेचो अणकार तांणी 
'तिरुक्कुरळ'चो केल्लो आसा. ज्ञानेश्वरीचो पुराय कोंकणी अणकार तांणी केला. तो 
प्रसिद्ध जावपाचे वाटेर आसा. हें सगळें भौमोलादीक किर्तीवंत साहित्य तांणी कोंकणींत 
हाडून कोंकणी भाशेक व्हड वैभव प्राप्त करून दिलां. पाली, संस्कृत, तमीळ आनी 
प्राकृत मराठी ह्या मूळ भासांनी आशिल्ली ही बरपावळ आतां कोंकणी भाशेंत वाचपाची, 
अभ्यासपाची बरी सोय आनी सोंपेपण सुरेशबाबान केलां. 


'तिरुक्कुरळ' ह्या श्लोकरुपी ग्रंथांत जिणेविशींचे विविध विशय हाताळिल्ले 
आसात. हें पुस्तक वाचतल्यांक आपली जीण आदर्श करपाक वा आदर्श जीण कशी 
आसू येता, हाचो धडो दिवपाक समर्थ आसा. सुरेशबाबान केल्ल्या ह्या पुस्तकाच्या 
अणकारावरवीं, कोंकणींत आनीक एका उत्कृष्ट साहित्याची भर पडल्या. हातुंतलो 
अणकार केल्लो एक एक श्लोक सुभाषिताभाशेन आसा. तुमी पुस्तकाचें खंयचेंय 
पान उगडात आनी तुमची नदर पडटा तो श्लोक वाचात.तो तुमचेमुखार विचारांचें धन 
उकतें करतलो, तुमकां चिंतन आनी मनन करूंक लायतलो. 

'तिरुक्कुरळ' हें मनशांचे जिणेचेर भाष्य करपी जिणेचें अध्यात्म. विचारांक 
चालना दिवपी आनी जिणेची उजू वाट दाखोवपी, हेर सिद्ध पुरुशांच्या अध्यात्मावरी 
तिरुवळ्ळुवराचे जिणेचें अध्यात्म मनशांक घुस्पायना, तर मनशाचे जिणेचे वाटेचेर 
उजवाड फांकयता आनी पलतड दाखयता. ह्या आरंभ जाल्ल्या नव्या सहस्रकांत 
तिरुवळ्ळुवराच्या सपनांतलो संवसार आकाराक येवं अशी आमी प्रार्थना करुया. 


होळी, फाल्गुन पुनव प्रकाश पाडगांवकार 
पर्वरी: ६-३-२००४ 


ÅO TĀ 
XVI 


| 
| 


>> 


तिरुक्कुरळ 


| मांडावळ 
' अर्पणपत्रिका अ. विशय 
. आरंभाचीं दोन उतरां ९. पावण्याची सरबराय 
` उपकार १०, म्होंबाळ उतर 
नव्या सहस्रकांत “तिरुक्कुरळ'चो ११. उपकाराचें स्मरण 
नवो अवतार - प्रकाश पाडगांवकार| १२. नितीन वागप 
१३. आत्मसंयम 
खंड पयलो - धर्म १४. उजू चलणूक (सदाचरण) 
TIR वाटो : मंगलाचरण १५. अव्यभिचार 
अ. विशय पान | १६- सोंशीकपण 
E on २ | १७. दुस्वास (मत्सर) 
२. पावसाची स्तुती m लोभनासप 
ह”. तपस्वी ३ १९. निंदा 
४. धर्म Sr. निरर्थक बडबड 
Ah २१. पातकाचो भंय 
दुसरो वांटो: gemmis. लागणूक करप आनी 
५. ग्रहस्थाचें जिवीत & दुसऱ्यांक पावप 
६. जिविताची सांगातीण ७० ॥ २३. दानधर्म 
७. wei ८ | २४. कीर्त आनी व्हडवीक 
है 39 मोग ९ 





XVII 


पान 
१० 


१२ 


XX 
२२ 


२३ 


२५ 


SSS SSIES l 


तिसरो वाटो: यतीधर्म अ. विशय पान 

अ. विशय पान | ४१. निरक्षरताय 2 4 
२५. दया २६ | ४२. श्रवणसंपत्ती ४५ 
२६. मांसाहार २७ | ४३. शाणेपण ४६ 
२७. तप २८ | ४४. दोशना करप ४७ 
२. दंभ २९ | ४५. सज्जनांची इश्टागत db 
२९. चोरी ३० | ४६. वायटसंगत सोडप ४९ 
३०. सत्यवचन ३१ | ४७. विवेकान कर्म करप ५० 
३१. अक्रोध ३२ | ४८. राजाचेंबळ ५१ 
३२. पर-पिडा ३३ | ४९. योग्य संधीचो लाभ ५२ 
३३. अहिंसा ३४ | ५०. युद्ध-भुंयेच्या स्थळाचें म्हत्व ५३ 
३४. खिणयाळेंपण ३५ | ५१. पारखून पातयेवप ux 
३५. संन्यास ३६ | ५२. विश्वासू अधिकारी bb 
३६. . सत्याचो दिश्टावो ३७ | ५३. भावबंध WE 
३७. अनासक्ती ३८ | ५४. अखंड सादुरताय ५७ 
५५. न्यायी राजसत्ता ५८ 

FIR वांटो : अद्रर्ट ५६. अन्यायी राजसत्ता ५९ 

३८ अद्रुश्ट (दैव) ३९ | ५७. जुलमी राजसत्ता ६० 
५८. दयेची दिश्टी ६२ 

खंड दुसरो - अर्थ AS गुप्तहेर ६३ 

६०. उर्बा ६४ 

IIN वाटो: राज्य ६१, आळसाय dii 

३९. राजा हरे ६२. पुरुशार्थ ६६ 
४०. विद्या ४३ | ६३. विपत्तेंत धीर धरप ६७ 


XVIII 





अ. 


६४. 
६५. 
६६. 
६७. 
६८. 
६९. 
७०, 
७१, 
७२. 
७३. 


७४. 
७५. 


७६, 


७७. 
७८, 


दुसरो वाटो : राज्याची आगां 


विशय 

मंत्री 

भाशणांतली कला 
शुद्ध आचरण 

कार्य करपाची कुशळाय 
कार्यपद्धत 

राजदूत 

राजसभेंतलें वर्तन 
नुरेवयल्यान पारखणी 
श्रोत्यांची पारखणी 
सभेंतलो आत्मविस्वास 


तिस्रो वाटो: कोट 
राज्य 
कोट 


चवथो वाटो: धन 
धन संपादपाचे मार्ग 


पाचवो वाटो : सैन्य 
सैन्याचे म्हत्व 
सैन्याची प्रतिश्ठा 


सको वाटो ; इश्टागत 

पान | अ. विशय पान 
६८ | ७९. इश्टागत ८६ 
६९ |८०. इश्टनिवडप ८७ 
७० । ८१. चिरंतन मैत्री ८८ 
७१ |८२. दुश्टांकडेन मैत्री ८९ 
७२ |८३. लटकी मैत्री ९० 
७३ | ८४. मूर्खपण ९१ 
७४ | ८५. बुद्धीचो अभाव ९२ 
७५ |८६. नसाय (कुण्णाटेपण) ९३ 
७६ | ८७. वैराचो म्हयमा ९४ 
७७ | ८८. शत्रूची तांक ९५ 

८९. घरभेदी ९६ 

९०, बळिश्टांचो अपमान ९७ 
७९ | ९१. बायलबोदो ९६ 
८० (९२. शिंदळ ९९ 

९३. सोरोपियेवप १०० 

९४. जुगार १०१ 
८२ | ९५. wai १०२ 

सातवो वारो : आलायतें प्रकरण 

८३ | ९६. कुलीनताय १०३ 


८४ | ९७. स्वाभिमान (आत्मसन्मान) १०४ 





XIX 





अ. विशय पान 
९८. व्हडविकाय १०५ 
९९. शील १०६ 
१००.सुसंस्कृताय (मानमर्याद) १०७ 
१०१. संपत्तीचो सद्उपेग १०८ 
१०२. भीडमुर्वत १०९ 
१०३. समाजसेवा ११० 
१०४.शेतकाम १११ 
१०५.दळडीर RRR 
१०६. भीक मागप ११३ 
१०७. भीकमागपाचोभंय ११४ 
१०८.उणाकपण ११५ 


खंड तिसरो - काम (मोग) 
पयलो वांटो. तो आनी ती 


१०९, सुंदरीन घाल्ली भूल ११८ 
११०. मोगाची इशारत ११९ 
१११. वेंगेची खोस १२० 
११२. तिचे सुंदरायेची तुस्त १२१ 
११३. प्रेमाचो म्हयमा १२२ 
११४. भीडमुर्वत gud १२३ 
११५. फाकाय (अफवा) १२४ 


दुसरो वाटो: विवाहीक सोग 


अ. विशय पान 
११६. विरहाचो gera १२६ 
११७. विरहिंणीचो विलाप १२७ 
११८. दोळ्यांचें झुरप १२८ 
११९. धवपाडसयेचीपिडा १२९ 
१२०.एकसुरेंपणाची व्यथा. १३० 
१२१. अश्रेकणी १३१ 
(पयस गेल्ले मोगिकेखातीर) 
१२२.मोगाचीं सपनां १३२ 
१२३. तिनसांजेचेसुस्कार १३३ 
१२४. झुरून भागप १३४ 
१२५. स्वगत-चितन १३५ 
१२६. लज सोडप १३६ 
१२७. उमळशीक १३७ 
१२८.कुरवांची भास १३८ 
१२९.मीलनाची उत्सुकताय १३९ 
१३०. हृदयाकडेन संवाद १४० 
१३१. फुगारजावचेनखरे १४१ 
१३२. मोग्यांचो कलह १४२ 
१३३. प्रेमकलहाची गोडी १४३ 





XX 


, 


खड १ 
ai 


तिरुक्कुरळ 





१०. 


मंगलाचरण 


पयलो अध्याय 
ईशस्तवन 


अकार जे भाशेन शब्द सृश्टीचो आरंभ, तेच परी तो आदी पुरूष चराचराचो 
आरंभ. 
त्या ज्ञानरुपी परमात्म्याक तूं पुजिना जाल्यार तुजें गिन्यान व्यर्थ. 


भक्तांच्या हृदयफुलांत रावपी त्या प्रभुच्या चरणांचो आश्रय घेवपी अमर 
जाता. | 


आवड आनी दुस्वास हांचेपेल्यान आसपी त्या प्रभुच्या पांयांचो आसरो 
घेतिल्ल्या भक्तांचें नुकसान केन्नाच जायना. 


प्रभुचीं स्तवनां तळमळीन गावपी भक्त बर्‍या वायट कर्मांची फळां केन्नाच 
भोगिनात. 


इंद्रियांचेर जैत जोडून ईश्वराच्या मार्गान वचपी दीर्घ जिवीत जगतात. 
अतुल अशा ईश्वराच्या चरणांचो आसरो घेतिल्लेच दुख्खांतल्यान सुट्टात. 


धर्मचक्र आशिल्ल्या ईश्‍वराच्या चरणांचो आसरो घेतिल्लेच हो भवसागर 
हुपतात. 

अश्टगुणी अशा प्रभूक जो वंदिना आनी त्या चरणांमुखार आपलें माथें बागयना, 
तें मार्थेच न्हय, तें पांटें, 

प्रभुच्या चरणांचो आसरो घेतिल्लेच जल्म मर्णाचो फेरो चुकयतात. 

पावसाची तुस्त 


दुसरो अध्याय 
पावसाची तुस्त 


पृथ्वीक पोसपी पावस हेंच अमृत अशें समज. 

अन्न ही पावसान मनशाक दिल्ली देण आनी पावसूच ताची तान भागयता. 
पावस दडल्यार धर्तरी दर्यान वेश्टिल्ली आसुनूय खर दुकळान वळवळटली. 
पावस धारेन पडना जाल्यार शेतकामती हातांत नांगर धरचेनात. 

पावसूच मनशांचें पाड घालता आनी तांचें पर्थून निस्तरायता. 

पावसाचे थेंब पडलेनात जाल्यार तणाची पातीय दिसची ना. 


जर कुपांनी दुस्वासान उदक आडायल्यार व्हड दर्या लेगीत आपले सत्त्व 
सोडटले. 


मळबांत कुपां सुकल्यार लोक देवांक होम ओंपचे नात वा परबोय मनोवचे 
नात. 


पावसाविणे हे विशाल धर्तरेचेर दया आनी तपस्या हीं दिसचीं नात. 
पावसाविणे जिवीत ना वा मनशाची उजू चलणूक आनी लागणूक ना. 


तिसरो अध्याय 


तपस्वी 


विरक्त आनी व्रतस्थ मनशांची exi कोणायपरस शास्त्रा अदीक व्हडवीक 
गायतात. 


तिरुक्कुरळ ३ 


धर्म 








२२. विरक्त मनशांचे व्हडविकायेची गणटी करप म्हळ्यार आजवेर मेल्ल्यांची 
गणटी करप. 

२३. इहलोकाचें दुख्ख आनी परलोकाचें सूख हांची तुळा करून जे विरक्त जाल्यात 
तांचे व्हडविकायेन धर्तरी परजळ्ळ्या. 

२४. आपल्या पांच इंद्रियांचेर जो प्रज्ञेचो अंकुश लायता, तोच आनंदाचें बीं ओंपता. 

२५. इंद्रियांचेर जैत जोडिल्ल्याचें बळ जाणपाक देवेंद्राची देख पुरो. 

२६. म्हात्मेच सादनाशिल्लें सादतात. दुबळ्यांक तें शक्‍य ना. 

२७. शब्द, स्पर्श, रस, रूप आनी गंध ह्या पांच विशयांचें खरें मोल वळखुपीच हो 
संवसार जोडटा. 

२८. संतांचे वाणीची व्हडबीक सगली शास्त्रा गायतात. 

२९. वैराग्याच्या घट्ट आदाराचेर उबे राविल्ल्यांची वांकडी नदर खिणभरूय सोंसप 
कठीण. 

३०. सगल्या जिवांची काकूटकरपी गुणी आनी त्यागी मनशाकूच ब्राह्मण म्हणचो. 

चवथो अध्याय 
धर्म 

३१. धर्मान मुक्ती आनी धन हीं दोनूय मेळटात. मागीर ताचे परस अदीक हिताचें 
किर्ते आसत? 

३२. धर्मापरस मनशाची हेर व्हड जोड ना. तो विसरपा इतलें दुदैव ना. 

३४. 

३६. 
३७. 
३८. 


३९. 


धर्म 


तुजे बळ आनी तुजीं साधनां हीं जितलीं तुका मेकळीक दीत, तितलो तूं 
धर्माचे वाटेक धरून चल. 


मन शुद्ध राख. होच खरो धर्म. हेर अवडंबर आनी देखाव. 

खरें धर्म-जिवीत म्हळ्यार दुस्वास, तिडक, भोग-लालसा आनी दुखरी उतरां 
ताळप. 

ल्हबु ल्हवु फावो त्या वेळारूच हांव धर्माचे वाटेन वतलों अशें म्हणूं नाका. 
कळावावीण सदाचाराची जीण जिये. मर्णाच्या वेळार धर्मच तुजो खरो आधार. 
मनीस धर्मान चल्ल्यार ताचें किते बरें जातले हें म्हाका विचारू नाका. पालखेंत 
बशिल्लो आनी ferait भोयो पळे म्हणटकूच कळलें. 

एक खिणूय जल्मभर बरें करीत रावल्यार जल्म मर्णाची सगली वाट चलिल्ले 
भाशेन जातले. 

धर्मान (उजू चलणुकेन) जो आनंद मेळटा तोच खरो आनंद. हेर सगली सुखां 
दुख्खांक आनी लजेक कारण. 

धर्माची चलणूकच खरी चलणूक. दुराचारान चलून शाण्या लोकांची निंदा 
ओडून घेवं नाका. 

ग्रहस्थाचें जिवीत 
em वांटो 
गृहस्थाचो धर्म 


पांचवो अध्याय 
गृहस्थाचें जिवीत 


हेर तीन आश्रमांचो मुखेल आधार म्हळ्यार ग्रहस्थाश्रम. 

गृहस्थ पितर, अनाथ आनी संन्याशी हांचो इश्ट, 

गृहस्थाच्यो लागणुको पांच : पितरांक तर्पण दिवप, देवांक तर्पण दिवप, पै 
पावण्यांची सरबराय करप, सोयस्यां धायस्यांक गरजेक पावप आनी स्वताची 
जतनाय घेवप. 


आपले कडसून वायट घडचें न्हय म्हण जतनाय घेवपी आनी आपूण जेवचे 
पयलीं दुसच्याक वाडटल्या मनशाची वंशवाल केन्नाच तुटना. 

सदाचारान आनी मोगान फुलिल्ली घरवड देखदिणी आनी कृतार्थ जाता. 
गृहस्थान धर्मान चल्ल्यार, दुसर्‍या आश्रमांतल्यो लागणुको करच्यो लागनात. 
गृहस्थाच्यो सगल्यो लागणुको करपी, धर्मान घर चलोवपी होच खरो साधक. 
मोक्ष सोदतल्यांमदीं तो सगल्यांत व्हड. 

धर्मान चलूंक इत्सुपी, सगल्या आश्रमांपैकीं आपल्यो लागणुको करपी 
गृहस्थाश्रमीच सगल्यांत व्हड. 

धर्मान चलप ही गृहस्थाश्रमी जिविताची विशेशताय. तो फावो तेंच करता 
आनी धर्मान चलून चुको ताळटा, म्हूण तो संन्याशापरसूय व्हड. 

देखदिणें जिवीत सारपी गृहस्थाश्रमी हो सर्गातल्या देवांभाशेनूच. 

जिविताची सांगातीण 


सवो अध्याय 


जिविताची सांगातीण 


घोवाची जोड पळोवनूच घर संवसार चलोवपी आनी घरदार सांबाळपाक 
फावोशे गूण आशिल्ली घरकान्न जिविताची खरी सांगातीण. 

घरकान्न धर्मापासून धळ्ळ्यार हेर सगली सुखां आसुनूय तीं नाशिल्लेभाशेनूच. 
संवसार चलोवपाक फावोशे गूण आशिल्ली घरकान्न आसल्यार कसली 
अडचण? आनी ती नासल्यार, धन आसुनूय fend उपेग? 

घरकाराक पुराय निश्ठा दिवपी घरकान्नीइतलें मोलादीक हेर कांयच ना. 
फांत्या पारार उठ्ठकूच खरे घरकान्नीक देवाची याद जायना. ती आपल्या 
घरकाराक पुजता. तितलेंच पुरो. पावसाचीं कुपांय तिची सांगणी आयकतात. 


आपल्या सदगुणांची आनी घरान्याची कीर्त वाडोवपी आपल्या घरकाराचें 
मायेमोगान करपीच खरी घरकान्न. 

घरकान्नीक घरांत बंदिस्त दवरून तिची शुद्धताय राखपांत कितें अर्थ आसा? 
तिका तिचे सदगृणच राखतात. 

जिका घोवाचो मोग मेळटा, तिका देवलोकांत बरी सुवात मेळटा. 

जाचे बायलेची अब्रू गेली, तो आपल्या निंदुप्यां मुखार शिंवाभाशेन मान वयर 
करून कसो चलत? 


सगल्यांत व्हड कृपा म्हळ्यार गुणी आनी शीलवंत घरकान्न, आनी घराचो 
मुकूट म्हळ्यार बरी संतत. 

सातवो अध्याय 
भुरगीं 

समजिकायेचीं आनी शाणीं भुरगीं जावप हाचे इतली कृपा ना. 
निर्दोश चारित्र्य आशिल्ल्या घराक सात जल्म* वायट आफुडचें ना. 
बरी भुरगी हेंच खरें धन, कित्याक तांच्या बऱ्या करण्यांनी जोडिल्ल्या पुण्याचो 
आवय-बापायक लाब जाता. 
आपल्या भुरग्यांनी तांच्या माणकुल्या हातांनी बुचकुळायल्ली आंबील 
अमृतापरस गोड. 
भुरग्यांचो स्पर्श कुडीक गोड आनी तांची उतरां कानाक. 
मुरली गोड आनी वीणा मधुर अशें भुरम्यांचीं लुडबीं उतरां आयकूंक नाशिल्लेच 


_ म्हणटात. 


भुरग्याक बरें शिक्षण दिवप हाचेसारकें येरांस ना. हाका लागून तो बुदवंतांचे 
सभेंत बसपाइतको लायक जावंक जाय. 


आपल्या भुरग्यांनी आपलेपरस व्हड जावंचें अशें खंयच्या बापायक दिसना? 
पूत जल्मतकूच आवय खोशी जाताच, पूण ताची कीर्त आयकून तिका 
अदीक खोशी. 

पुताची बापायविशीं कितें लागणूक? ''खंयचे पुण्यायेन ताका असो सुपूत 
जालो?'' अशें लोकांनी ताका विचारचें. 





* सात जल्म: देव, मनीस, मोनजात, सरपटपी प्राणी, जलचर, qeu], वनस्पत. 

आठवो अध्याय 
मोग 


मोगाचें दार धांपपी आडामो खंय आसा? मोग्यांच्या मनांत एकठावल्लीं 
कंवळीं दुकां मोगाचें अस्तित्व जगाक आङ्डून सांगतात. 

मोग नाशिल्ले आपले पासतूच जियेतात. पूण तो आशिल्ले आपलीं हाडांय 
qu दीत. 

मनशाच्या मोगाळ मनाची गोडी चाखूंक मेळची म्हूण हे कुडीच्या पांदस्यांत 
बंदिस्त रावंक आत्मो तयार जालो अशें शाणे म्हणटात. 

मोगांतसून भक्ती येता. भक्तीनूच मनशाक आपशींच दिश्टावो जाता. 
सर्गाची वाट धर्तरेवेल्या सुखांनी भरल्या आनी तीं मोगाळ घराब्याचे 
जिणेंतल्यान मेळटात. 

'मोग फकत गुणी लोकांकूच पावता' अशें मूर्ख म्हणटात. पूण तो दुर्गुणी 
लोकांकय बरी वाट दाखयता. 

हाडां नाशिल्ल्या किड्यांक जशें वोत हुलपायता, तशे नितीच्या संवसारांत 
मोगा विरयत जाल्ले लोक जळून ना जातात. 

मोगा विरयत जिवीत म्हळ्यार सुकिल्लें झाड जाका रेंवटांत कोंबरी केन्नाच 
फुटचिना. 

मोगाची भितरली समजिकाय नासल्यार भायल्या सोबीत रुपाक कसलो 
अर्थ? 


जिवीत म्हळ्यार मोगाची वाट. मोग नासल्यार मनीस चामड्यान वेस्टिल्लो 
हाडांचो सांपळोच. मोगांतूच जिविताचें गुपीत. 

पावण्यांची सरबराय 

८१. गृहस्थ कश्ट करून घरां बांदतात, तीं पावण्यांची सरबराय करूंक. 

८२. पावणो भायर सालांत बशिल्लो आसतना अमृत लेगीत एकल्यान पियेवंचें 
न्हय. 

८३. दिसपट्टो एका तरी पावण्याक तूं वाडशीत, तुका उणें केन्नाच Wed ना. 

८४. येवकार जंय हांसत्या मुखान, थंय लक्षुमी रावता सुखान. 

८५. आदीं पावण्याक मागीर आपणाक, पडचेंना ताका वोंपचें केन्नाच. 

८६. येत्याबत्याची सरबराय करी, ताची सरबराय देवूच करी. 

८७. गणची न्हय पावण्याची सरबराय, लाभता म्हापुण्याय. पावण्याचे व्हडाये 
इतलीच यज्ञाची व्हडाय. 

८८. यज्ञ करिना पावणेराचो, तो पिये घोंट दुछखाचो . 
कश्ट काडून पुंजायलें धन, पूण सल्लें म्हजे समाधान .। 

८९. तुमी पावण्यांची सरबराय केलिना जाल्यार, गिरेस्तकाय आसुनूय तुमी खरेच 
दळडिरे. मुर्खांचीच अशी दशा जाता. 

९०. सोलिया (फूल) वास घेतांच बावता, तसो जेवपाच्या वेळार आयिल्लो पावणो 
थंड नदरेन घुसमट्टा . 

म्होंबाळ उतर 


धावो अध्याय 
म्होंबाळ उतर 


तीं म्होंबीं उतरां उलोवंचीं गुणी मनशांनी, उतरां सरळ आनी मोगाचीं. 
भेटवस्त दितना तुमच्या हांसत्या मुखांतसून भायर सरिल्लीं म्होंवीं उतरां, 
भेटवस्तू परसूय मोलाचीं. 


खरें दान म्हळ्यार हांसतो येवकार आनी तें दितना मनांतल्यान फुटिल्लें गोड 
उतर. तें उजळायता घेतल्याची नुराच. 


सगल्यांक सदीं गोड उतर दितल्याक, दुख्ख केन्नाच आफुडना, उणेंय केन्ना 
पडना. 


नमळाय आनी गोड उतरां हींच मनशाचीं खरी वज्रां. 

गोड़ बरी उतरां वेंचीक, वायट उणीं करतलीं, सद्गुण तीं वाडयतलीं. 
मोगान बांदिल्लीं, उतरां आधाराचीं, पाळो दितात न्याय नितीक, घटसाण 
सदगुणांक. 

उणाक न्हय अशें उतर गोड, तुश्टाय हांगा तशें सर्गात. 

चाखली जाणें म्होव्या उतरांतली गोडी, कसो उलयत उतरां बोंचरीं नी दुखरी? 


. गोड सोडून जो उलय बोंचपी उतर, ताका लागता पिकिल्ल्या फळा परस 


धोडो रुचीक. 

उपकाराचें स्मरण 


इकरावो अध्याय 
उपकाराचें स्मरण 


आपसूक केल्ल्या उपकारांची फेड धर्तरेक वा सर्गाकूय करपाक येवचिना. 
कसपट जायना, पृण गरजेक दिल्ल्या पालवाचें मोल, धर्तरेपरसूय चड. 
परतफेडीची अपेक्षा दवरिनासतना केल्लो उपकार दर्यापरस व्हड. 
कळिल्ल्याक वरये येदी मदत नाल्ला परसूय मोठी. 


उपकाराचे फेडीचें व्हडपण केल्ले मदतीवेल्यान थारना, तर ती घेतिल्ल्याच्या 
मनांतल्या उपकाराच्या भारावेल्यान थारता. 


शुद्ध मनशांची इश्टागत कुसकुटांव नाका. गरजेक पाविल्ल्यांकूय तूं सोडु 
नाका. 


. सगल्या सात जल्मांतूय बरे मनीसूच काडटात, तांचीं दुकां पृशिल्ल्यां इश्टांचो 


उगडास. 

बरें केल्ले d विसरप हें बरें न्हय, पूण बरें करूंक ना तें रोखडेंच विसरप बरें. 
वैच्याचो एक घाव करता खोल घावो, आठय एकूच उपकार ताचो, तो लेप 
जावन पेखयतलो. 


. हेर सगल्या पातकांतल्यान सोडणूक आसा. पडमूरपणांतल्यान मात्‌ ना. 

नितीन वागप 


बारावो अध्याय 
नितीन वागप 


नितीक पाळो दिवप म्हळ्यार उजू चलणुकेचो आदी आनी अंत. परकी वा वैरी 
वा इश्ट आसूं, ताचेशीं फावो ते मर्यादिन चलचें. हेंच चलणुकेंतलें उजूपण. 


न्याय नितीन चलतल्याची बरकत उणी जायना. ती जायत्यो पिळग्यो तिगता. 


कोण उजू वाटेन चल्ले आनी कोण चल्लेनात हें तांच्या भुरग्यांच्या 
फुडारावेल्यान कळटा. 


लाभ आनी लुकसाण कारणाबगर येनात. खंयचेच परिस्थितींत मनाची थिराय 
राखप हो शाण्या मनशाचो अळंकार. 


उजू वाट सोडून वचपाचो विचार तुज्या मनांत रिगता तेन्ना समजुचें तुजो नाश 
लागीं पावला. 


उजू आनी गुणी मनशाच्या दळदिराक जग तुच्छ लेखिना. 
थोर आनी शाणे लोक न्यायी तागडे भाशेन थीर आनी न्याय दिवपी आसतात. 


म्हव्व्यारच न्याय. 
आपलो तसो दुसर्‍्याचो फायदो ह्या न्यायान वेपाऱ्यान चलचें. तोच तरतरतलो. 

आत्मसंयम 

तेरावो अध्याय 
आत्मसंयम 


आत्मसंयम देवालागीं व्हरता. तो नासल्यार गुपाट काळखांत. 


आत्मसंयमाक मोलादीक ठेवोसो राख. हांगा हाचेपरस मोलादीक कांयच 
ना. | 


वेव्हारज्ञानान मेळयल्ल्या शाणेपणान मनीस सद्गूण आनी व्हडविकाय जोडटा. 
थीर आत्मसंयमी मनीस पर्वतापरसूय उंच. 
नमळाय सगल्यांकूच सोबता, पूण गिरेस्ताक ती अदीक सोबयता. 


कांसवाभाशेन आपलीं पांचूय इंद्रियां भितर ओडटल्याक वायटापासून सात 
जल्मांची राखण मेळटा. 


हेर कित्याचेर लगाम घालूंक आयलोना जाल्यार जिबेर तरी घाल, कित्याक 
सैराट सोडिल्ली जीब दुख्खांत घालतली. 


एक वायट उतर सगलें बरें मातयेभरवण करता. 
उज्यान लाशिल्लो घाय पेखत, पूण जिबेन केल्लो घाय केन्नाच पेखना. 


तिडकीक आवरिल्ल्या संयमी थीरबुद्दी मनशाच्या दर्शनाक प्रत्यक्ष धर्मच 
येता. 

चौदावो अध्याय 
उजू चलणूक (सदाचरण) 


उजूचलणुकेच्या मनशाचो सगलेच भोमान करतात. प्राणापरसूय ती म्हत्वाची. 


तुजी चलणूक बारकायेन तेळ. शास्त्र शिकुनूय इतली बरी इश्टीण तुका मेळची 
ना. 


शुद्ध जीण तुजी बरी कुळी दाखयता. उणाक आचारान मनीस उणाक कुळांत 
पडटा. 


विसरिल्ले वेदय परतून शिकुं येत. पूण उजू वाटेवयल्यान खाला पडिल्लो 
सासणाचो खाला पडटा. 


वायट चलणुकेच्या मनशाचो कोणूच भौमान करिना, जसो दुस्वाशी केन्नाच 
वयर सरना. 


निग्रही मनीस उजू चलणूक केन्नाच सोडिनात. कित्याक वायट चलणूक 
आपलो नाश करतली हे तांकां कळ्ळां. 


सदाचारान लोक व्हड जातात, पूण दुराचारान तांची अधोगती जाता. 
उजू चलणुकेंत भाग्याचें बीं आसता, दुराचारांत दुख्खच मेळटा. 
सदाचरणी मनशाच्या तोंडसून चुकुनूय वायट उतर भायर येना. 


साबार विद्या शिकून जर समाजांत नीट वागूक येना जाल्यार, तें अडाणीपणाचेंच 
लक्षण. 

अव्यभिचार 

पंधरावो अध्याय 
अव्यभिचार 


धर्मशील आनी भाग्यवंत मनीस शेजाऱ्याचे बायलेची अभिलाशा धरपार्ची 
मुर्खपणां केन्नाच करिनात. 


हेरां बायलांच्या घरचे हुंबरे हुपपी मनीस पातकी आनी दुराचारी समजुचे. 


आपणाचेर विश्वास दवरतल्या इश्टाचे बायलेकडेन वायट संबंध eon लोक 
मेल्लेवरीच. 


मनीस कितलोय व्हड आसुं, ताणें अविचारान शेजाराच्या घरांत रिगून ताचे 
बायलेकडेन संबंध दवरल्यार, ताच्या व्हडपणाचो fend उपेग? 


शेजान्याची बायल अचळय मेळटा म्हण तिचे भोवतणी आसपी मनशाचें नांव 


द्वेश, पातक, भंय आनी दुश्कीर्त हे चार शत्रू व्यभिचारी मनशाची फाट केन्नाच 
सोडिनात. 


शेजाऱ्याचे बायलेचे सुंदरायेन चळनाशिल्लो मनीस खरोच सद्गृहस्थ. 


शेजास्याचे बायलेकडेन वायट नदरेन पळोवप ना हो फकत विद्वानांचोच धर्म 
न्हय; तो सामान्य सदाचार. 


जगांतलें सगलें वैभव कोणाक फावता? परस्त्रीच्या खांद्यार हात 
घालिनाशिल्ल्याकच, 


हेर कसलींय पातकां केल्यार जायत, पूण व्यभिचाराचें पातक तितलें करचें 
न्हय. हाणेंच तुजी पत उरतली. 

सोंशीकपण 


सोळावो अध्याय 
सोंशीकपण 


आपलें पोटफाळटल्याकय धर्तरी पोसता. तशें तुज्या निंदुप्याचें सास, कित्याक 
तातुंतूच व्हडपण. 
तुका दुखयतल्याचें सोंसप बरें पूण तें विसरप अदीक बरें. 


दळडिरांतलें दळडीर म्हळ्यार घरांत आयिल्ल्याची सरबराय करप ना. 
औदार्यातलें औदार्य म्हळ्यार मुर्खाचे निंदेची उपेक्षा करप. 


जाका आपली पत राखची आसा ताणें आपले सोंशीकपणाची पयलीं राखण 
करची. 


दुखयतल्यांक बुद्द शिकोवपी मनीस सज्जनांक मानवना, पूण शत्रूंचे 
सोंसतल्याक ते भांगरावरी लेखतात. 


सुडाचो आनंद घडये एक दीस तिगतय. पूण क्षमाशीळ मनशाचें भाग्य सासणाचें 
तिगता. 


तुमचो अपराध करप्याचें मनाक लावन घेवं नाका. अधर्मान ताचो सूड घेवप 
ना हेंच चड बरें. 

अहंकारान जाणें तुका दुखयला ताका क्षमा करून जैत जोड. 

निंदुप्याचे जिबेची कोडसाण सोंसपी, सगले त्यागिल्ल्या संतापरस व्हड. 


उपास करून तप करतात ते व्हड खरे. पूण निंदुप्याचें ससून तांचीं वायट उतरां 
सोंसपी चड ave. 

सतरावो अध्याय 
दुस्वास (मत्सर) 


जेन्ना अंतस्कर्णात मातूय दुस्वास नासता, तें सदाचरणाचेंच लक्षण समज. 
कोणाचोच दुस्वास करप ना हाचे इतलो व्हड सद्गूण ना. 

वैभव आनी सदाचरण हांणी गिरेस्त जावंक सोदिनाशिल्लोच दुसऱ्याच्या 
वैभवाचो दुस्वास करता 


नसाय केल्ल्यान हानी जाता हें कळिल्ल्यान, बुदवंत वा धर्मिश्टलोक कोणाची 
नसाय करिनात. 


मत्सरी लोकांचो मत्सर होच सगल्यांत व्हडलो शत्रू. मत्सरा बगर हेर शत्रूंची 
तांकां गरजच ना. 


उदार मनशाच्या मत्सरान ग्राशिल्ले घरचे लोक आनी नातेवर्गी अन्नवस्राविणे 
वळवळटले. 


. लक्षीमीक दुस्वाशी मनशां आवडनात. ती तांकां सोडटा आनी आपले 


व्हडले भयणीचे - विपत्तीचे - सुवादीन करता. 


मत्सर नांवाचो प्राणी आपल्या भक्तांक भिकेक लायता आनी तांकां नरकांत 
धुकलता, 


दुस्वाशी मनशांचें वैभव आनी सदाचारी मनशाची विपत्ती हीं दोनूय नवलांच. 


दुस्वाशी मनशाचें भाग्य केन्नाच फळफळना आनी निर्मत्सरी मनीस केन्नाच 
विपत्तेंत पडना. 

अठरावो अध्याय 
लोभ नासप 


दुसऱ्यांच्या कश्टान आनी न्यायान मेळयल्ले संपत्तीचो लोभ करतल्याचो 
कूळक्षय जाता आनी तें विपत्तीचें मूळ थारता. 

वायटापासून कडेक रावपी लोक लोभी नासतात. ते केन्नाच दुराचरण करिनात. 
शाश्वत सूख इत्सुपी खिणयाळो आनंद दिवपी वस्तुंच्या लोभान दुर्वर्तन 
करिनात. 

इंद्रियनिग्रही आनी निर्दोश आचरणाचे मनीस, दळडीर भोगल्यारूय दुसऱ्यांचे 
संपत्तीचो लोभ धरिनात. 

तुमची बुद्दी कितलीय विशाल आनी समजिकायेची amd, पूण ती वखवखी 
आसत आनी तिणें परधनाचो लोभ धरल्यार तुमचे बुद्दीचो उपेग किर्ते? 
उजू वाटेन चलून इश्वरी कृपा आंबडुपी मनशान लोभान इल्लेंशेंय दुस्मानपण 
करीत जाल्यार ताचो नाश जातलोच. 

लोभान पुंजायल्ल्या धनाची आशा धरू नाका. सुखाच्या खिणार ताचें फळ 
कोड. 

तुजी संपत्ती घटची न्हय जाल्यार तुज्या शेजास्याचे संपत्तीची आशा धरूं 
नाका. 

न्यायी आनी निर्लोभी मनशाची पत लक्ष्मीक कळिल्ल्यान ताका ती सोदीत 
येता. 


परिणाम पळेनाशिल्लो लोभ सर्वनाश करता, निरीच्छ सगलेकडेन जैतिवंत 
जाता. 

एकोणिसावो अध्याय 


निंदा 


. एकाद्रो अधर्मान वागपी आसत; ताची चलणूकय उजू नासत; पूण तो 


कोणाचीच ताचे अस्वड़ीं चाडी वा निंदा करिना हें तोखेवपा सारकेंच. 


. सद्धर्म त्यागप आनी पाप आचरप हांचे परसय कोणाचीय तोंडार तुस्त करप | 


आनी फारसून ताका निंदप हैं चड अधर्मपणाचें. 

निंदकाची पातकी जीण जियेवपा परस तात्काळ मर्ण आयिल्लें अदीक बरें, 
कित्याक तें उजूपणाचीं फळां घेवन येता. 

कोणाचीय तोंडार जाय तितली निंदा करात. पूण ताचे अस्वड़ीं मात fis 
नाकात. 

वाचा कितलीय गोड amd, पूण तिच्यांत परनिंदा आसल्यार ती अंतस्कर्णाचें 
उणाकपण दाखयता. 


. आपूण दुसऱ्याक निंदितना, तोय आपलीं उणीं पारखून, तीं arm हुबयतलो 


हें मतींत smi. 

गोड उलोवन नवे इश्ट जोडूंक जे नकळत, ते आपल्या इश्टांमदीं लावालाबी 
करून तांचेमदीं धोशी घालतात. 

आपल्या घरच्यांचेच दोश वाज्यार घालपी परक्यांचे दोश हुबयले बगर कशे 
ओगी बसत? 

लोकांचे अस्वडीं तांकां निंदुपी दुर्जनांचो भार धर्तरीमाय सोसता, तो निखटो 
तिचो धर्म म्हणून. तिका 'क्षमाधरित्री' अशें म्हळां तें फट न्हय. 

दुसऱ्यांचे दोश सोदीत बसचे परस आपणे आपणाल्या दोशांचें भान दवरल्यार 
कोणाची हानी जातली? 

विसावो अध्याय 


निरर्थक बडबड 


आपले निश्फळ आनी पोकेबडबडीन जो लोकांक तिडायता, ते ताचो तिरस्कार 
करतात. 


आपल्या इश्टांक आपले चलणुकेन दुखोवचे परसय चारचोगांत व्यर्थ बडबड 
करप हें अदीक तुच्छ. 

चारचोगांत अर्थ नाशिल्ली बडबड करपी, आपले नालायकीचो धोल बडयता. 
धा जाणां मुखार निश्फळ आनी असभ्य बडबड करपी मनशा म्हऱ्यांत न्याय 
लागीं फिरकना आनी कल्याणय ताचे पसून पयस वता. 

उजू वाटेन वचपी लोकय पोकी बडबड करीत जाल्यार ते आपली पत आनी 
कीर्त होगडायतले. 

मिजासखोर आनी व्यर्थ बडबडपी मनीस मनीसपण नाशिल्लोच. मनीस 
जातींतलो तो कुंडोच समजुंचो. 

शाण्यांच्या तोंडांतल्यान खर आनी बोंचरीं उतरां आयल्यारय चलत, पूण ते 
व्यर्थ बडबड करिना जाल्यार तें तांच्याच हिताचें. 

गंभीर आनी म्हत्वाचे प्रस्न विसकावपी विद्वान मनीस अर्थहीण बासकळ 
बडबड केन्नाच करिनात. 


विरागी, निश्कलंक आनी कितीवंत मनशाच्या dieu चुकूनय निरर्थक 
आनी बासकळ उतरां भायर येवचिंनात. 


उलोवंचें आसल्यार अर्थपुराय आनी हिताचेच शब्द उलयात. पोकीं आनी 
अर्थशून्य उतरां उलोवं नाकात. 


तिरुक्कुरळ २१ 


पातकाचो भंय 





२०१. 


२०२. 


२०२३. 


२०४. 


२०५. 


२०६. 


२०७, 


PR. 
२९०, 


एकविसावो अध्याय 
पातकाचो भंय 


पातकांक दुराचारी मनीस भियेनात. सज्जनूच भियेतात. 
पातकांचें फळ पातकूच. पातक करप उज्या परसय भयंकर. 


वैत्याक लेगीत gea दिवप ना हांतूंतच खरें शाणेपण आसता अशें ज्ञानी 
सांगतात. 

नकळटांय दुसच्याचें अहीत जो मनांत येवजिता, आनी तांकां ना नपश्यात 
करपाचे बेत आंखता, ताका ईश्वरी न्यायच ना करता. 

आपूण दळडिरो अशें समजून दळडिराचें निवारण करपाक दुराचरण करूं 
नाकात. तशें केल्यार तुमचें दळडीर वचचें तर नाच पूण तुमी दुख्खीय जातले. 
तुमकां फुडारांत दुखी जावपाचें नासल्यार, दुसर्‍याचे पाड घालून तांकां 
पिडचें न्हय. 


भयंकर शत्रूच्या चपक्यांतल्यान घडये सुटूंक येत. पूण पापाचरण हो शत्रू 
तुमचे फाटीक लागून तुमचो सर्वनाश करतलो . 


. पातकी मनशाचीं पातकां, मनशाचे सांवळेभाशेन, ताची फाट सोडिनात. तीं 


ताचे फाटीक लागून ताका नाच्च्‌ करतात. 
तुका तुजो खरोच मोग आसल्यार पातकाचे वाटेन मातूय वचूं नाका. 
पातकाची वाट सोडून पुण्याची वाट धरपीच मुक्त आनी अजरंवर जाता. 

तिरुक्कुरळ 


RAS. 


RRR: 
२१३. 


२१४. 


RS, 
२१६. 


२१७. 


९९८, 


९९९ 


NN, 


लागणूक करप आनी दुसस्यांक पावप 


बाविसावो अध्याय 
लागणूक करप आनी दुसच्यांक पावप 


कुळवंत आनी उदार मनीस दुसऱयांचेर उपकार करतना अपेक्षेविणे करतात. 
कुपांपासून मेळटल्या पावसाची परतफेड जग केन्ना करता? 


कश्टान मेळयल्ले संपत्तीची जोड गरजवंताक दान करपाखातीरच आसता. 
परोपकार करीत आपली जीण सारपाइतलें बरें हांगा वा सर्गलोकांतय हेर 
पुण्यकृत्य ना. 

आपले लागणुकेचें भान दवरून जियेवपीच खरेपणान जियेता. हेर सगले 
मेल्लेवरीच आसतात. 


जगाचेर मोग करपी मनशाची गिरेस्तकाय गांवांतली उपाट भरिल्ली तळी. 
सद्गुणी आनी उदार मनशाकडेन आशिल्ली संपत्ती म्हळ्यार गांवांतल्या 
मदल्या वाठारांत गोड आनी रोसाळ फळांनी बागवल्लो रूख. 

थोर आनी उदार मनशाची जोड अशा रुखावरी आसची की ताचो दरएक 
भाग रामबाण वखदावरी दुसच्याक उपेगी पडचो. 

आपले लागणुकेची जाणविकाय आशिल्लो उदार मनीस विपत्तेत आपली 
परोपकारी वृत्ती केन्नाच सोडिना. 

पयलीं भाशेन दुसस्यांचेर उपकार करूंक जायना अशें SERT उदार मनशाक 
दिसता, तेन्नाच आपूण दळडिरो जालों अशें तो मानता. 

दान करून आपली संपत्ती सोंपिल्ल्यान आपले लागणुकेक बादा आयल्यार, 
आपणाक विकून लेगीत जाल्ली हानी उणी करची. 


तिरुक्कुरळ २३ 


दानधर्म 





२२२ 
२२२. 


` दान दिवप होच सगल्यांत व्हड गूण. 
२२३. 


२२५. 
२२६. 


२२७. 
RN 


RIRS 


२३०, 


तेविसावो अध्याय 
दानधर्म 


गरजवंत आनी दीन दुबळ्याक दिल्लें दान हेंच खरें दान. हेर भाशेचें दान परें 
फेडपाचे अपेक्षेन दिल्लें रिणच. 
सज्जनांकडसून रीण घेवप बरें न्हय. दान दिवप्याक सर्गाची वाट बंद जाल्यारय, 


“म्हाका दान दिवची तांक ना' अशें काकुळटेक येवन म्हणचे पयलीं, 
आपलेकडचें सगलें दिवन उडोवप हेंच कुलीनपणाचें लक्षण. 


. मागतल्याच्या मुखामळार तृप्तीचो हांसो जोवेर दिसना तोवेर दिवप्याक खोस 


जायना. 

आपणाचेर खरें जैत जोडप म्हळ्यार आपले भुकेचेर जैत जोडप. पूण हें जैत 
दुसर्‍याची भूक भागल्यारच मेळटा. 

गरीब दुबळ्यांची भुकेची पिडा निवारप म्हळ्यार आपणेच आपले विपत्तेखातीर 
केल्ली फुडाराची तरतूद. 

आपली भाकरी दुसस्याक वांट्टल्याक भुकेची पिडा केन्ना बादचिना. 
केन्नाच दान करिनासतना आपली संपत्ती सांठोवन दवरपी घट्ट काळजाच्या 
मनशांनी दान करपांतलो आनंद केन्ना भोगला काय? 

दुसच्यांक दिनासतना आपलें जेवण आपुणूच जेवपी चामट्यांची करणी भीक 
मागचेपरसय अदीक दुखेस्त आनी लजेक घालपी. 


मरण ही दुखेस्त गजाल जरी आसली, तरी इत्सा आसुनय दान दिवपाची तांक 
नाशिल्ल्यान निर्धनाक येवपी मरण सुखाचें नासता. 





२४ 


तिरुक्कुरव्ठ 


२४०. 


ET. ey आनी व्हडवीक 


चोविसावो अध्याय 
कीर्त आनी व्हडवीक 


. दान दीत दीत जिवीत सारून मेळयल्ले कीर्तीइतलें ह्या जगांत हेर कांयच व्हड 


ना. 


. गरजबंतांक आनी गरीबांक दान करतल्यांची व्हडवीक सगलेच गायतात. 
. मरणाउपरान्त मेळिल्ले व्हडविकेबगर शाश्वत आनी व्हडली संपत्ती ह्या जगांत 


ना. 


. पुण्यकर्मा करून कीर्त जोडटल्यांची व्हडवीक देवय गायतात. अशी तुस्त 


तोखणाय ज्ञानी आनी विद्वान लोकांच्याय वांट्याक येना. 


. मरणाक लागून कूड सोंपल्यारय संताची व्हड॒वीक अजरंवर आसता. 
, जल्माक येवन कीर्त आनी व्हडबीक जोडची आसल्यारच जल्म घेवंचो . 


नाजाल्यार जल्म मेळ्ळो ना जाल्यार चड बरें. 


. जांणी आपल्या जिवितांत कीर्तीपरस अपकीर्तच जोडली, तांणी आपल्या 


निंदकाचेर कित्याक तिडकुचें ? 


. नश्वर कूड सोंपतकच फाटल्यान उरपी कीर्त जाणें जोडलिना, ताची जीण 


कलंकीत. 


. दशाहीण लोकांच्या शरीराचो भार सोसून धरणी सामकी बागवता, देन्यावस्थेक 


पावता आनी आपलो पिकाळपणाचो गुणय होगडावन बसता. 


निश्कळंक आनी किरतीवंत जीण हीच खरी जीण. व्हडबीक जोडलेवीण 
जियेल्ले ते मेल्लेवरीच. 

दया 

२४३. 

२४५. 

२४७. 
२४८, 


२४९. 


९२५०, 


तिसरो वांटो 
यती धर्म 
पंचविसावो अध्याय 


दया 
दयेन उपाट भरून व्हांवपी काळीज हेंच खरें धन. आमी जाका धन म्हणटात, 
तें नीच लोकांकडेनय आसता. 
बरे वाटेन चलत राव आनी दयाशील जा. सगल्या धर्माची शिकवण तर्जिल्यार, 
दया होच मोक्षाचो मार्ग तिणे सांगला हें तुमकां कळटलें. 
दयाशील मनशांक नरकाच्या काळख्या, कोडू लोकांत वचचें पड़ना. 
प्राणीमात्रांचेर दया आनी मोग करतल्या जिवाक हुलपावपी पिडा बादना. 
ताका मोक्ष मेळटा. 
दयाशील अंतस्कर्णाच्या मनशांक ह्या जगांत कसलीच पिडा भोगना.. वायून 
वेश्टिल्ली पृथ्वी हाची गवाय दिता. 
ह्या जगांत जे निर्दय मनीस कठोर कर्मा आचरतात, तांकां पूर्वजल्मांत जाल्ले 
उपेक्षेक लागून सदाचाराचें विस्मरण जालां जावंये अशें शाणे सांगतात. 
निर्दय मनशांक परलोकांत सूख ना. हांगा निर्धनाक स्थान ना. 
निर्धन मनीस एक दीस वयर सरून बरे दीस पळेत. पूण निर्दय मनशाचें भाग्य 
केन्नाच फळचें ना. 
दुभावी आनी गदळिल्ल्या मनशाक सत्य होलमप जशें कठीण, तशें निर्दय 
मनशाचे हातसून बरें घडप कठीण. 


तुजे परस दुबळो आशिल्ल्याक पिडा दितना तुजे परस बळिश्ट आशिल्ल्या 
मनशामुखार तुजी कितें स्थिती जातली हाचो तूं विचार कर. 

तिरुक्कुरळ 


मांसाहार 

सब्विसावो अध्याय 
मांसाहार 
आपले कुडीचें मांस वाडूंक जाय म्हणून जो दुसऱया प्राण्यांचे मांस खाता, 
ताच्या अंतस्कर्णांत काकुळट कशी आंकुरतली? 
संपत्ती राखिनाशिल्ल्याक केन्नाच गिरेस्ताचो मान मेळना. तशेंच, मांस 
खावपी मनशाक दयाळूपणाचो.. 


शस्त्र धरपी शिपायांच्या काळजांत जे भाशेन काकुळटेचो अंश नासता, तसोच 
मांस खावप्यांच्या काळजांत दयेचो. 

अहिंसा म्हळ्यार दया. हिंसा म्हळ्यार निर्दयपण. मांस खावप होच अधर्म. 
मनशान मांस खावप ना म्हणजेच खरेपणान जियेवप. मांस खावपी मनीस 
नरकाच्या होमखणांत बळवळटलो आनी थंयसून केन्नाच भायर येवंचोना. 
लोकांनी मांसाहार सोडल्यार, जीवहत्या जावंची ना आनी कोणूच मांसाचो 
विकरो करचो ना. 

मांस मेळोबपाक दुसऱ्या प्राण्याचो जीव घेवचो पडटा हें येबजिल्यार कोणाकच 
मांस खायनशें दिसचेंना. 

प्राण्याचे जीव गेल्ले कुडींतल्यान मांस मेळटा हें कळिल्ल्यानूच बुदवंत मनीस 
मांस खायनात. 


प्राण्यांची आहूती दिवन हजार यज्ञ करचे परस, एकाय जिवाची हत्या करप ना 
हें कितलें तरी स्रेश्ठ. 


हिंसा आनी मांसाहार हीं सोडटल्याचे मुखार प्राणीमात्र हात जोडटात. 

सत्ताविसावो अध्याय 
तप 


आपणाचेर कोंसळिल्लीं geai सोंसप आनी दुसऱयांक पिडप ना हीच खरी 
तपश्चर्या. 

आदल्या जल्मांत तप केल्ल्याकच ह्या जल्मांत तें जमता. तप आचरपी 
मनशांनीच तपस्व्याचो वेश घालप उचीत. ना जाल्यार तो वेश व्यर्थ. 
तपस्व्यांचें धारण पोशण करूंक येवंचें म्हणुनच गृहस्थाश्रमी तप करूंक 
विसरूक नात मूं? 

वैऱ्यांचो नाश आनी मित्रांचे हीत ह्यो गजाली करच्यो मनांत हाडल्यार 
तपस्व्यांक तांच्या तपाच्या बळान त्यो सहज सादतात. 

तपाच्या बळान इत्सिल्ल्यो वस्तू मेळोवंच्यो आसल्यार ह्याच लोकांत आनी 
गृहस्थाश्रमांत तप करचे कश्ट घेवंचे. 

तप करपी मनीसच आपली लागणूक करतात; हेर आसक्तीच्या जाळांत 
घुसपून व्यर्थ जीण जियेतात. 

भांगर खर उज्यांत तापयतकच सामकें चोख जावन लखलखता. तेच भाशेन 
तपश्चर्येच्या अखंड कश्टांनी मनीस अदीक लकलकून परजब्ठट।. 

तपश्चर्यन आपलो अहंकार ना करून आपणाचेर जैत जोडिल्ल्यामुखार 
सगलेच नम्र जावन पुजतात. 

तपश्चर्येन मनीस काळाचेरय जैत जोडून अजरंवर जातात. 


ह्या संवसारांत भौतेक लोक आनंद भोगिनात, कित्याक हांगा तपस्वी उणे 
आनी तपश्चर्येची उपेक्षा करपी अदीक. 


तिरुक्कुरळ 





२७८. 


२७९. 


२८०. 


= 


अठ्ठाविसावो अध्याय 


* 


द्भ 


. धोंगी मनशाचें धोंग पळोवन ताचे कुडींतलीं पांचम्हाभूतां ताच्या दांभीकपणाच्यो 


बकत्शायो करतात. 


. जाचें मन अशुद्ध आनी दुराचरणी ताचें कर्म निश्फव्ठ, 
. आंगांत बळ नासून जो बळिश्टावरी वागता, तो वागाचें कातडे पांगरून शेतांत 


चरपी बेलच. 


. तपस्व्याची कफनी घालून पातक करपी मनीस म्हळ्यार झिलकुटांत लिपून 


सवण्यांक जाळांत धरपी पारधीच. 


सर्वसंगपरित्यागाचें धोंग करपी दुराचाज्याक केन्नातरी आपल्या आचरणाचो 
पश्चाताप जालेबगर रावचोना. 


. वैराग्याचे भावनेविणें वैराग्याचे सवंग करप्यांपरस नीच आनी दुश्ट मनीस 


हांगा आसचेनात. 


. एके वटेन लिकलिकपी आनी दुसरे वटेन किट्ट काळे गुंजेभाशेन भायल्यान 


सज्जन पूण काळीं किट्ट अंतस्कर्णाचे जायते मनीस हांगा आसात. 
मनांत पातकी वासना आशिल्ले पूण भायल्यान साधुसंताभाशेन तीर्थात न्हाण 
घेवपी जायते दुर्जन ह्या संवसारांत आसात. 
तीर (बाण) आकारान सरळ 
वांकडो आसल्यारय तिचो झंकार मः श्र 
भायल्या रुपावयल्यान करचे परस डि f 
हांगा वायट मानिल्ल्यो करण्यो 
गरजना. 

NM अध्याय 


चोरी 


२८ १. आपली कोणेंच निंदा वा अखटाय करची न्हय अशें दिसतल्याक 
वस्तुंची चोरी करपाचो विचारय मनांत हाडचो न्हय 


२८२. मनांत लोभ उप्रासप हेंय पापच. म्हणून दुसऱ्याची वस्तूताचे अस्वडीं घेवपाचो 
विचारय करचो न्हय 


२८३. चोरयेन जोडिल्ल्या धनान मनशाचो तरतर जाता अशें दिसता, पूण खर्‍यानीच 
तें ताका विनाशाचे वाटेन व्हरता. 


२८४. दुसऱ्याच्या वैभवाचेर नदर दवरून चलतल्याचे पदरीं अंतीं निर्शणीच. . 

२८५. दुसरो घाळ आसतना ताचे दुडू लुटपाची संद जो पळेता ताच्या अंतस्कर्णांत 
दया आनी मोग हांकां सुवात ना. 

२८६. दुसऱ्याचे धन चोरपाची इत्सा धरपी उजू वाटेन केन्नाच वचचेनात 

२८७. सदाचरणी आनी शाण्या मनशांच्या अंतस्कर्णांत चोरी करपाचो विचार केन्नाच 
येवचो ना | 

२८८. सज्जनांच्या अंतस्कर्णात धर्मबुद्दी रावता, तर चोरांच्या मनांत तड्डक | 


२८९. चोरी करपा बगर हेर खंयचीच कला येनाशिल्ल्याचे हस्तुकीं दुराचरण घडून 
ताचो बेगीन नाश जाता 


२९०. चोरांच्या जिव्या*कुडींक ह्या संवसारांतय थार नासता पूण उजू वाटेन 
चलतल्यांक सर्गांतय येवकार मेळटा. | | 


| 

१९२. 


२९३. 


२९४. 
२९५. 


२९६. 


२९७. 


२९८. 


R९९. 
३००. 


सत्यवचन 


तिसावो अध्याय 
सत्यवचन 


अंतीं हानी केलेवीण हीतच जें करता, तें सत्यवचन. 

पातकांचेर पांगरूण घातलेवीण अंतीं हीत करपी असत्यवचनय सत्यवचन 
म्हणूनच Hp. 

जें तुमकां असत्य दिसता, तें सत्य म्हणून सांगचें न्हय. d असत्य म्हणून उक्ते 
जाल्यार तुमचें अंतस्कर्ण d लासतलें. 

जो आपल्या मनाक फटयना तो लोकांच्या अंतस्कर्णात मानाची सुवात जोडटा. 
जाच्या मनांत आनी वाणींत सत्याचो राबितो आसता, तो दानी आनी तपस्वी 
मनशांपरसय व्हड. 

सत्यधर्माचे चलणुकेपरस व्हड अशें ह्या संवसारांत कांय ना. कश्टांविणें d 
तुमचे गांठीक पुण्य बांदतलें. 

सदांच सत्य उलोवपी मनीस पुण्य जोड़टा. मागीर ताका हेर सद्गुणांची fend 
गरज. 

भायल्या आंगाची शुद्धी उदकान जाता. अंतरंगाची शुद्धी सत्यान. 

पुण्यवंत शाण्यांक सादो दिवो हो दिवो न्हय. सत्यवचन होच तांचो दिवो. 


खूब विचार करूनच हांव शेकीं सांगतां: सत्यापरस A अशें ह्या जगांत 
कांयच ना. 

अक्रोध 





३०१. 


३०२, 


२०३. 


३०४. 


३०५. 


३०६. 


३०८, 
३०९. 


१०. 


एकतिसावो अध्याय 


अक्रोध 


जो दुर्बळाचेर राग काडिना, तोच क्षमाशील. दुर्बळान क्षमा केली वा केली ना 
तें म्हत्वाचे न्हय. 

आपली तिडक लागू पडलिना जाल्यार वायट दिसतलेंच. पूण तिडक लाग 
पडटली म्हणून दुर्बळाचेर राग काडप हाचे परस वायट कांयच ना. 

तुमकां कोणेंय तिडक हाडल्यार तुमची तिडक विसरात. कित्याक, तिडव 
जायत्या पातकांची आनी वायट कर्मांची जननी. 

प्रसन्न हांसो आनी खोस हांकां तिडक मारून उडयता. म्हणून तिडकीपरस 
अदीक निश्ठूर शत्रू कोण आसा काय? 

ह्या संवसारांत आपणांक कोणायपसून राखचें आसल्यार तें तिडकी पासूनच: 
ना जाल्यार ती तुजेर उसळून तुकाच ना करतली. 


सांपडिल्ल्याचो लासून गोबोर करप हो क्रोधाग्रीचो सभावच आसता. ताका 
| 
पोसवण दितल्या घराब्याक लेगीत तो हुलपायता | 


. तिडकीन भुंयेचेर नेटान थापटां मारतल्या मनशाच्या हाताची इजा तर टळनाच 


पूण त्या तिडकल्ल्या मनशाचो नाशय अटळ 
तुमचेर उज्याचे गुळेय उडयल्यारय तुमी तिडलेना जाल्यार उत्तम 


अंतस्कर्णांत तिडकीक सुवात दिलीना जाल्यार मनशांच्यो सगल्यो इत्सा 
फळटल्यो 


तिडकीन कुड्डो जाल्लो मनीस मेल्लेवरीच. तिडकीक जिखिल्लो मनी 
मोक्षाचो धनी. 





३११. 
३१२. 


३१३. 


i. | 


बत्तिसावो अध्याय 
परपिडा 

संपत्तीच्या वैभवाक लागून कीर्ती मेळ्व्यारूय, निश्कलंक चारित्र्याचे मनीस 
ती जोडपाक दुसच्याक केन्नाच पिडिनात. 

निर्मळ मनाच्या मनशाक कोणेय दुस्वासान पिडल्यारय तो हेरांक केन्नाच 
पिडिना. 

तुमकां कारणाशिवाय पिडटल्याक तुमीय पिडल्यार तुमचीच अधोगती 
जातली. 


. तुका पिडटल्याक तुवें कसली ख्यास्त दिवची? ताचेर उपकार करून ताका 


लजेक घाल. 


. दुसऱ्याचे दुख्ख आपलेंच अशें मानून ताका राखण दिली ना जाल्यार आमच्या 


ज्ञानाचो कितें उपेग? 


. आपणांक भोगिल्लें दुख्ख हेरांक केन्नाच भोगचें ना हाची जतनाय आपणे 


घेवंची. 


. सामकी सादी अशी दिसपी वायट करणी मनांत आयल्यारय ती कोणाचेरच 


करची न्हय. हीच खरी uve नीत. 


. वायट करणेन आपणाक दुख्ख भोगता हें समजुपी हेरांक कित्याक दुख 


भोगयतलो? 


. फांत्या पारार तुमी तुमच्या शेजास्याक दुख्ख दिल्यार सांजमेरेन तेंच तुमकां 


सोदीत येतलें. 


. दुसऱ्यांक पिडा दिवपी वायट करणी आपणाचेरच पर्थता. म्हणून जाका दुख्खा 


विरयत जिवीत सारूक जाय, ताणें दुसऱयाक दुख्ख दिवंचें न्हय. 

३२५. 


३२६. 


३२७. 
३२८. 


२२९. 


३३०. 


तेत्तिसावो अध्याय 


अहिंसा 


अहिंसा हो सगल्यांत स्रेश्ठ धर्म. सगल्या पातकांचें मूळ हिंसेंतच . 
आपलेकडलें अन्न सगल्यांक वांटून जातकीच उरिल्लें आपणे खावचें. 
भाशेन सगल्यांक राखचें. होच सर्वस्रेश्ठ धर्म. 

अहिंसा हो सर्वोत्तम धर्म. धर्मात ताचे फाटोफाट सत्य येता. 


बरी वाट खंयची? सान जिवांकय करें वाटावंचें हें जे वाटेन वतकच 
ती बरी वाट. 


जल्म-मरणाच्या भवचक्राक भियेवन संन्यासमार्गान वचप्यांमदीं हिंसा 
अहिंसा आपणावपी उत्तम. 


अहिंसेचें व्रत निशठेन चलोवपी मनशाच्या जिवाचेर सगल्यांक भक 
काळाचीय सत्ता चलना. 


आपलो जीव ओंपपाचो वेळ आयल्यारय दुसस्यांचो जीव घेवचो न्हय. 
यज्ञांत हिंसा केल्ल्यान यज्ञ करपी पुण्य जोडटात अशें म्हणटात. qur eui 
जीव घेवन जोडिल्लें पुण्य अमंगळ आसता अशें शाणे मानतात. 


दुसच्यांचो जीव घेवन आपलें पोट भरपी लोक सगल्यांत उणाक आसता? 
अशें बुदवंत मानतात. 


शरीराचे व्याधीन आनी दळडिरान पिडिल्ल्यान फाटल्या जल्मांत प्राण्यांचं 
हिंसा केल्ली आसतली अशें म्हणटात. 

तिरुक्कुरद 


1३१. 
RR. 


२३. 
३४. 
३३५. 


१२६. 


139. 
३३८. 


३३९. 
. ही कूड म्हळ्यार आत्म्याचे तात्पुरते बिराड. आत्म्याक आपलें शाश्वत घर 


EE 


चौतिसावो अध्याय 
खिणयाळेंपण 


खिणयाळें (अनित्य) तें शाश्वत मानप हाचे इतलें मुर्खपण ना. 


गांवांतले जात्रेंतली xe ही मनशाचे बरकतीची निशाणी आनी उलगल्ली 
जात्रा ती बरकत ना जाल्ल्याची. 


संपत्ती ही सभावानूच खिणयाळी. ती मेळटकच मनशान शाश्वत कल्याणाच्यो 
गजाली करपाक वेळ लावंचो न्हय. 


दीस हें काळाचें एक परिमाण. आमचें जिवीत हें ल्हवुल्हवू कातरून उणें 
करपी खरवत म्हळ्यार काळ. 


जीब आडवी पडून आनी मर्णाची घरघर लागचे पयलीं ताकतिकेन कांय 
पुण्यकर्मा करात. 


“तो मनीस काल आसलो पूण आयज सोंपलो'' अशें म्हणूंक लावपी ह्या 
संवसारांतलें आमचें जिवीत खिणयाळे आसता आनी होच त्या जिविताचो 
म्हयमा. 


आपलें जिवीत खिणयाळें आसता हें मनशाक खबर आसूनय ताचे तकलेंत 
कोटयांनी बेत चलिल्ले आसतात! 


तांती फोडून तांतुंतलें पील ताचेपासून वेगळें जावन उडून वता. मर्णाविळार कूड 
सोडून वचपी आत्म्याचो ते कुडीकडचो संबंध हेच तरेचो. 


मरण हें न्हिदेभाशेन आसता तर जल्म हो न्हिदेंतल्यान जागें जावपाभाशेन. 


मेळोवपाक कितलो वेळ रावचें पडत कोण जाणा! 

पस्तिसावो अध्याय 
संन्यास 

ज्या ज्या वस्तुंच्या पासांतल्यान मनीस आपणाक सोडयता, ताचेपासून dre 
दुख्ख जावपाचें बंद जाता. 
सूख जोडची इत्सा आसल्यार, सर्वस्वाचो त्याग करचो. ताचे उपरान्तय हां 
जायतीं सुखां मेळटलीं. 
पांच इंद्रियांच्या बळाक चिड्डून उडय. मागीर जातूंत तूं खोस मानता त 
वखवख सरतलो. 
कांयच पुंजावप ना हेंच संन्याशाचें खरें व्रत. खंयच्याय वस्तुच्या वा विशयाच्छ 
पासांत पडल्यार पर्थून गदळ उप्रासतलो. 
जल्ममर्णाच्या फेऱ्यांतल्यान मुक्त जावचें आसल्यार कूड होच सगल्यां 
व्हडलो पास. हेंकळटकच आनीक बंधनां कित्याक जाय? 
“हांव, म्हजें'' ह्या ममत्वाचो मोह सोडटल्याक सर्गापरसय व्हडल्या लोकां 
प्रवेश मेळटलो. 
आसक्तीचीं बंधनां सोडिनाशिल्ल्यांक चिंता आनी quu घट्ट धरू 
दवरतात आनी तांतुंतल्यान सुटका जावप कठीण. 
सर्वसंगपरित्याग करून संन्यास घेवपी मुक्त जातात. हेर मनीस आज्ञानाच्य 
जाळ्यांत घुसपून गदळटात. 
मनीस संवसाराच्या पासांतल्यान सुट्टल्या खिणाकच तो जल्ममरणाच्य 
भवचक्रांतल्यान सुट्टा. ना जाल्यार जल्ममर्णाचे राटगाडगें चालूच उरता, 


. बंधनाविरयत आशिल्ल्या ईश्वराकडेन स्वताक बांदून घे. ह्या पासांत पडटकर 


हेर पास आपशींच सुट्टले. 

२५४. 


३५५. 


३५६. 
३५७. 
३५८. 

Bp. ` दिश्टावो 


छत्तिसावो अध्याय 
सत्याचो दिश्टावो 


सार सोडून असार धरून (अशाश्वत वस्तूशाश्वत मानून) जे विपरीत ज्ञानाचो 
आसरो घेतात, ते पर्थून दुख्खदिण्या संवसारांत येतात. 


अज्ञान सरून जीवनदिश्टी शुद्ध आनी निर्मळ जातकच मर्णाचो काळोख ना 
जावन शाश्वत आनंद मेळटा. 


दुभाव फिटून सत्याचो दिश्टाबो जाल्ल्याक पृथ्वी परस सर्गलोकच लागीं 
दिसता. 

पांच ज्ञानइंद्रियांचे वरवीं मेळपी ज्ञान पदरांत पडूनय जांकां सदवस्तुचे ज्ञान 
जालें ना, तांकां कांयच ज्ञान जालें ना. 


आपले दिश्टींत आयिल्ली वस्तु भायल्यान कशीय दिसूं, तिच्या अंतरंगाचें 
पुराय ज्ञान करून घेवप हेंच खरें ज्ञान. 


ध्यानान सत्य जोडिल्ल्याक ह्या संवसारांत पुनर्जल्माचो भंय ना. 
अगड चिंतनान सत्याचो सोद घेतिल्ल्याक पुनर्जल्म मेळचोना. 


ह्या संवसारांत पिडा दिवपी अज्ञान पयस करतकच सनातन आनी सत्य वस्तुचे 
ज्ञान जाता. तेंच खरें ज्ञान. 

सगल्या बंधनांतल्यान मुक्त जावन सनातन सदवस्तुचें ज्ञान जाल्ल्याक 
जल्म मर्णापासून जावपी यातना पिडच्योनात. 

काम (खर इत्सा), क्रोध (तिडक) आनी मोह पुराय जिखिल्ल्याचें दुख्ख 
आपशींच सरता. 

Ot - फि 


सात्तिसावो अध्याय 

-'अनासक्ती 
संगल्या प्राणीमांत्रांचे ठांय सदांच आसपी वासना हैं बीं. ताचेपासुनूच जल्ममः 
उप्रासता. | 


वासना बाळगुंचीच आसल्यार ती जल्ममर्णातल्यान सुटपाची आसच 
अनासक्तीच्या बळानूच तें घडटा. 


अनासक्तीवरी सेश्ठ संपत्ती ह्या संवसारांत ना. परलोकांत तरी ती खंय आस 
वासनांचो त्याग करप म्हळ्यारच चित्तशुद्धी. सत्याचे तळमळीनच ती सादत 


अनासक्त मनीस होच खरो मुक्त मनीस. हेर पासांतल्यान मुक्ती ही ख 
मुक्ती न्हय. 


तुका धर्मान चलपाचें आसल्यार कसलोच लोभ धरू नाका. लोभाक लागून 
हेरांकडेन कपटान वागपाची बुद्धी जाता. 


सगल्यो वान्सा पूर्ण सोडशी, मोक्ष मेळटलो आपशीं. 

अनासक्त मनीस दुछ्खांविरयत जाता. वखवखिल्ल्यांचेर आसतात तांच 
दुख्खांच कोसळटात. 

सगल्या दुख्खांभितर व्हडलें quud म्हळ्यार वखवख. वखवः 
सरिल्ल्याकच शाश्वत सूख मेळटा, 


केन्नाच सरनाशिल्लो वखवख ज्या खिणाक सरता, त्याच खिणाक मनशा 
शाश्वत आनंद मेळटा. 

अद्रुश्ट (देव) 

चवथो वांटो 

अद्नुश्ट 
आडतिसावो अध्याय 


अद्रुश्ट (दैव) 


. अद्रुश्टाची कृपा जावंची आसल्यार मनशाची बुद्धी निश्चयी जाता; पूण तें 


सोडून वचपाचें आसल्यार मनीस आळसायेक वेंगायता. 


. दुर्भाग्यान धन गेल्यार शाणो मनीस मूर्ख थारता. सुदैवान तें मेळ्ळ्यार मूर्खय 


शाणो थारता. 


. अद्रुश्टतुमकां ओडून व्हरूक लागतकीच दोळ्यांचेर खवळां येतात, मागीर 


बुद्धीचो वा विद्येचोय कांयच उपेग जायना. 


ह्या संबसारांत भाग्यवंत मनशांच्यो दोन तरा: एक गिरेस्त मनशांची आनी 
दुसरी विद्वान मनशांची. 


दैवाची साथ आसत, वायटाचें बरें जाता; तें नासत, बऱ्याचें वायट जाता. 


आपल्या भाग्यांत एक गजाल नासल्यार प्रयत्न केल्यारय ती राखूंक येवंची 
ना. पूण ती आसल्यार तिका शेंवटून भायर माल्ल्यारय ती ना जावंचिना. 


तुमी अगणित संपत्ती जोडूनय तुमच्या भाग्यांत ती नासल्यार ती तुमकां भोगूंक 
मेळचिना. 


पूर्वजल्मांतल्या पातकांक लागून ह्या जल्मांत मनीस quur भोगता. ताका 


लागून ताका सद्बुद्धी जायना. ना जाल्यार अन्नान्न दशा जातकच तो संन्यास 
घेवंचो नासलो? 

Em . सुदैवान सूख मेळटकच भुरकुटपी मनीस, दुर्देवान संकश्टां येतकीच 
कश्टी आनी खंती जाता? 

३८०. अद्रुश्टापरस बळिश्ट अशें कितें आसा? दुसरे खंयचे शक्तीन ताचेर 
घाल्यार, तें ताचेपयलींच तिका आडायतलें. 

३८१. 


३८२. 


३८३. 


३८४. 


३८५. 


३८६. 


२८७, 
२८८. 


३८९. 


२९०, 


वांटो पयलो 
राज्य 
एकोणचाळिसावो अध्याय 
राजा 


सैन्य, प्रजा, संपत्ती, मंत्री, इश्ट आनी कोट ह्या स चो धनी रायशींव. 
निर्भयताय, औदार्य, शाणेपण आनी उर्बा हे राजाचे चार सभावीक गृण. 
सादूरपण, विद्या आनी ea निश्चय हे तीन गूण राजान जोडून ताणें केन्नाच 
सोडचे न्हय. 

निर्दोश राज्यकारभार, राज्यांतल्यो वायट चाली ना करप, आनी पराक्रमः 
तीन गजालींचेर राजान लक्ष दवरचें. 

राज्याची येणावळ, तिची राखण आनी विलो ह्या सगल्यांत राजान सद 
शिटूक आसचें. 

लोकांक सुलभपणान दर्शन दिवपी आनी वाणी कठोर नासपी राजाच क॑ 
जोडटा. 

दानी आनी गोड उलोवपी अशा राजाची लोक तुस्त करून ताका वश जाता 


प्रजेचें न्यायान पालन करपी आनी तिची जतनाय घेवपी अशा राजाक प्र 
देवासमान मानता. 


कोडू उतरां सोसणिकायेन आयकुपी राजाच्या छत्रासकयल सगले लो 
एकठांय जातात. 


उदार मनाचो, दयाळ, न्यायी आनी प्रजेक सांबाळपी असो राजा दिव्याभाई 
उजवाड दिता. 

३९८. 

. विद्या होच निर्दोश आनी voee थक set कुंड्यापास्ट. 


विद्या शिकप 


चाळिसावो अध्याय 


विद्या 


. शिकपासारकी सगली विद्या सारकी आनी पुराय शिकून घे आनी तिचेप्रमाण 


जिवितांतले वेव्हार कर. 
गणितशास्त्र आनी साहित्य हे मनशाचे दोन दोळे. 


विद्या शिकिल्ल्या मनशाकच दोळे आसतात. विद्या शिकूंक नाशिल्ल्या 
मनशाचे दोळे म्हळ्यार ताच्या तोंडावयल्यो दोन खांची. 


विद्वानांची गांठभेट ही व्हडली परब. तांचो वियोग दुख्खासमान. 


भिकारी गिरेस्तामुखार बागवता तशें विद्यार्थ्यान गुरूमुखार नमळ जावन 
बागोवचें. ही देख घेनाशिल्ले वयर सरनात. 


रेंबटांतली sra जितली खोल खणशी, तितल्यो अदीक उदकाच्यो झरी. 
विद्येचें अध्ययन जितले खोलायेन करशी, तितली बुद्धी चकचकतली. 


विद्वान मनीस सगलें जग आपलेंच मानतात. अशें आसुनय कांय मनीस मर 
म्हणसर कित्याक शिकनात? 


एका जल्मांत जोडिल्ली विद्या मनशाक सात जल्म व्हडपण मेळोवन दिता. 


जी विद्या शिकून स्वताक आनंद जाता आनी तिचेपसून सगलो संवसारय 
सुखी जाता, हें कळिल्लेच विद्वान तिचें अध्ययन करीत रावतात. 








- 


निरक्षरताय 


एकेचाळिसावो अध्याय 
निरक्षरताय 


४०१. उत्तम ग्रंथांचो अभ्यास केलेबगर विद्वानांचे सभेंत प्रवेश करप 
पटाशिवाय बुद्धीबळाचो खेळ खेळप. 


४०२. विद्या नाशिल्ल्या मनशान विद्वत्सभेंत भाशण करची इत्सा धरप 
सपाट छातयेचे बायलेन आपले तोखणायेची इत्सा धरप. 


४०३. विद्वानामुखार अविद्वानान बडबड करिनासतना मौन पाळ्ळ्यार तें ताचें 
शाणेपणच थारतलें. 


४०४. निरक्षर मनीस कितलोय हुशार आसू, विद्वत्सभेंत ताका कोणच मानिना. 


४०५. आपणाक अती शाणो समजुपी अडाणी मनशान विद्वानामुखार तोंड उगडटकच 
ताचें मूर्खपण रोखडेंच उक्ताडार येता. 


४०६. अडाणी मनीस फकत जियेताच अशें म्हणपाचें. खरें म्हळ्यार ताचें जिवीत 
पडंग जमनीवरीच. 


४०७. ज्या सुंदर मनशाची बुद्धी लखलखना, ताची सुंदराय मातयेचे बाबलेवरीच. 
४०८. अडाणी मनशाचें वैभव हें विद्वानांच्या दळडिरापरसय अदीक दुखदिणें. 


४०९. हीण कुळांत जल्मल्ल्या विद्वानांक, कुलवंत घराब्यांत जल्मल्ल्या मुर्खापरसय 
अदीक भौमान मेळटा. 


४१०. जसो मनशाक मोनजातीपरस व्हड लेखतात, तसो विद्रानाक निरक्षरापरस. 


NT 

४१५. 


४१६. 


४१७. 


४६१८. 


४१९. 


४२०. 


E- संपत्ती 


बेचाळिसावो अध्याय 
श्रवण संपत्ती 


हेर धन संपत्तीपरस श्रवणसंपत्तीचें (आयकून शिकिल्ल्या ज्ञानाचें) मोल 


अदीक. श्रवणसंपत्ती ही सगल्या संपत्तीत sys. 


, कानांक दिवपाचें अन्न (विद्या, ज्ञान) मेळना तेन्ना पोटाक इल्लेंशें खावचें. 
. श्रावणान खूब ज्ञान जोडिल्ले विद्वान हे हविर्भागान संतुश्ट जावपी देवाभाशेन 


आसतात. 


. विद्या शिकूंक मेळळी ना जाल्यार संतांचीं वचनां आयकुचीं. गरजे वेळार तीं 


हातांत धरचेली काठी जाता. 


धर्मिश्ठ लोकांचो उपदेश हातांत धरचेले काठये भाशेन आसता. तो आयकुपी 
केन्नाच निसरून पडना. ती काठी ताचो आधार. 


ल्हान भुरग्याच्या तोंडसून आयिल्लीं सुभाशितां आयकल्यार, तींय आमकां 
व्हडपण दितलीं. 


सुक्षीम निरीक्षण आनी श्रवण करून ज्ञान जोडिल्ले चुकूनय अयोग्य शब्द 
उच्चारिनात. 


ज्ञानान जांचे कान तोपूंक ना (जांणी श्रवण करून ज्ञान जोडूंक ना) तांकां 
आयकूंक आयल्यारय ते भेरेच. 
जांणी श्रवण करून अध्ययन करूंक ना, तांच्या संभाशणांत विनय नासता. 


कानांनी सयसुवाद नाशिल्लें आयकून जिबेचेच लाड करपांत आनंद मानपी 
मनीस मेलो fed वा जगलो किते, सारकेंच. 

तेवेचाळिसावो अध्याय 
शाणेपण 


४२१. संकश्टांपासून राखण करपाचें आंगत्राण (चिलखत) म्हळ्यार शाणेपण. 
तुमचे भितरलो कोट शत्रूक केन्नाच जिखूंक येवचो ना. 


४२२. शाणेपण चंचल आनी सैराट मनाक आवरता आनी उजू वाट दाखयता. 


४२३. खंयचीय गजाल कोणायकडल्यान कानार आयली जाल्यार तातूंतलें 
फट पारखप हातूंतच खरें शाणेपण. 


४२४. आपले विचार सगल्यांक समजतले अशे तरेन सांगपी आनी 
विचारांतलें मर्म समजून घेवपी खरो शाणो. 


४२५. सगल्यांची इश्टागत जोडपांतच शाणेपण. साळकाभाशेन केन्नाय फुलप आनी 
केन्नाय बावप हातूंत शाणेपण नासता. 


४२६. जगाचे रितीरविशे भाशेन चलप हेंच शाणेपण: 
४२७. शाण्याक फुडार कळटा, तो पिश्याक कळना. 


४२८. जे गजालीचें भ॑य बाळगूंक जाय, ताचे विशीं निर्भय आसप हें मूर्खपण. ताचें 
भय बाळगप हेंच शाणेपण, 


४२९. फुडांर पळोवपी मनीस सदींच सादूर आसता. तो विपत्तेत पडना. 


४३०. शाण्याकडेन कांय नासल्यारय ते सर्वसंपन्न आसतात. मूर्ख संपन्न दिसल्यारय 
दळडिरेच. 

४३९. 


४४०. 


दोश ना करप 


चवेचाळिसावो अध्याय 
दोश ना करप 


. अहंकार, तिडक आनी विशयवासना हे दुर्गुण नाशिल्ल्या राजाचो सदांच 


उत्कर्श जातलो. 


. लोभ, व्यर्थ व्हडविकेचो हव्यास आनी भोगविलासांत गुल्ल जावप हे राजाचे 


दोश. 


. आपलीमानहानी जाल्ली सोंसनाशिल्ल्यांक स्वताचे वरयेएदे दोश नाल्लाएदे 


दिसतात. 


स्वताच्या दोशांकडेन बारीकसाणीन पळोवन सादूर जा. कित्याक तेच तुमचो 
अपमान आनी विनाश करपी वेरी . 


आपले दोश सुदारिनाशिल्ल्याची गत उज्या म्हऱ्यांत आशिल्ल्या तणाची. 


पयलीं स्वताचे दोश ना करून मागीर हेरांचे दोश पळेतल्या राजाक खंयचे 
दोश दसतले ? 


. आपल्या चामूटपणान आपली लागणूक करिनाशिल्ल्याची ताची संपत्ती 


अंतीं नश्ट जाता 

हात उबारून दिनाशिल्लें चामूटपण हो खेरीत दुर्गुण. ताची हेर दुर्गुणाकडेन 
तुळा करपाक येना 

राजान अहंकारान आपलीच बढाय मारची न्हय. तशेंच लोकांचें हीत 
सादनाशिल्लो वावर हातांत घेवचो न्हय. 


राजान आपल्या मनांतले बेत गुपीत राखल्यार ताच्या शत्रूंचीय कारस्थानां 
फसतलीं. 

सज्जनांची इश्टागत 

४४२. 


४४३. 


४४४. 


४४५. 


४४६. 


४४७, 


४४८, 


४४९, 


४५०, 


पंचेचाव्ठिसावो अध्याय 
सज्जनांची इश्टागत 


आपलेपरस ज्ञानान व्हड आनी सज्जन धर्मशील जाणट्यांचो मान राखून 
(राजान) तांची इश्टागत जोडची. 


तुजेर आयिल्ली संकटां निवारण करप्यांचो आदीं सोद घे आनी तांची इश्टागत 
जोड. 


व्हडविकायेच्या मनशांचो मान राखून तांची मैत्री जोडप ही दुर्लभांतली दुर्लभ 
गजाल. 


तुजेपरस बळिश्ट इश्ट तूं जोडशीत, तुज्या बळाफुडें हेरांचें बळ फिकें पडटलें. 
मंत्री (अमात्य) हे राजाचे दोळे आशिल्ल्यान सादूरतायेन राजान तांकां वेंचून 
काडूंक जाय. 

स्रेश्ठ आनी बळिश्ट इश्ट आशिल्ल्या राजाक शत्रूची बाधा जायना. 


आपणाक शिटकावणी दिवपाचो अधिकार आशिल्ल्याची बुद्द घेवपी राजाचें 
कोण वायट करीत? 


हिताचीं चार उतरां सांगून शिटकावपी मनीस ज्या राजाच्या परिवारांत ना, 
अशा राजाचो विनाश, शत्रू नासल्यारय अटळ. 


भांडवल नासल्यार (वेपारांत) जसो फायदो जायना, तशें शाण्यांचो आधार 
नासल्यार राजाचें आसन थीर जायना. 


सज्जन मनशांची इश्टागत तोडप हें खूब शत्रू करपापरस दसपरीन वायट. 


————————— 

वायट संगत सोडप 


सवेचाळिसावो अध्याय 
वायट संगत सोडप 


सज्जन वायट संगतीक भियेतात. नीच मनीस मात आपले परसय नीच 
मनशांकडेन दाटी करतात. 


उदकाक मातयेचो रंग तर मनाक संगतीचो. 
मनशाची नदर ताच्या मनाचेर, ताची संगत ताच्या सभावाचेर. 


मनशाचो सभाव ताच्या मनांतल्यान येता अशें दिसता, पूण तो खच्यानीच 
ताणें धरिल्ल्या संगतींतल्यान येता. 


शुद्ध मन आनी शुद्ध आचरण हीं शुद्ध संगतीचेर निंबून आसतात. 

मन शुद्ध आनी पवित्र आसल्यार संगतय तशीच आसता. बरी संगत सदांच 
बरें भलें करता. 

निर्मळ आनी पवित्र अंतस्करण हो मनशाचो मोलाचो ठेवो. निर्मळ इश्टांचे 
संगतीक लागून मनीस कीती जोडटा. 

शाणे लोक गुणी आसल्यारय शाण्यांची संगत धरून आपलें बळ वाडयतात. 
मनाचे निर्मळपणाक लागून सर्गसूख मेळटा. बरे संगतीन तें सूख वाडटा. 
सत्संगावरी दुसरो बरो इश्ट ना. कुसंगतीपरस व्हड आनी दुश्ट शत्रू ना. 

४६३. 
४६४. 


४६५. 


४६६. 


४६९, 


४७०, 


— 


सत्तेचाळिसावो अध्याय 
विवेकान कर्म करप 


जोड़ींतल्यान खर्च वजा करून आपणाक कितलो लाव जातलो हाचो विचार 
करूनच उद्येग सुरू करात. 

फावो तसलेच मनीस वेंचून तांची बुदूदमत घेवन कार्याक आरं करपी राजाक 
कांयच अशक्य ना. 

अती लाभाच्या लोभान मुद्दलय वचत अशें खंयचोच राजा करचो ना. 
अपेस पदरांत पडून अपकीर्त जावंचो भ॑य आशिल्लो राजा, लाभ जावंचो ना 
अशें कांयच करचो ना. 

परिस्थितीचो पुराय विचार केलेबगर राजान शत्रूचेर घुरी घालप म्हळ्यार 
ताका पोसपाखातीर पिकाळ जमीन दान करप. 

अनुचीत कर्मा करप आनी उचीत कर्मा करप ना ह्यो दोनय गजाली मनशाची 
वाट लायतात. 


. खंयचेंय काम करचे पयलीं पूर्ण विचार करात. काम आरंभतकच विचार 


करतां अशें म्हणप हें मुर्खपण. 


, योग्य विचार करिनासतना आरंभिल्ल्या कामाक, कितल्याय लोकांचो पालब 


मेळ्ळ्यारय, तें व्यर्थ थारता. 
तुमी दुसर्‍्याखातीर बरें काम करूनय, ताका तें मानना जाल्यार, ताचे पासून 
हानी जावपाचो संभव अदीक. 


जें काम करपाचें आसा तें कोणूच निंदुचोना अशे तरेन कर. आपणाक 
सोबनाशिल्लें कर्म करप्याचो जग तिरस्कार करता. 

राजाचें बळ 


अठ्ठेचाळिसाबो अध्याय 
राजाचें बळ 


, खंयचेंय कार्य करचे पयलीं राजान चार गजालींचें बळ मोलावचें: कार्याचें, 


स्वताचें, शत्रूचें आनी इश्ट राष्ट्रांचे. 

आपलें बळ, आपल्या सैन्याचें बळ आनी आपल्या शत्रूंच्या बळाची पूर्ण 
म्हायती आशिल्लो राजा केन्नाच अपेशी जायना. 

आपल्या बळाची मोलावणी करिनासतना नेटान कार्य आरंभपी आनी मागीर 
तें मदींच सोडून दिवपी राजाच्या कार्याचो नाश जाता. 

आपलें बळ पारखिनासतना, शेजाच्याची इश्टागत जोडिनासतना आनी 
अहंकाराच्या नाड्यार कार्य आरंभिल्यार, राजाचो नाश निश्चीत, 

मोरांची खूब पांखां गाड्याचेर घाल्यार ताच्या चाकाचें आंस मोडटा. (ल्हान 
ल्हान शत्रूंपासून भ॑य नासत पूण ते एकठांय आयल्यार राजाक भंय.) 
रुखाच्या शेंड्यार चडटकच आनीक वयर चडल्यार, तो नेट जीव घेतलो. 
आपले आस्पतीची मर्याद वळखून फावो तें दान करचें. संपत्ती आनी दानत 
होच मार्ग उचीत. 

उदक हाडपी पाट रुंद आसल्यार जाता पूण उदक भायर व्हरपी व्हाळी अशीर 
आसपाक जायना. (राज्याचो खर्च येणावळीपरस उणो आसपाक जाय.) 
आपले संपत्तीची मर्याद पळेनासतना जो मौजमजा करून तिचें प्रदर्शन करता, 
ती चार दिसांचीच बरकत. 


आपले संपत्तीची मर्यादा वळखनासतना जो दान करता, ती रोखडीच ना 
जाता. 

एकूणपन्नासावो अध्याय 
योग्य संधीचो लाभ 


दिसाधवळ्या कावळोय घुबडाक हारयता. शत्रूक जिखूंक सोदपी राजान 
योग्य संधी सोदची. 


योग्य संधी पळोवन आचरण करपी राजाची संवय म्हळ्यार ताका आनी 
वैभवाक एकठांय बांदपी घट्ट दोरी. 


योग्य साधना आनी संधी सादून काम करपी राजाक कितें अशक्य आसा? 
योग्य स्थळ आनी काळ पळोवन आरंभ करपी राजा धर्तरीय जिखत. 
जेत जोड़चें आशिल्ल्यान योग्य संधी तेळून निर्भयपणान वाट पळोवची. 


प्रतिपक्षाचेर धक्को मारचे पयलीं मेंढरो दोन पावलां wel सरता. तसोच 
राजान मनाचो निग्रह करून संधीची वाट पळोवची. 


शाणो राजा आपली तिडक रोखडीच काडिना वा दाखयना. ती मनांत दवरून 
योग्य संधीची वाट पळेता. 


. बळिश्ट शत्रू मुखार नमतें घे, पूण ताचें बळ उणावतकच ताचेर घुरी घाल. 
. हेर वेळार दुर्लभ अशो गजाली संधी येतकच जोडात. 


. योग्य संधीची वाट पळेत बक्याभाशेन निश्चल राव. संधी येतकच नेटान चोंच 


मारून (घाव घालून) डाव साद. 

E- स्थळाचें म्हत्व 


पन्नासावो अध्याय 


युद्ध -भुंयेच्या स्थळाचे म्हत्व 





. झुजाची सुवात सारखी तेळ्ळेबगर शत्रूक खुबळांव नाका आनी झुजय आरंभूं 
नाका. शत्रूचो उपहासय करूं नाका. 


९२. बळिश्ट राजान झुजाक आरंभ करतकच ताका आपले राखणे खातीर कोटाचो 
खूब उपेग जाता. 


९३. युद्धाची भूंय सम तेळून सादुरतायेन हालचाली केल्यार दुर्बळ राजाय बळिश्ट 
राजाभाशेन जैत मेळयता. 


९४. राजान योग्य स्थळ वेंचून शत्रूकडेन नेटान झूज केल्यार, ताचेर जैत जोडप 
शत्रूक शक्‍य जायना. 


४९५. शिंसरीर्चे खोल पाणयांत खरें बळ. ती उदकाभायर दुर्बळ. 


४९६. भक्कम चाकां आशिल्लो रथ उदकावयल्यान धांवना. उदका वयल्यान 
वचपी नाव (होडी) जमनीवयल्यान वचना. 


४९७. पूर्ण तयारी आनी विचार करून आनी योग्य स्थळ वेंचून जो शत्रूचेर घुरी 
| घालता, ताका निर्भयतेबगर हेर खंयच्याच साधनांची गरज ना. 


४९८. अल्प सैन्य आशिल्ल्या राजान मोक्याची सुवात धरून शत्रूचेर घुरी घाल्यार, 
व्हडल्या सैन्याची दानाधिस्पट करूंक येता. 


४९९. कोट वा मोठें सैन्य अशीं साधनां नासल्यारय, आपलेच भुंयेर आपूण 
i आसल्यार, शत्रूक आपणाचेर घुरी घालप कठीण. 


५००. भाले मारप्या वीरां मुखार अनमननाशिल्लो हती रेबटांत शिरकल्यार, 
कोल्यांचेय भकीक पडटा. 

एकावन्नावो अध्याय 
पारखून पातयेवप 


मनशाक चार तरांनी पारखुंचो. ताचो सत्याचो मोग (धर्म), ताचो भांगराच 
मोग (अर्थ), भोगसुखाचो मोग (काम) आनी जिवाचो मोग (मोक्ष). ह्य 
चार विशयांत संदर्भात ताचें आचरण पळोवनच ताचेर पातेवचें. 


कुलीन, निश्कलंक आनी पापभिरू अशा मनशाचेरच पातयेवचें. 


विद्वान आनी निर्दोश चलणूक आशिल्ल्या मनशांची पारखणी केल्यार तांच्या 
लेगीत कांय गजालींचें अज्ञान दिसतलें. 


मनशाचे गूण आनी दोश पारखून करून, ताची खंयची वट चड जड हें पळोवनच 
ताका वेंचून काडचो. 


मनीस आपणाक दिल्लें काम कशें करता हाचेवयल्यानच तो व्हड काय 
उणाक मनाचो हें कळटा. 


आप्तेश्ट नाशिल्ल्यांकडेन शिटूक रावात, कित्याक तांकां मायेची ओल 
नासता आनी ते निश्ठूरय जावंक शकतात. 


गरजेची विद्या आनी देखून योग्यताय आंगांत नासतना , तुमच्या मोगाच्या वा 


नात्यांतल्या मनशाची नेमणूक तुमकां बुद्द दिवंक करू नाकात. तुमच्या पदराक 
फकत मूर्खपणाच येतलो . 


नीट पारख केलेबगर कोणाकय विश्वासाच्या जाग्यार नेमल्यार, तो फुडल्या 
पिळग्यां खातीरय अरिश्टां निर्मितलो. 


मनशाची सारकी पारख केलेबगर कसल्याच हुद्दयाचेर ताची नेमणूक करू 


NS 


५४ 


तिरुंक्कुरळ 





५१३. 


५१४, 


५१५. 


५१६. 


= अधिकारी 


नाकात. पूण एकदां नेमणूक करतकच ताचेर विश्वास दवरात आनी ताका 
फावो तसलें काम दियात. 


. पारखिलेबगर विश्वासाच्या हुद्याचेर कोणाचीय नेमणूक करप आनी 


निश्कलंक मनशाच्या चारित्र्याविशीं दुभाव घेवप, ह्यो दोनय गजाली हानी 
करतात. | 


` बावन्नावो अध्याय 


विश्वासु अधिकारी 


. मनशाचेर सोंपयल्ल्या दरएक कार्यापासून जावपी लाभ हानीची पारखणी 


करूनच ताका (राजान) नोकरी दिवची. 


, राज्याच्या साधन-संपत्तीची येणावळ वाडोवपी, संपत्तीची राखण करपी आनी 


आडखळी पयलींच तेळून त्यो पयसावपी अशा मनशाची नेमणूक करची. 
निश्ठा, बुद्दी, बारीकसाणीची दिश्टी आनी निर्लोभी वृत्ती हे गूण आशिल्लो 
मनीसच विश्वासाक पात्र आसता. 

नेमणूक करतना मनशाची कसवटणेची पारख केल्यारय, नेमणूक जातकच 
ताची बुद्दी चळ येत, हें मतींत दवरचें. 

मार्गांतल्या आडखळींची पर्वा करिनाशिल्लो, नेटान आनी चतरायेन काम 
करपी अशा मनशाकच कामाक दवर. मनीस निखटो मोगाचो म्हणून ताचेर 
म्हत्वाचें काम सोपोवचें न्हय. 

करपी आनी कर्म (कार्य) हांची योग्य तरेन निवड करून आनी तांची योग्य 
संधीकडेन सांगड घालून, मागीर ताचेर तें कार्य सोंपोवचें. 

——— १७, मनशाचीपात्रताय, ताचेंबळ, आनी कामाचें म्हत्व हीं पारखूनच 
ताचेर तें काम सोपोवचें. | 
खंयचोय मनीस आपल्या कार्याक फावोसो आसा असो निर्णय घेतकच, 
ताचेर त्या कामाची जापसालदारकी दिवची. 


निश्ठावंत मनशाच्या कामाविशी आनी ताचे निश्ठेविशी वोगीच दुभाव घेवचो 
न्हय. धनयान तशें केल्यार लक्ष्मी ताका सोडून वता. 


राज्यांतलो अधिकारीवर्ग भ्रश्ट जालेबगर प्रजाजन भ्रश्ट जायनात. म्हणून 
अधिकारी वर्गाचेर राजान दिसपट्टी नदर दवरची. 


त्रेपन्नावो अध्याय 
भावबंध 
विपत्तेंत सांपडिल्ल्या भावबंधांकडेन पुर्वापार संबंध लक्षांत घेवन, तांकां 
वाऱ्यार सोडिनासतना, तांचे गरजेक पावचें. 


अखंड मोग आनी माया करपी भावबंध जाका मेळ्ळ्यात, ताचें भाग्य सदांच 
तरतरतलें. 

आपल्या भावबंधाकडेन गोडयेन चलून तांचो मोग जोडिनाशिल्लो मनीस 
म्हळ्यार बांध नाशिल्लें तळें. भाग्याचें उदक ताचेपासून पयस व्हांवता. 
भावबंधांक आनी आप्तांक एकठांय हाडून तांचो मोग जोडप होच संपत्तीचो 
हेतू आनी उपेग. 

हात दिवपी आनी गोड उतरां उलोवपी मनशां भोवतणी ताचे भावबंध एकठांय 
जातलेच. 


सभावान उदार आनी तिडक जिखिल्या मनशा भोंवतणी जितलो नातेवर्ग 

जमता, तितलो कोणाच भोंवतणीं जमना. 


कावळ्याक अन्न मेळटकच तो आपल्या गोतावळ्याक एकठांय करून तांचे 
वांगडा तें खाता. अशा सभावाच्या मनशाक वैभव मेळटा आनी तो सुखी 
जाता. 


, राजान आपल्या भावबंधांक एकसारकें लेखचें न्हय. योग्य कामाचेर फावो 


त्या मनशाकच लावचो, म्हणटकच लोक ताका मानतले. 


, राजाकपयसावल्ले भावबंध परते लागीं ओडपाचो मार्ग एकच. ते पयसावपाचें 


कारण ना करतकच ते परते येतले. 


. सोडून गेल्लो आप्त पर्थून आयल्यार राजान ताका लागीं करचो. पूण ताचेपासून 


सादूर रावचें. 


चोवपन्नावो अध्याय 
अखंड सादुरताय 


खोशयेचे धुंदींत जावपी उपेक्षा अती तिड़की परसय हानी करता. 


सदांकाल ग्रासपी दळडीर बुद्दीचो वध करता. तेचभाशेन उपेक्षा यशाक 
आडखळ हाडटा. 


सादूर नाशिल्ल्या मनशाक जगांत यश मेळना, अशें जायत्या बुदवंतांनी बरोवन 
दवरलां. 


सभावान भिजूड राजाक बळकट कोटाचोय उपेग जायना. तशेच सादूर 
नाशिल्ल्याक सुसंधींचोय उपेग जायना. 

. फुडेंयेवपी संकश्टांआड सादूर रावनाशिल्ल्या न्हिदिल्ल्या मनशाचेर तीं 








न्यायी राजसत्ता 


येवन कोसळटकच, ताका पश्चाताप जाता. 


सदांच सादूर रावन खंयच्याच पासांत पड़नाशिल्ल्या मनशाभाशेन सद्गुणी 
मनीस दुसरो ना. 


आपलीं कामां सादुरतायेन, जागरूक रावन आनी नेटान करपी मनशाक हांगा 
कांयच कठीण ना. 


जाणट्यांनी तोखणाय केल्लीं कामां सादुरतायेन करूंक जाय. आपणाले 
उपेक्षेक लागून तीं जालिंना जाल्यार, सात जल्म सुखाक मुकचें पडटलें. 


आपले उपेक्षेक लागून जे लोक विपततेन ग्रासल्यात, अशा मनशांची विचारपूस 
राजान आपूण खोशयेंत गुल्ल आसतना करची. 


येवजिल्ल्या कार्याचेर सादुरतायेन चित्त एकाग्र केल्यार यश निश्चीत. 


पंचावन्नावो अध्याय 
न्यायी राजसत्ता 


पूर्ण विचार करून, पक्षपाताविणे नीतिशास्त्राच्या आधारान गुग्यांव करप्याक 
ख्यास्त दिवप हेंच खरें न्यायदान. 


मळबांतल्या कुपांकडेन नदर लावन लोक जगांत वेव्हार करतात. तेच भाशेन 
प्रजेची दिश्टी राजदंडा कडेन आसता. ^ 


"रुशीमुनींनी सांगिल्ले धर्मग्रंथ आनी ताचेप्रमाण चलिल्लें नितीशास्त्र हांकां 


राजदंडाचोच आधार. 


५४४. प्रजेक मोगान सांबाळपी राजाक राज्यपद केन्नाच सोडून वचना. 

, धर्मशास्त्राक (कायद्याक) धरून राजदंड वापरपी राजाच्या राज्यांत यथाकाळ 


उटंगाराचो पावस पडटलो आनी भूंय पिकाळ जातली. 


. राजाक जेत शास्त्रांनी मेळना. तें राजदंडान मेळटा. मात तो राजदंड वांकडो 


आसूंक जायना. (राजान पक्षपात करूंक जायना.) 


. राजा आपले प्रजेचो राखणदार. राजनिती प्रमाण ताणें राज्यशासन चलयल्यार, 


तीच निती ताका राखता. 


. जोराजा प्रजेक दर्शन दिना आनी पक्षपाती न्याय दिता, ताची अपकीर्त आनी 


अधोगती थारिल्ली. 


. भायल्या आनी भितरल्या शत्रूंपासून प्रजेक राखपी राजान, दुश्ट आनी वायट 


मार्गान चलपी लोकांक ख्यास्त करप हो दोश न्हय. ती ताची लागणूक. 


. दुश्ट आनी आततायी लोकांक मृत्युदंड दिवप हें शेतांतली नेर काडून उडोवपा 


भाशेनच. 


छप्पन्नाबो अध्याय 
अन्यायी राज्यसत्ता 
शस्राचो दुरुपेग करून खून करपी दुश्ट मनशा परसय प्रजेक अन्यायान छळपी 
राजा अदीक AIR 


शस्त्राचें भंय दाखोवन वाटसुराक लुटपी दरोडेखोर, आनी राजदंडाचें भंय 
दाखोवन प्रजेक छळून लुटपी राजा हे एकेच माळेचे मणी. 


राज्यकारभाराचेर दिसपट्टी नदर दवरिनाशिल्लो आनी कायद्याआड चलपी 
गुन्यांवकारांक ख्यास्त दिनाशिल्लो राजा आपलें राज्य बेगीनच होगडायता. 

परिणामाकडेन लक्ष दिनासतना अन्यायान राज्यकारभार चलोवपी राजा 
आपलें वैभव आनी प्रजा ह्या दोगांकय होगडावन बसता. 


छळान पिडिल्ले प्रजेच्या दुकांचो हुंवार म्हणजे राजवैभव मुळासयत हुमटावन 
उडोवपी शस्त्रांच. 


न्यायान राज्य चलयल्यार राजाची कीर्त वाडटा; अन्यायान चलयल्यार ती 
अस्ताक वता. 


पावसाविणें जशी शेतांची दशा, तशी राजकृपा होगडायल्ले प्रजेची. 


जुलमी राजाच्या राज्यांत गरीब दुबळ्यांपरस गिरेस्तांचीच स्थिती अदीक 
दुख्खाची आसता. 


राजाचें शासन न्यायाआड चलल्यार मळबांतलीं कुपांय पावस घालचिंनात. 


राज्याची राखण करपी मनशांकडल्यान राज्यकारभार फाबोसो जालो ना 
जाल्यार गायांची कास आट्टली आनी विद्वान विद्या विसरतले. 


सत्तावनावो अध्याय 
जुलमी राज्यसत्ता 


गुन्यांवकाराची योग्य ती चवकशी करून ताचे कडल्यान परतून गुन्यांव जावंचो 
न्हय ह्या हेतून ताका जो शिक्षा करता, तोच खरो राजा. 
आपली सत्ता दीर्घकाळ तिगची अशें दिसतल्या राजान राजदंड नेटान उखलचो, 


पूण ताचो घाव ल्हवू घालचो. (खर दंडाचें भय दाखोवचें, पूण शेवटीं शिक्षा 
सौम्य दिवंची.) 


नाई उ 

= राज्यसत्ता 


. कठोर राजान लोखंडाचो राजदंड धरून राज्य केल्यार तो प्रजेचेर वागरें 


घालता, ताका इश्ट मेळनात आनी ताचो नाश जाता. 


. “हो राजा निश्ठूर आनी क्रूर” अशी आरड जेन्ना प्रजा मारता, तेन्ना त्या 


राजाचे दीस भरल्यात म्हूण समजुंचे. 


. जाचें दर्शन दुर्लभ आनी चेरो कठोर आसता, त्या राजाचें वैभव भुतांनी 


झपाटिल्लेवरी आसता. 


. कठोर वचनी आनी रागीट दिश्टीच्या राजाकडेन खूब संपत्ती आसल्यारय ती 


चड़ काळ तिगचिना. 


. कठोर उतरां आनी निश्ठूर ख्यास्त हीं सत्तेचें बळ तासपी कानशेवरी आसता. 
. आपल्या मंत्र्याची बुदमत घेतलेबगर, तिडकीन जो कठोर शिक्षा करता, त्या 


राजाचें वैभव अस्ताक वता. 


, योग्य वेळार आपल्या रक्षणाची जतनाय घेनाशिल्लो आनी संकटाच्या खिणार 


भयाभीत जावपी राजाचो बेगीन नाश जाता. 


. नीच आनी अडाणी लोकांच्या तंत्रान चलपी दुश्ट राजा जेन्ना प्रजेचेर जुलूम 


करता तेन्ना धर्तरेक ताचो भार सोंसूंक जायना. 





तिरुक्कुरळ ६१ 

अठ्ठावनावो अध्याय 
दयेची दिश्टी 


राजाच्या काळजांत प्रजेविशीं कळवळो आसल्यार ताचें राज्य बरे तरेन 
"edi. 


दयेच्या आधारानच सृश्टीक्रम सम चलता. ज्या राजाक प्रजेविशीं चुरको ना, 
तो धरणीक भार. 


संगीताचे सूर जातूंत कानार पडनात तें गीत कसल्या कामाचें? जातुंतल्यान 
दया पाझरना, ते दोळे आसून नासून सारकेच. 
ज्या दोळ्यांतसून दयेचें दर्शन जायना, ते चेज्याचेर आसून उपेग कितें? 


करुणा हो दोळ्यांचो अळंकार. ती नाशिल्ले ते दोळे न्हय, त्यो चेज्यावयल्यो 
खांचीच. 


ज्या मनशांक दोळे आसून, दयाळ दिश्टी ना, ते धरणीचेर आशिल्ल्या 
रुखांभाशेन आसतात. 


जांच्या अंतस्कर्णांत काकुळट ना, ते कुड्डे. कित्याक, दिश्टी आशिल्ले 
मनीस दयाळ आसतात. 


मन करुणेन भरिल्ले आनी आपली लागणूक करपी राजांचोच अधिकार ह्या 
जगाचेर चलता. 


आमकां पिडटल्यांचें दयाळू बुद्धीन सोंसप होच सर्वस्रेश्ठ सदगूण. 


तूंक्षमाशील आसशीत जाल्यार तुका दिल्लो विखापेलो शांत चित्तान तोंडाक 
लाय. 

गुप्तहेर 


एकुणसाठावो अध्याय 


गुप्तहेर 


. राजनिती ग्रंथ आनी गुप्तहेर विभाग ह्या दोन दोळ्यांनीच राजा पळेता. 
. दर एका नागरिकाकडल्यान fend घडलें हें दिसपट्टें आनी बेगीन समजून 


घेवप ही राजाची लागणूक. 


. गुप्तहेरांचे वरवीं राज्यांतली वस्तुस्थिती बारीकसाणीन समजून घेवप, होच 


राजाक यश जोडपाचो म्हत्वाचो मार्ग. 


. राज्यांतल्या अधिकाऱ्यांचे, आप्तेष्टोचे आनी शत्रूंचे चलणुकेची टेळणी करप 


हें गुप्तहेरांचें मुखेल कर्तव्य. 


. आपूण गुप्त वेशान वाबुरतां हाचो संशय येवंक दिनाशिल्लो, आनी शत्रूक 


सांपडल्यार निर्भय रावन आपलीं गुपितां उक्ताडार येवंक दिनाशिल्लोच खरो 
गुप्तहेर. 

बैराग्याचो वेश घेवन जो शारांतल्यो वार्ता पुंजायता आनी खंयचेच परिस्थितींत 
तांचें गुम्म दुसच्यांक लावंक दिना, तोच खरो गुप्तहेर. 

दुसच्यांचीं गुपितां सोदपांत खांपो, गोंदळ घालिनासतना बिनचूक म्हायती 
काडटल्या मनशाकच गुप्तहेर नेमचो. 

दोन गुप्तहेरांनी एकेच घडणुकेविशीं हाडिल्ल्या खबरांचो मेळ जुळ्ळ्यार 
राजान तांचेर विश्वास दवरचो. 

एकामेकांचो पत्तो एकामेकांक नाशिल्ल्या तीन गुप्तहेरांकडल्यान जर एकेच 
तरेची खबर आयली जाल्यार राजान ताचेर दुभावावीण विश्वास दवरचो. 
गुप्तहेरांचो उक्तेपणान भौमान केन्नाच करचो न्हय. तशें केल्यार आपलेंच 
गुपीत आपणेंच वाऱयार घालें अशें जातले. 

साठावो अध्याय 
उर्बा 


उर्बा आसप हीच खरी संपत्ती. ती नासल्यार हेर संपत्ती आमी कशी भोगतले? 


उत्साह हीच शाश्‍वत संपत्ती. निखटी संपत्ती ही चंचल आशिल्ल्यान केन्नाच 
स्थीर नासता. 


मनाची उर्बा अमर्याद आशिल्ल्यांचें वैभव सरल्यारय ते ताचें दुख्ख घेवन 
बसनात. 


उर्बेची उमेद केन्नाच उणी जायनाशिल्ल्यांचें घर सोदीत लक्ष्मी आपूण जावन 
येता. 


वालीचेर फुलिल्ल्या सोबीत फुलांवयल्यानच ती वाल कशी शिंपल्या हें 
कळटा. 


सदांच म्हत्वाकांक्षा बाळगुची. येस मेळ्ळें ना जाल्यारय हावेस सोडचो न्हय. 
धिरीश्ट मनीस हार जाल्यारय गळसणना. हतयाच्या आंगांत बाण रोंबतकच, 
तो अनमनना. 

जांकां मनाचो धीर ना, तांकां जिवितांत कसलीच खोस मेळना. 

उत्साहाची मूर्त आशिल्ल्या वागाची उडकी, महाकाय आकार आनी तीक्ष्ण 
दांत आशिल्ल्या हतयाचेर पडटकच, हती लेगीत भयाभीत जाता. 


फुलिल्ली उर्बा उमेद हेंच खरें वैभव. ताचे अस्वडीं मनीस हो देह धरिल्लो 
निर्जीव खूंट, 

आळसाय 


एकसश्ठावो अध्याय 
आळसाय 


अक्षय तेंवपी वंशदीपाचेर आळसाची काजळी धरल्यार तो ल्हवुल्हवु निस्तेज 
जावन वाडवतलो. 


कुळाचो फुडार बरो जावंचो अशें तुमकां दिसल्यार आळस सोडात. 


आळसाय नांवाच्या मारेकास्याक घट्ट वेंगावपी मुर्खाच्या कुळाचो नाश 
जावपाक चड़ वेळ लागना. 


आळसायेंत बुडून उद्देग करिनाशिल्ल्यांचें कूळ ल्हवुल्हवु सोंपता. 


काम करूंक वेळ काडप, विसर पडप, आळस आनी न्हीद हीं विनाश लागीं 
पाविल्ल्या मनशाचे आवडीची चार व्हडीं. 


राजाची कृपा जाल्यारय आळशी मनशाचो उत्कर्श जायना. 


उद्येगांत गुल्ल रावनासतना आळसांतच रावतल्यांक दुसऱयांकडल्यान निंदाच 
आयकुची पडटा. 


आळसायेचो राबितो आशिल्लें घर वेगीं शत्रूच्या बंदेपणांत पडटा. 
आळसाय सोडल्यार घरान्याचेर आयिल्लीं अरिश्टा ना जातलीं 


आळसाय सोडिल्लो राजा बामनाच्या तीन पतात आसपावल्ल्या 
त्रिभुवनाक CT E पे) 

बासश्ठावो अध्याय 


पुरुशार्थ 


खंयचेंय काम असाध्य अशें समजून फार्टी सरू नाकात. उद्येग करीत रावल्यार 
येस मेळटलेंच. 

आरंबिल्लें कार्य अर्दकुटें सोडुं नाकात. वावर अर्दकुटो सोडटल्यांक जगांत 
मान नासता. 


परोपकार करपाच्या स्रेश्ठ प्रवृत्तीची मुळां दीर्घ उद्येगाचे भुंयेंत खोल गेल्लीं 
आसतात. 


षंढाच्या हातांतल्या शस्राप्रमाण आळशाची उदारताय आसता. ती फळाक 
येना. 


फळाची आशा धरिनासतना अखंड वावर करपी आपल्या भावबंधांचीं दुख्खां 
पयस करून, तांच्या आधाराचो खांबो जाता. 


अखंड उद्येग भाग्याची आवय, आळसाय दळडिराची. 

आळशाच्या घरांत विपत्तेची देवता रावता. उद्येगी मनशाच्या घरांत लक्ष्मी 
नंदता, 

देव अनुकूल नासप हो कोणाचो दोश न्हय. पूण उद्येग करिनासतना आळसायेंत 
वेळ काडप हो मात दोश. 

दैव तुजे आड आसल्यारय, उद्येग देवता तुज्या कश्टांक निश्चीत फळ दितली. 


दैवाक शरण gU [तना अखंड यत्न करपीच दुर्भाग्याक फाटीं सरूंक 
लायतात. I 

विपत्तेंत धीर धरप 


त्रेसश्ठावो अध्याय 


विपत्तेंत धीर धरप 


संकश्टां आयल्यारय तांकां हांसून येवकार दियात. तीं येतकच धीर आनी 
बळ येवंक हांश्याभाशेन हेर कांयच ना. 

बुदवंत मनीस संकश्टांच्या हुंबारांत सांपडटकच ताणें धिरान विचार करचो. 
तीं आपशींच पयस वतलीं. 

संकश्टांनी दुख्खी जायनाशिल्ले मनीस त्या संकश्टांकच दुख्खी करतले. 
जायतीं आडमेळीं आशिल्ल्या मार्गांतल्यान बेल गाडी ओडून ती फुडें व्हरता, 
तेच भाशेन निर्भय आनी उद्येगी मनशाचेर आयिल्लीं संकश्टां पयस पळून 
वतात. 


. अडचणींची रास मुखार आसुनय अबसानखत जायनाशिल्ल्या मनशामुखार 


आशिल्ल्यो अडचणी आपशींच ना जातल्यो. 


. दैवाची कृपा जातकच खोशेन नाचनाशिल्ले दुर्भाग्य आयल्यार कित्याक 


जीव सोडीत? 


. कूड हीच संकश्टांची मोख हें शाण्यांक कळिल्ल्यान ते संकश्टां येतकच 


भियेनात. 


सुखाचो लोभ धरिनाशिल्लो आनी संकटां येवप हें सभावीक मानपी मनीस, 
ताचेर संकटां कोसळ्ळ्यारय दुख्खी जायना. 


सुखांत भुरकुटनाशिल्लो मनीस संकटां येतकच मातूय अनमनना. 
जो दुख्खाकय सूख मानता, ताची तोखणाय शत्रूय करतात. 

६३१. 
६३२. 
६३३. 


६३४. 


६३५. 
६२६, 
६२३७. 


६२८. 


वांटो दुसरो 
राज्याचीं आंगां 
चवसश्ठावो अध्याय 
मंत्री 
येवजिल्लें कार्य, ताचीं साधनां, ताका जाय आशिल्लो योग्य काळ आनी तें 


करपाची तरा, हें सगलें जाणपी, तो मंत्री जावपाक योग्य. 

निर्भयता, कुलीनपण, प्रजेची राखण करची तांक, विद्वत्ता आनी अखंड उद्येग 
करपाची वृत्ती हे पांच गूण आशिल्लोच मंत्री आसचो. 

शत्रृंभितर धोशी घालप, इश्ट देशांमदले संबंध घट्ट करप आनी तुटिल्ले 
संबंध जोडप, ह्या तिनय कार्यांत निपुण आशिल्लोच मंत्री उत्तम. 

बेत आंखून ते तडीक व्हरपाची शक्‍ती, घेतिल्ले निर्णय अंमलांत हाडपाची 
तांक आनी स्वताचे मत निर्भयपणान राजाक सांगपाचें धैर्य, हे बऱ्या मंत्र्याचे 
गृण. 

कायद्याचो ज्ञानी, धर्मवंत, विद्यासंपन्न वक्तो, प्रत्येक कार्याचे आनी व्यक्तीचें 
मर्म जाणपी मनीस, मंत्री आनी मित्र जावपाक फावोसो आसता. 

ध्मग्रंथाचें ज्ञान आनी कुशाग्र बुद्दी आशिल्ल्या मनशाफुडें खंयचो मनीस 
तिगत? 

पुस्तकी पंडित आसलो म्हणून जायना, ताका बदलत्या काळाचें आनी 
लोकवेन्हाराचेय भान आसल्यारच मंत्री येस जोडटलो. 

मूर्ख राजान मंत्र्याच्या कार्यात चांटेपावलाक आडखळ हाडल्यारय, मंत्र्यान 
ताका फावो ती प्रामाणीक बुद्द दिवंक जाय. 

भाशणांतली कला 


. गुप्त कारस्थानां करून राजाचो नाश चितपी मंत्री, सात कोटी शत्रूंपरसय 


भयंकर. 


अथीर मनाच्या व्हडल्यो येबजणो आंखून आयत्या वेळार फाटीं सरतल्या 
मंत्र्याचे बेत केन्नाच तडीक पावनात. 


पांसश्ठावो अध्याय 
भाशणांतली कला 
हेर खंयच्याय गुणांपरस भाशण दिवपाच्या गुणाचें बळ अदीक. 


वक्तृत्वांत उदरगतीचें आनी विनाशाचेंय सामर्थ्य आसा. म्हणून उलयतना 
आपूण घसरचोंना हाची मंत्र्यान जतनाय घेवंक जाय. 


इश्टांक अदीक लागीं हाडप आनी शत्रूंक विरगळावप हातुंतच भाशणांतलें 
खरें कसब. 


प्रसंगाचें आनी श्रोत्यांचे बळ वळखून भाशण करणें. हाचेपरस हिताचे आनीक 
कांयच आसुंनजो. 

दुसऱ्यांचे जापेन तुजें तोंड बंद जावंचें ना अशीं उतरां तुमच्या भाशणांत आसचीं. 
आयकुप्यांचीं मनां जिखप आनी दुसऱ्याच्या शब्दांतलें मर्म सोदप, है मुत्सद्याचें 
लक्षण. 

भाशण करून दुसऱ्यांची मनां जिखपी आनी स्पश्ट विचार मांडूंक 
भियेनाशिल्ल्यांक वादांत कोण हारयत? 


आपल्या भाशणांत गोड, मुद्देसूद, व्यवस्थित आनी मन वळोवपी शब्द 
येवजितल्यांचो उपदेश सगलें जग आयकता. 

शुद्ध आचरण 





आपले विचार थोड्या आनी वेंचीक उतरांनी मांडूंक 
भरभरपाची संवय लागता. 

आपूण मेळयल्ली विद्या दुसच्यांक सारकी शिकोवंक येनाशिल्ले दिसूंक 
सुंदर पूण परमळ नाशिल्ल्या फुलांभाशेन आसतात. | 


सासश्टावो अध्याय 
शुद्ध आचरण 


इश्टांच्या पालवान मनशाक संपत्ती मेळटा. पूण स्वताचे शुद्ध आचरणान 
ताच्यो सगल्यो इत्सा सुफळ जातात. 

ज्या कार्याक लागून (राजाक) कीर्त आनी धर्म (उजू चलणूक) हीं मेळनात, 
तें मंत्र्यान सोडचें. 

सदाचारी मनशाक यश आनी व्हडवीक जाय आसल्यार ताणें कलंक हाडपी 
सगल्या करण्यांपासून पयस रावचें. 

थीर बुद्धीचे मनीस विपत्तेंत पडल्यारय निंद्य कर्मा करिनात. 


मागीर पश्चाताप करचो पडत अशी खंयचीच गजाल करची न्हय. मनशान 
आंदींच सादूर रावन हाची जतनाय घेवची. 


स्वताचे आवयचो जीव भुकेन फडफडल्यारय तो वाचोवंक, शाण्या मनशांनी 
निंद्य मानिल्लीं कर्मा करचीं न्हय. 


अन्यायाचे वाटेन जोडिल्ल्या धनापरसय थोर मनीस निर्धनताय पत्करतात. 


निती धर्मान ज्यो गजाली करच्यो न्हय म्हणून सांगल्यात, त्यो करून येस 
मेळ्ळ्यारय, अंतीं मनशाक पस्तावचें पडटाच, 

= करपाची कुशळाय 





. दुसच्याक पिडून आनी रडोवन जोडिल्लें वैभव, तुमकां रडोवनच ना जातले. 


पूण सदाचारान जोडिल्लें वैभव गेल्यारय तें पर्थून येतलें आनी वाडटलें. 


. दुराचरणान मेळयिल्ली जोड सुरक्षीत रावतली अशें दिसप म्हळ्यार कच्चे 


मातयेचे मडकेंत उदक सांठोवन दवरप. 


सातसश्टावो अध्याय 
कार्य करपाची कुशळाय 


. स्वताच्या मनाचो ee निश्चय म्हळ्यारच कार्य करपाची तांक. 
, सिद्धीकबचचें ना तें आरंबप ना आनी आरंबिल्लें तें आडमेळींय आयल्यारय 


निर्शेवन सोडप ना. 


. आरंबिल्लें कार्य यशस्वी जायमेरेन ताचें गुपीत सांगप ना, हैं समर्थ राजनितीचें 


लक्षण. आपले बेत पयलींच उक्ते केल्यार तांतूंतल्यान भयंकर संकश्टां 
उप्रासु येतात. 

'आमी अमूक करूं, तमूक करू' अशीं आश्वासनां दिवप सोपें. दिल्ल्या 
आश्वासनांप्रमाण चलप म्हाकठीण. 

मंत्र्यांनी ec कार्यक्षमतेच्या बळाचेर तडीक पावयल्ल्या कार्याचें स्रय शेकीं 
राजाकच मेळटलें आनी देखून तांची तोखणाय जाता. 

येवजण करपी मंत्र्यांच्या आंगांत कुशळ कार्यक्षमता आनी हढ निश्चय 
आसल्यार ती सुफळ जातली. 

मनशाच्या आकाराक पळोवन ताची उवेखणी करूं नाका. धडधड धांवपी 
प्रचंड रथ चाकाच्या आंसाचे ल्हानशे खिळयेचेर निंबून आसता. 

कार्यपद्धत 


निर्दोश येवजण करून आरंभिल्लो वावर अखंड कश्टान तडीक ' 
जाय. अनमनलेवीण आनी उर्बेन तो वावर कर. 


कार्य आरंबतकच मदींच संकश्टां कोंसळ्ळ्यार, धीर धरून कार्यांत 
जोडून खोशी जा. 


हेर कसलीय घटसाण आसू वा नासूं, कार्यकर्त्याच्या आंगांत कार्य करपाची 
तांक नासल्यार लोक ताका मान दिनात. 


आडसश्ठावो अध्याय 
कार्यपद्धत 
घट्ट निश्चयान कार्याक आरंभ करतकच विचार करपाचो काळ सोंपता. 
मागीर तें अर्दकुटें सोडप वा तें करूंक वेळ लावप हें हानी करता. 


एकाद्री गजाल कळाव करून करची आसल्यार, ती तशीच कर. पूण 
ताकतिकेन करचे गजालीक खिणाचोय वेळ लाबं नाका. 


आरंभिल्लें कार्य धडाडेन कर. तें शक्‍य नासल्यार उण्या आडमेळ्यांचे वाटेन 
वच. 

अर्दकुटो वावर आनी हार जावंक नाशिल्लो शत्रू हे दोनूय पालोवंक नाशिल्ल्या 
उज्यावरी केन्ना घात करीत हें सांगूंक येना. 


संपत्ती, साधन सामग्री, योग्य समय, कामाची रीत आनी सुवात, ह्या पांच 
गजालींचो विचार करुनच काम आरंभचें. 


खंयचोय उद्देग आरंभचे पयलीं तो पूर्ण करपाची पद्धत, तो करतना मदीं येवपी 
आडमेळीं आनी अंतीं मेळपी फळ ह्यो तिनय गजाली लक्षांत दवरच्यो . 

feco, 


राजदूत 


, आणलें कार्य सिद्धीक व्हरपक, अणभवी मनशाच्या सल्ल्यान ताचें मर्म 


समजून घेवनच फुडें सरचें. 


. एक काम चालू आसतना, तातुंतल्यान दुसरें काम सादप म्हळ्यार एका 


मस्त्या हतयाकडल्यान दुसरो हती धरप. 

आपल्या इश्टाची ताणें दिल्ल्या पालवापासत तोखणाय करचे पयलीं, आपल्या 
शत्रूच्या शत्रूकडेन इश्टागतीचे संबंध जोडचे. 

बळ नाशिल्ल्या राजांनी आपली तांक बळखून बळिश्ट राजांकडेन इश्टागत 
जोडपाचो यत्न करचो. 


एकुणसत्तरावो अध्याय 
राजदूत 


. स्नेहपूर्ण सभाव, स्रेश्ठ कुळांत जल्म आनी राजाक ओडलायणें सदाचरण, हे 


राजदुताक फावोशे तीन गूण. 


. राजनिश्ठा, विद्वत्ता आनी मुद्देसूद वक्तृत्व हे गूण राजदुताक गरजेचे. 
. आपल्या राज्याच्या जेताची इत्सा धरून दुसर्‍या बळिश्ट राजाचे सभेंत 


शिश्टाईची उलोवणीं करूंक वचपी राजदूत विद्वानांतय उजवो आसूंक जाय. 


. बुद्धिमान, भारदस्त आनी देखणें रूप आनी विद्वत्ता अशा गुणांनी संपन्न 


आशिल्लो मनीस राजदूत म्हणून धाडचो. 


. कठोर उलोवणें टाळून, गोड उतरां उलोवन आनी आपल्या राजाच्या मनांतलें 


मेजक्या उतरांनी सांगून जो ताका येस मेळोवन दिता, तोच बरो राजदूत. 


विद्वत्ता, निर्भयता, मन जिखप आनी प्रसंगाक उचीत अशें उलोवप हे गूण 
जाच्या आंगांत आसतात, तो राजदूत जेतिवंत जाता. 

राजसभेंतलें वर्तन 






आपली लागणूक करपी, देशकाल परिस्थिती जाणपी आनी परिपक्व 
मांडपी असो राजदूत येस जोडटा. 

निर्दोश चारित्र्य, स्नेहाची पूर्ण निर्भय वृत्ती आनी निश्चयी मन | 
राजदूत जैतिवंत जाता. | 
तोंडसून चुकून वायट उतर येनाशिल्लो आपल्या राजाचे विचार दुसऱया राजाचे 
सभेंत निर्भयपणान मांडटलोच राजदूत येस जोडटा. 

मर्णाचें भ॑य घाल्यारय दुसऱ्या राजाचे सभेंत आपले विचार निर्भयपणान 
मांडपी आनी आपल्या धनयाक येस जोडून दिवपीच खरो राजदूत. 


सत्तरावो अध्याय 
राजसभेंतलें वर्तन 


हुनसाणेखातीर धगाचे चड लागीं बसनात तशेंच चड पयसय बसनात. तेचपरीं 
राजसभेत राजापासून योग्य अंतर राखचें. 

राजाचे आवडीचे गजालीविशीं मनशान अभिलाशा दाखयलिना जाल्यार 
राजाकडसून ताका लाभ जावं येता. 

राजाची कृपा राखूंक जाय जाल्यार सगल्या खर दोशांपासून अलिप्त रावंक 
जाय. राजाक एकदां दुभाव आयल्यार तो पयसावप कठीण. 

राजाची नदर तुमचेकडेन आसतना कोणाच्या कानांत फुतफुतूं नाका वा 
कोणाचकडेन पळोवन हांसुं नाका. 

राजा कोणायकडेन गुपीत उलयतना, ताचेकडेन लक्ष दिवंचें न्हय वा ताचेविशीं 


चौकशीय करची न्हय. राजान आपूण जावन एकाद्रैं गुपीत सांगल्यार मात तें 
मन लावन आयकुचें. 





७४४ 


तिरुक्कुरळ 





७०१. 
७०२. 


७०३, 


७०७, 


नुरेबयल्यान पारखणी 





. राजाच्या मनाची स्थिती वळखून आनी योग्य संधी पळोवनच ताका मानत 


अशो गजाली गोड शब्दांनी सांगच्यो. 


. राजाक प्रिय आनी लाभ दिवपी गजालीच ताच्या कानार घालच्यो. ताणें 


'सांग' म्हणून फर्मायल्यारय अप्रिय गजाली ताका सांगच्यो न्हय. 


. राजा पिरायेन ल्हान आनी आपल्या नात्यांतलोच म्हणून ताची अवज्ञा करची 


न्हय. ताचे प्रतिश्ठेक फावोसोच वेव्हार करचो. 


. आपूण राजाच्या विशवासांतलों अशें म्हणून बढाय मारतले अयोग्य वर्तन 


करतात. तांचेर राजाची अवकृपा जाता. 


, राजाचें म्हजेकडेन बरेंपण आसा अशें धरून चलतल्याची, ताका लाभापरस 


हानीच जातली. 


एक्यात्तरावो अध्याय 
नुरेबयल्यान पारखणी 
दुसच्यान तोंड उगडचे पयलीं ताचें मन पारखुपी जगाचो अळंकार. 


दुसऱ्याच्या मनांतले भाव अचूक पारखुपी देवासमान आसता. 
नुरेवयल्यान दुसऱ्याच्या मनांतले विचार वळखुप्यांची राजान बुद्दमत घेवची. 


. कोणेंय सांगिनासतना दुसऱ्याच्या मनांतलें गुपीत ताचे नुरेवयल्यान वळखुपी 


आनी तशे न वळखुपी हे दोगय सारके दिसले, तरी ते वेगळेच आसतात. 


दुसऱ्याचे मुद्रेबयल्यान ताच्या मनांतलें गुपीत वळखूंक येनाशिल्ल्याक पांच 
ज्ञान इंद्रियांपयकीं दोळ्यांचो fed उपेग? 


तिरुक्कुरळ ७५ 


श्रोत्यांची पारखण 





७०६. 


9०७, 


७०९, 


७१०. 


७११. 


७१२. 


७१३. 


स्फटिकाचे बगलेक वा हारश्यामुखार दवरिल्ल्यो वस्तू ताचो रंग - 
तशेंच मनाचे रंग मुखामळ धरता. 

मुखामळाइतलेंसुक्षीम हांगा कांयच ना. मनांतली खोस वा दुख्ख हीं पयलीं | 
मुखामळच दाखयता. | 


. मुद्रेवयल्यान गुपीत जाणपी मनशामुखार तूं उबो रावशीत जाल्यार तुज्या 


अंतरंगांतले विचार आपशींच उकते जातले. 


दुसऱ्या राजाच्यो भावना ताच्या दोळ्यांवयल्यान पारखुपी असो राजाचो मंत्रीच 
(दुसऱ्या राजाच्या) मनांत इश्टागत वा वैर आसा तें सांगीत. 


आपले शिटूक बुद्दीचो अभिमान आशिल्ल्यांक ज्ञानाचें साधन म्हळ्यार 
दुसऱ्याच्या मनांतलें गुपीत वळखुपी तांचे दोळे. 


ब्यात्तरावो अध्याय 
श्रोत्यांची पारखणी 
एकाच अर्थाची जायतीं उतरां भाशण दिवप्याक खबर आसल्यारय, श्रोत्यांक 
रुचत अशा शब्दांचोच उपेग करून ताणें भाशण करचें. 


वक्तृत्वकलेची देण मेळिल्ल्यांनी श्रोत्यांच्या मनाची स्थिती समा पारखून, 
स्थलकालाक सोबऽ सारकीं उतरां वापरचीं. 
श्रोत्यांचें पूर्ण ज्ञान करून घेनासतना जो आपल्या भाशणान तांचीं मनां जिखूंक 


सोदता, तांकां शब्दांच्या अर्थाची सया कळना आनी विद्रत्ताय म्हणसारकी 
नासता. 


. पंडितांचे सभेंत शाणेपणाच्यो गजाली करच्यो पूण मुर्खाचे सभेंत सादेपणाचो 


धवो फुल्ल भेस घालचो. 

| ७१७. 





७२१. 


७२२. 


७२३. 


७२४. 


19९५. 
Bots. 


७१८. 
७१९. 


७२०. 


सभेंतलो आत्मविस्वास 


विद्वानांचे सभेंत रिगून भाशण ना करचेलो संयम हो सदगुण सर्वस्रेश्ठ. 


बुदवंत विद्वानांचे सभेंत चुको करप म्हळ्यार राजमार्गावयल्यान वतना पावल 
चुकून आदळून पडप. 


गुणी समिक्षकांचे सभेंत विद्वानांची विद्या परजळटा. 

थोर विद्वानांचे सभेंत भाशण करप म्हळ्यार वाडट्या पिकाचेर उदक शिंपप. 
मानेस्त विद्वानांचे सभेंत आपली छाप घालपी वक्त्यान मुखचि सभेंत चुकुनय 
तोंड उघडचें न्हय. 

आपलेपरस उणाक पांवड्याच्या मनशांचे सभेंत भाशण करप म्हळ्यार 
उश्टवाय्यार अमृत शिपप. 


त्र्यात्तरावो अध्याय 
सभेंतलो आत्मविस्वास 


वक्तृत्व कला अभ्याशिल्ले आनी सद्‌अभिरुची आशिल्ले, आपलें म्हणणें 
मुद्देसूद मांडटात. सुज्ञांचे सभेंत ते सदांच जैतिवंत जातात. 


विद्वानांचे सभेंत आपले विद्वत्तेचो प्रभाव घालून वक्तृत्व करपीच विद्वानांमदले 
विद्वान, 


रणांत मर्णाक तोंड दिवपी खूब मेळत पूण विद्वत्सभेंत थरथरनासतना सभेक 
धिरान तोंड दिवपी मनीस विरळो. 


ज्या विशयांत तूं निपूण आसा त्या विशयाचेर विठ्ठत्सर्भेत भाशण करून 


आपलें वैभव दाखय. पूण ज्या विशयाचें ज्ञान तुका ना, तें तुजेपरस स्रेश्ठ 
विद्वानांकडल्यान जोड. 

सभेंतलो आत्मविस्वास 





७२५. सभेंत निर्भयपणान उलोवपाखातीर तर्कशास्त्र आनी हेर शास्त्रांचो अभ्यास 
करप गरजेचें. 

७२६. भिजूड मनशांक शस्त्राचो कितें उपेग? पंडितांचे सभेंत उलोवंक जे भियेतात, | 
तांच्या ग्रंथवाचनाचो fend उपेग? 

७२७. रणांत षंढाच्या हातांतली तरसाद आनी पंडितांचे सभेंत उलोवंक भियेबपी 
मनशाचें ज्ञान, हीं दोनय सारकींच. 

७२८. विद्रत्सभेत जो आपले विद्वत्तेचो प्रभाव घालूंक शकना, ताणें केल्लें ग्रंथांचे 
अध्ययन व्यर्थ. 

७२९. विद्येचे अध्ययन करतकचय जे विद्रत्सभेंत उलोवंक भियेतात, ते अडाणी 
मनशांपरसय सकलया पांवड्याचे. 


७३०. भियेवन जांकां आपले विचार विद्वत्सभेंत समा मांडपाक येनात, ते जिते 
आसूनय मेल्लेवरीच. 





७८ तिरुक्कुरळ 





७३२. 


७३३. 


७३४. 


७३५. 


७३६. 


७३७. 


E 


वांटो तिसरो 
कोड 
चवद्यात्तरावो अध्याय 
राज्य 


. सदांच चकचयाळ पीक दिवपी जमीन, सदाचारसंपन्न प्रजा आनी अक्षय 


संपत्ती हांची एकठांय वसती जंय आसा, तेंच राज्य थोर, 

ज्या देशांतले संपत्तीची ओड लोकांक आसता, जंय पीक पाणी भरपूर आसता 
आनी जंय विनाश करपी घडणुको घडनात, तोच देश उत्तम. 
परराज्यांतल्यान आश्रयाक आयिल्ल्या लोकांचो भार जें राज्य सोंसता आनी 
जंय प्रजा चुकनासतना कर दिता, तें राज्य उत्तम. 

दुकळ, रोग आनी पिडा आनी शत्रूंच्यो घुरयो हांचे पासून जें राज्य सदांच 
मुक्त, तेंच खरें राज्य, 

परराज्याच्यो गुप्त संघटना, भितरल्या लोकांमदी कलह आनी धोंशी आनी 
राज्याच्या अस्तित्वाचेरच उठिल्ले भूमिगत सशस्त्र लोक, हांचेपासून जें मुक्त, 
तेंच खरें राज्य. 

शत्रूचे घुरयेक लागून दैना जावंक नाशिल्लो आनी परचक्राक लागूनय 
येणाबळींत तूट येनाशिल्लो देश सर्वस्रेश्ठ. 

पावसाचें आनी झऱ्यांचें उदक, पर्वतांच्यो रांगो आनी तातुंतल्यान उगम जाल्ल्यो 
न्हंयो आनी दुर्गम कोट, हीं उत्तम राज्याची लक्षणां. 

पका ३८. 


७३९. 


७४०, 


७४१. 


७४२. 


७४३. 


७४४. 


७४५. 


७४६. 


भलायकी, संपत्ती, चकचयाळ पीक पाणी, सुखी प्रजा आनी सुरक्षितताय 
स्रेश्ठ राज्याचे पांच अळंकार. 


कश्टांबगर जंय संपत्ती निर्माण जाता अशे कांय देश आसतात, तर 
देशांत संपत्ती कश्ट करुनच मेळटा. 

वयर सांगिल्ल्या सगल्या गजालींची अणकुलताय आनी समृद्धी आसुनय, 
जंय राजा आनी प्रजा हांचे संबंध समंजसपणाचे नासतात, तें राज्य व्यर्थ, 


पंच्यात्तरावो अध्याय 
कोट 


जंय शत्रूच्यो घुरयो पडटात थंय कोटांचें म्हत्व खूब आसता. दुर्बळ राजाक 
तशेंच बव्ठिश्ट राजाकय कोटांचो पालव मेळटा. 

स्फटिकावरी निर्मळ उदक, भव्य मैदान (पठार), उंच पर्वत आनी सांवळी 
दिवपी रुखांचीं रानां ह्यो चार गजाली आशिल्लो कोट उत्तम. 

ज्या कोटांक तटबंदी, उंची, रुंदाय, मजबूतपणा आनी अभेद्यताय आसता, 
तो कोट उत्तम, अशें युद्धशास्रज्ञ सांगतात. 

ज्या कोटांत व्हडलें मळ (मैदान) आसता, राखण करपाच्यो सुवाती अशीर 
आसतात आनी घुरी घालपी शत्रूचें बळ आनी धीर नश्ट करपाची तांक जातूंत 
आसता, तो कोट उत्तम. 

जिखूंक कठीण, भरपूर धान्याचो सांठो आनी भितर आशिल्ल्या सैन्याक 
राखण दिवंक सोंपा, असो जो कोट, तो उत्तम. 

जातूंत धान्य आनी हेर गरजेच्यो वस्तू हांचो सांठो आसा आनी घुरी घालपी 
शत्रूचे आड झुजपी शूर आनी बळिश्ट झुजपी आसात, तो कोट उत्तम. 


Resp 


E— 


. सैन्यानरेवाडो घालून केल्लें आक्रमण, तेचपरी भितरल्या वा भायल्या शत्रूची 
फितुरी, हांचेपासून राखपी, तोच कोट उत्तम. 

. शत्रूनरेवाडो घाल्लो आसतना, आपली राखण करून शत्रूचेर जेत मेळोवपाची 
तांक आशिल्ले झुजारी ज्या कोटाभितर आसात, तो कोट उत्तम. 


. ज्या कोटांतले झुजपी आरंभापासून फावो ते डावपेंच वापरून शत्रूचेर जेत 
जोडटात, तोच कोट उत्तम. 





. वयले सगले गूण आशिल्ल्या कोटांत ताका राखतले वीर शूर आनी 
| युद्धकुशळ नासल्यार तर ते गूण आसून नासून सारकेच. 

E 





वांटो चवथो 


धन 
शात्तरावो अध्याय 
धन संपादपाचे मार्ग | 

७५१. बाबत कुळांक प्रसिद्धीच्या प्रकाशांत हाडपाखातीर संपत्ती सारकें दुसरें साधन 
ना. 

७५२. दळडिऱ्या मनशांक सगलेच उवेखतात; गिरेस्तांक सगलेच वाखाणटात. 

७५३. संपत्ती नांवाचो केन्नाच वाडवनाशिल्लो आनी प्रकाश दिवपी दिवो, आपल्या 
धनयाक इश्ट त्या स्थानाचेर व्हरून, थंयचो काळोख (शत्रू) ना करूंक : 
शकता. 

७५४. उजूमार्गान जोडिल्ली संपत्ती, आपल्या धनयाक पुण्य आनी खोस दिता. 

७५५. दया आनी प्रेम हांचे विणे जोडिल्ले संपत्तेक हात लावंचो न्हय. 

७५६. राज्यांत जप्त केल्लो बेवारशी म्हालवज, जकात आनी करांचें उत्पन्न आनी 
शत्रूक हारोवन मेळयल्ली लूट आनी संपत्ती, ही सगली मेळून राज्याची | 
संपत्ती जाता. 

७५७. दया ही मोगाची धूव. तिका संपत्ती नांवाची पोसकी आवय पोसता. 

७५८. हातांत अचळय आयिल्ल्या आनी भरपूर संपत्तीच्या पालवान उद्येगधंदे करप 
म्हळ्यार उंच दोंगराचेर चडून थंयसून सुरक्षीतपणान हतयाचें झूज पळोवचें. 

७५९. भरपूर संपत्ती जोडून तिचो संग्रह करात. शत्रूचो अहंकार फाळपाक तिचे 
सारकें दुसरें शस्त्र ना. 


७६०. बऱ्या मार्गान अर्थ (दुडू) मेळयल्ल्याक धर्म आनी काम हे दुसरे दोन पुरुशार्थ 
सहज साध्य जातात. 


, 

७६१. 


७६२. 


७६३. 


७६४. 


७६५. 
७६६. 


७६७, 


७६८. 


सेन्याचें म्हत्व 


वांटो चवथो 
सैन्य 
सत्त्यात्तरावो अध्याय 
सैन्याचें म्हत्व 
सुसंघटीत आनी निर्भयपणान झुजून जैत मेळोवपी सैन्य, ही राजाची स्रेश्ठ 


संपत्ती. 


आणीबाणीच्या समयार संख्याबळ उणें जाता आसतना, पराभवाचो धोको 
पत्करून, UTE भ॑य बाळगिनासतना, रणांगणाचेर राजाच्या सैन्याबगर यश 
मेळोवप शक्य नासता. 

हुंदरांच्या प्रचंड सैन्यान सागरासारकी व्हडली गाज केल्यारय fera कितें 
उपेग? एकाच सोरपान एकदांच फॉस केल्यार ती बंद जातली. 

हार आनी फितुरी नकळ आशिल्ली आनी पराक्रमाची परंपरा आशिल्ली, 
तीच खरी सेना. 

प्रत्यक्ष काळ झुजूंक आयल्यार जी शूरपणान झुजता, तीच खरी सेना. 
पराक्रम, स्वाभिमान, परंपरेन आयिल्ली चालचलणूक आनी राजनिश्ठा, हे 
चार गूण सेनेचे राखणेचें कवच. 

शत्रूचे घुरयेक येबजण करून आडावन, शत्रूंचें सैन्य मातयेभरवण करून 
नेटान फुडें बचपी, हीच सेना उत्तम. 


घुरी घालूंक गरजेचो आशिल्लो धीर आनी बळ हीं नासल्यारय, निखट्या 
वैभवाच्या प्रदर्शनान सैन्य प्रशंसेक पात्र जाता. 

७६९. 


७७०. 


७७१. 


७७२. 


/ 


सैन्याची प्रतिष्ठा 


संख्याबळांत उणाव, वेळवार पगार नाशिल्ल्यान उपासमार, आनी हेवेदावे 
हांचेपासून मुक्त आशिल्ली सेना सदांच जैतिवंत जाता. 


रणांगणाचेर सैनिक भरपूर आसल्यारय, तांकां कुशळ सेनापती मेळ्ळोना 
जाल्यार, तिका सेना म्हणूंक येवचिना. 


अठ्ठ्यात्तरावो अध्याय 


सेन्याची प्रतिष्ठा 


(एक सैनिक मुखार आशिल्ल्या शत्रू सैनिकाक म्हणटा), “वेऱ्यांनो, म्हज्या 
धनयामुखार येवं नाकात. येतल्यांचीं हांव थडीं बांदतलों.'' 


तीर धरून बाणान सोंश्याचो जीव घेवंचे परस, हतयाचेर मोखिल्ल्या भाल्यांचे 


- चुकिल्ले नेम अदीक सेश्ठ. 


७७३. 


७७४४, 


७७५. 


९७७६, 


७७७. 


शत्रूचेर कठोर जावन घुरी घालप हाका पराक्रम म्हणटात. पूण हारिल्ल्या 
शत्रूक भगसपांतच ताचेपरयस स्रेश्ठ पौरूश आसता. 

आपल्या हातांतलो भालो हतयाचेर मोखतकच, स्वताचे छातयेंत रिगिल्लो 
भालो काडपांत विलक्षण आनंद मेळटा. 


शत्रून मोखिल्लो भालो आंगाचेर येतना, आपणे आपले दोळे पिटपिटावन ते 
मेटप हो वीराचो पराजय न्हय? 


(युद्ध समयार) ज्या दिसा आपल्या आंगाचेर रगताळिल्लो घाय दिसना, तो 
दीस झुजारी वीराक व्यर्थ गेलो अशें दिसता. 

स्वताच्या जिवाची पर्वा करिनासतना जो दिगंत कीर्त जोडूंक पळेता, त्याच 
सैनिकाक आपल्या पांयांत अळंकार म्हणून कडे घालचो अधिकार आसता. 


oi 


८४ 


तिरुक्कुरळ 


प्न प्रतिष्ठा 


७७८. झुजारी वीर आपल्या जिवाक भियेनात. जीव धोक्यांत घालुं नाका अशें 
मुखेल्यान सांगल्यारय, तो शत्रूचेर हल्लो करता. 


७७९. आपली प्रतिज्ञा पूर्ण करपाक मरण पत्करतल्यांच्यो चुको काडून तांकां दोश 
कोण दितलो? 


j दोळ्यांत . अशें येवंचें ७ 
७८०. आपल्या मर्णान राजाच्या दोळ्यांत दुकां हाडीत अशें वीर मरण येवंचें म्हणून 
भीक मागुनूय तें जोडल्यार हरकत ना. 

नी 


MR. 


७८२. 


७८३. 


७८४. 


७८५. 


१9८८ 


७८७. 


9८८६ 


3८९, 
७९०, 


८६ 


वांटो सवो 


इश्टागत 
एकुणअंयशावो अध्याय 

इश्टागत 
इश्टागतीइतलें दुर्मीळ आनी शत्रुचे आड राखण दिवपी कवच जगांत कितं 
आसा? 
व्हड मनशांकडली मैत्री चंद्रकलेभाशेन वाडटा आनी दुर्जनांकडली 
कृष्णपक्षांतले चंद्रकलेभाशेन भागता. 
व्हड मनशांची इश्टागत उत्तम ग्रंथाभाशेन आसता. जितलो ग्रंथांत भितर 
रिगता, तितली तातुंतली सुंदराय सुखायता. 
इश्टागत मौजेमजेपासतच नासता. आपले हातसून चूक घडल्यार इश्टान 
शिटकावंचे yea. 
दिसपट्टे भेटप आनी सांगात हें बयलेचाराचें. इश्टागतीचो पास अंतस्कर्णाच्या 
एकठावपान घट्ट जाता. 
हांसत्या मुखाचो निखटो सांगात ही खरी मैत्री न्हय. अंतस्कर्णात खोलमेरेन 
आनंद निर्मुपी तीच मैत्री. 


इश्टागत पातकांतल्यान वाटायता, संकश्टांत बरी वाट दाखयता आनी विपत्तेत 
सांगात दिता. 


कमरेवयल्यान उडिल्ल्या वस्त्राक जसो हात, तसो गरजेक sve. 
इश्टागतीचें खरें कुळार खंय? दोन मनां एकामेकांच्या उल्याक पावता तें. 
“हांव ताका पावतां, आनी तो म्हाका' अशी मोलावणी करप, ही मैत्रीच न्हय. 


तिरुक्कुरव्द 


हि. ७९१. 
७९२. 
MS 3. 
oS Y. 
७९५, 
७९६. 
७९७, 


७९८. 


७९९, 


इश्ट निवडप 


अंयशावो अध्याय 


gye निवड़प 


पारखिल्लेवीण मैत्री जोडप हाचे इतलें वायट कांयच ना. मैत्री एकदां जोडटकच 
ती तोडपाचें स्वातंत्र्य ना जाता. 

परती परती पारख केलेबगर इश्टाची निवड केल्यार, ती इश्टागत मनशाक 
संकश्टांत घालुं येता. 

इश्ट जोडचे पयलीं ताचें कूळ, शीळ, कुडीची पीडा, गूण आनी अवगृण हांची 
चवकशी करची. 


कुळवंत, पापभीरू, निंदेक आनी अपकीर्तीक भियेवपी अशा मनशाचीच 
इश्टागत पडत तें मोल दिवन जोडची. 


तुमकां सदांच सादूर करपी आनी वायट मार्गान गेल्यार तुमकां शिटकावपी 
अशा मनशाचीच मैत्री जोडात. 


विपत्तेंतय एक गूण आसता. इश्टांचें व्हडपण मेजपाचें तें एक जोख. 

नीच लोकांची संगत टाळून तांचे पासून पयस रावप हो सगल्यांत व्हड लाभ. 
मनांतली उमेद आनी उर्बा उणी जायत अशें कांयच करू नाकात. विपत्तेंत 
तुमकां सोडीत अशा मनशांकडेन मैत्री जोड़ नाकात. 


विपत्तेंत ज्या इश्टांनी आपलो विश्वासघात केलो, तांची याद मर्णशय्येचेरय 
काळीज हुलपायता. 


, निश्कलंक लोकांची इश्टागत जोडात. अपात्र आनी नीच मनशांची इश्टागत 


मोल दिवनय सोडात. 

चिरंतन मैत्री 





GOR 


८०३. 


८०४. 


८०५. 


एक्यांयशावो अध्याय 


चिरंतन मेत्री 


. चिरंतन मैत्री खंयची? पोरणे मैत्रीच्या अधिकारान एकाद्रें अपकृत्य घडल्यार 


जिचो अंत जायना ती. 

मोगान आनी मेकळेपणान एकामेकांकडेन चलप हातुंतूच मैत्रीचो सार आयलो. 
तें गोड मानून घेवप ही शाण्या मनशांची लागणूक. 

जे पोरणे इश्टागतीचे दाटींत समजिकाय ना ती व्यर्थ, 


पोरण्या इश्टान सांगनासतना एकाद्री गजाल हक्कान केल्यार शाणो मनीस ती 
मानून घेता. 


इश्टान तुमकां एकवेळ दुखयल्यार तें संवकळेन वा अज्ञानान घडलां अशें 


- समजचें. 


८०६. 


८१०, 


तुमच्या इश्टान मनाक माननाशिल्ली गजाल केली, पृण मर्याद हुपलिना जाल्यार 
ती इश्टागत सोडची न्हय. 


. मोगाळ मित्रान आपली हानी केल्यारय, ताचेवयल्या ia आनी मैत्रीत 


दुरावो येवंक दिवंक जायना. 


. आपल्या विश्वाशी मित्राआड कोणेंय कितेंय सांगू, तें जो आयकून घेना तोच 


खरो मित्र. 


. आपल्या पोरण्या मित्रांची मैत्री जांणी दीर्घकाळ तिगयल्या, तांचेकडेन मैत्री 


जोडूंक जगय उत्सूक आसता. 


जे आपल्या इश्टांचेर अखंड मोग करतात, तांचे शत्रू लेगीत तांची तोखणाय 
करतात. 

८११. 


RR. 


८१२३. 


८१४. 


८१५. 


८१६. 
८१७. 


८१९. 


८२०. 


दुश्टांकडेन मेत्री 


ब्यांयशावो अध्याय 


दुश्टांकडेन मैत्री 


वयलेचाराची मैत्री दाखोवन मनांत बरेंपण नाशिल्ल्या मनशांकडेन मैत्रीचे 
संबंध वाड़ोवंचे परस ते उणे केल्यार अदीक बरें. 


फायद्याखातीर केल्ले इश्टागतीपासून लाव जालो वा जालो ना, ती सारकीच. 
मतलबी मित्र हे शिंदळ आनी चोर हांचेच भाशेन आसतात. 

स्वाराक खाला उडोवपी नाठाळ घोड्याभाशेन कांय मनीस आसतात. 
तांचेकडेन इश्टागत ना केल्ली बरी. 

गरजेच्या वेळार आनी संकश्टांत सोडून वचपी इश्टांकडेन इश्टागत दवरची 
न्हय. 

मुर्खाकडेन मैत्रीची दाटी करचे परस शाण्याकडेन वैर शतपटीन बरें. 


आपणांक लोकांचे बकत्शायेचो विशय करपी मित्रांपरस द्वेश करपी शत्रू 
परवडले. 


. तुमी जीव तोडून कश्टतना तुमच्या मार्गांत आडमेळीं हाडपी मनशांकडेन एक 


उतरय उलयनासतना पेल्यान सरचें. 

जाचे करणेंत आनी उलोवपांत मेळ ना असल्या इश्टाचो उगडास सपनांत 
लेगीत कोडू आसता. 

घरांत तुमचेकडेन गोड उलोवपी आनी चार चोगांत निंदा करून quent 
भगल्यो मारपी मित्राकडेन संबंध टाळचो. 

लटकी मैत्री 





८२९. 


८२२. 
८२३. 
eR. 
८२५. 
८२६. 


८२७. 


८२९. 


८२०, 


९० 


त्र्यांयशावो अध्याय 


लटकी मैत्री 


लटकी मैत्री म्हळ्यार ऐरण. संद मेळटकच लटके मित्र तिचेर तुमकां 
धाडायतात. 


वयलेचाराची लटकी इश्टागत शिंदळेच्या काळजावरी चंचळ. 

शत्रू शास्त्रपारंगत आसल्यारय, ताच्या काळजांतलो दुस्वास केन्नाच सरना. 
मुद्रेचेर हांसो पूण अंतरांत मोग नाशिल्ल्या दांभिकाचो भंय बाळगुचो. 

मतां आनी मनां जेन्ना जुळनात, तेन्ना गोड उतरांचेर पातेवं नाकात. 

शत्रूच्या म्होंबाळ उतरांचें खरेंपण रोखडेंच पारखूं येता. 


बागवल्ल्या शत्रूच्या नमळायेच्या उतरांचेर विसंबूं नाका, तीं बागवल्ल्या 
धोणवावरी खंयच्याय खिणाक तुमचेर तीर मारूं येत. 


. शत्रूच्या नमस्कार करूंक जोडिल्ल्या हातांभितर खंजीर लिपयल्लो आसुंयेत. 


तशेंच ताच्या दोव्व्यांतसून पाझरपी दुकांतय धोको दडिल्लो आसुंयेत. 


चारचोगांत तुजी तोखणाय आनी तुजे अस्वडीं quei भगल्यो करतल्याकडेन 
मैत्रीचे धोंग करचें, पूण भितरल्यान मात ती दवरची न्हय. 


तुज्या शत्रुभाशेनच तूं लटके इश्टागतीचें सवंग कर, पूण तुज्या अंतस्कर्णांत 
तिका थारो दिवं नाका. 

मुर्खपण 


चवद्यांयशावो अध्याय 


मूर्खपण 


मुर्खपण म्हळ्यार आपल्या हिताक सोडप आनी वायटाक वेंगावप. 
व्हडांतलें व्हड मुर्खपण म्हळ्यार नीच गजालींचो मोग करप. 
निर्लज्जपण, उपेक्षाबुद्दी, कठोरपण आनी que सभाव हीं मुर्खाची लक्षणां. 


विद्येचे अध्ययन, चिंतन आनी अध्यापन करूनय ताचेप्रमाण चलना, 
ताचेइतलो मूर्ख कोणच ना. 


मूर्ख मनीस एकाच जल्मांत इतलीं मुर्खपणा करता, ताका नरकांत सात जल्म 
काडचे पडटात. 


खिणयाळे उद्येग आरंभपी आनी ते मागीर बुडोवपी त्रासांत पडलेबगर रावना. 


मुर्खाक संपत्ती मेळळ्यार परकी मौजमजा करतात पूण घरचे मात त्रास 
काडटात. 


मुर्खाक जाल्लो धनलाभ म्हळ्यार सोरो घेतिल्ल्या पिश्याची गत. 


मुर्खाची इश्टागत म्हळ्यार एकेतरेची गंमत; ती तुट्टकच कोणाचीच हानी 
जायना. 


. विद्वत्सभेंत मुर्खाचें पावल म्हणजे नितळ हांतरुणाचेर चिखलान लोळिल्ले 


पाय, 


तिरुक्कुरळ ९१ 


ळी ४१. 


८४२९. 
८४३. 


८४४६ 


८४५. 


बुद्धीचो अभाव 





पंच्यायशावो अध्याय 


बुद्धीचो अभाव 


बुद्दीचो अभाव हें सगल्यांत व्हडलें उणेंपण, हेर कसल्याय उणेंपणाक जग 
तितलें म्हत्व दिना. 
मुर्खान आपले खोशयेन भेटवस्त दिल्यार तें नशीब समज. 


बुद्दीहीण मनीस स्वताची जितली हानी करता, तितली हानी ताचे शत्रूय 
करचे नात. 


'हांव व्हडलो शाणो' अशें सांगप हेंच बुद्दी नाशिल्ल्याचें लक्षण. 


आपणाक येनाशिल्ल्या विशयांत आपली बरी गती आसा अशी बढाय मुर्खान 
मारल्यार, ताका खरेंच समजता अशा विशयांतल्या ज्ञानाविशीं लोक दुभाव 


` घेतले. 


८४६. 


८४७, 


८४८. 


८४९, 


८०५०, 


मुर्खाचे दोश जेन्ना नागडे उगडे पडटात, तेन्ना ताणें वस्त्रां घाल्यांत अशें म्हणूं 
येत? 

मूर्ख आपणाक खबर आशिल्लीं गुपितां बाऱ्यार घालता आनी आपलीच 
हानी करता. ह 

मूर्ख दुसऱ्याची बुद्दमत मानिना, बरें कितें तें बळखना आनी मरसर हेरांक 
पिडटा. 

मुर्खाचे दोळे उक्ते करूंक सोदपी मुर्खच. आपूण पळेतां तेंच खरें अशें मुर्खाक 
दिसता. 


जाच्या अस्तित्वाविशीं लोकांची स्रद्धा आसा, अशा परमेश्वराचे अस्तित्व 
मानिनाशिल्लो हे धतरेबयलो पिशाच्चच. 

शांयशावो अध्याय 
नसाय (कुण्णाटेंपण) 


मनशांभितर जल्मुपी वेगळेचाराचे भावनेक जाणटे मनीस नसाय म्हणटात. 
विरोध करून कोणाचें अनिश्ट करपाचें आसल्यारय, ताची नसाय करून 
ताका दुखोवंचें न्हय. 

वैरभाव नांबाची पिडा ना केल्यार, निर्दोश आनी चिरकाल कीर्ती मेळटली . 
नसाय ही सगल्यांत वायट पिडा. ते पिर्डेतल्यान सुट्टकच परमानंद मेळटलो , 
अंतस्कर्णातलो दुस्वास सोंपिल्ल्याकडेन वैर कोण करीत? 

झगडाळ मनीस आपली बरकत आनी जीव होगडायता. 


कलह आनी दुस्वास प्रिय आशिल्ल्या राजाक चिरंतन सत्याचें दर्शन केन्नाच 
जायना. 


दुस्वास ताळ्ळ्यार भाग्य, दुस्वास केल्यार नाश. 


वैभवाच्या काळांत कोणच दुस्वासाचो विचार करिना; अध:पात जातकच 
मनीस दुस्वासच करता. 


दुस्वास दुख्खांचो उगम; इश्टागतींतल्यान खोस आनी सुखाची प्राप्ती. 

वैराचो म्हयमा 


सत्यांयशावो अध्याय 
वैराचो म्हयमा 


तुमचे परस बळिश्ट शत्रू आड झुजूंनाका. शत्रू दुर्बळ आसल्यार मात वेरभाव 
सोडूंनाका. 

अंतस्कर्णात माया ना, बळिश्टांचो पालव ना आनी स्वताय दुर्बळ असो मनीस 
शत्रूचे आड कसो झुजत? 


. भिजूड, बुद्दीहीण आनी चामूट राजा शेजारच्या राजाकडेन इश्टागतीन चलना 


जाल्यार, तो रोखडोच शत्रूचे भकीक पडटा. 
तिडक सोंसनाशिल्ल्याची आनी आपलीं गुपितां रोखडींच उक्ती करतल्याची 
हार निश्चीत. 


उत्तम ग्रंथ वाचिनाशिल्लो, आचरण शुद्ध नाशिल्लो आनी निर्लज्ज असो 
मनीस शत्रूचे भकीक पडटा. 


. विलासांत गुल्ल आनी रागान कुड्डो जावपी राजाकडेन वैर जाल्यार, ताचे 


वैरी खोशी जातात. 

झूज आरंभून, तें तडीक व्हरपाक गरजेचे यत्न करिनाशिल्ल्या राजाचें वैर, 
मोल दिवन विकते घेवचें, 

राजा सद्गुणी नासल्यार ताका इश्ट मेळनात पूण ताचे वैरी मात खोशी जातात. 
मूर्ख आनी भिजूड शत्रू मेळ्ळ््यार राजा खोशी जाता. 

मूर्ख आनी बुद्दीहीण शत्रूचेर जैत मेळोबन ताचेकडसून किरकोळ खंडणी 


वसूल करपाचें बळ जाचेकडेन ना, त्या राजाक यशाच्या दिव्याचें दर्शन 
केन्नाच मेळचें ना. 





९४ 


तिरुक्कुरळ 


Z तांक 


अट्ट्यांयशावो अध्याय 
शत्रूची तांक 





८७१. वैराची दुश्ट भावना फकांणानय मनांत बाळगुची न्हय. 

८७२. धणूं जाचें शस्त्र ताचेकडेन एकवेळ वैर केल्यार जायत. पूण जीब जाचें शस्त्र 
| त्या बुदवंत मुत्सद्दयाकडेन तें करू नाका. 

८७३. एकलो आसुनय जायते शत्रू निर्माण करपी मुर्खापरसय अक्कलशून्य. 


८७४. शत्रूक आपलो इश्ट करपाची तांक जाचेकडेन आसा, ताची सत्ता सदांच 
तिगतली. 


८७५. दोन शत्रूंकडेन एकटेंच झुजचें पडल्यार, तातुंतल्या एकल्याक तुजेवशीन 
ओड. 


८७६. वेरी वा इश्ट आशिल्ल्या तुज्या शेजाय्याविशी कसलोय निर्णय तूं अडचणींत 
आसतना घेवंनाका. 


८७७. तुजी दुख्खां मित्रां पसून लिपय, तुजी दुबळाय वेऱ्यांपासून. 
८७८. बरी येवजण आनी बरी साधनां एकठांय करून राखणेची वेवस्ता केल्यार, 
तुमच्या शत्रूचे बेत मातयेभरवण जातले. 


८७९. कांटयारें झाड रोप आसतनाच खांडूंक जाय. तें जून जावन खांडल्यार हाताक 
कांटे लागतले. 


८८०. तुमची भगली मारतल्याक तुमी वेळारच बुद्द शिकयलिना जाल्यार तुमचो 
नाश अटळ. 

एकुण्णव्वदाबो अध्याय 


घरभेदी 


विखारी रुखाचें सांबट आनी इबाडिल्ल्या उदकाचो सांठो जसो भलायकेक 
बादिकार, तशेच तुमच्या जिवार उठिल्ले तुमचे घरचे. 


उक्ती तरसाद धरिल्ल्या शत्रूक भियेवं नाका. आप्तेष्टांचे मैत्री फाटल्यान 
दडिल्ल्या वैराचें भंय बाळग. 


गुप्त शत्रूंपासून सादूर राव; नाजाल्यार संकटाच्या वेळार कुमाराचे (ओली 
माती कातरपाचे) सुरयेभाशेन ते तुमचो नाश करतले. 


मैत्रीचे धोंग करपी शत्रू जायतीं कारस्थानां रचून तुमच्या आप्तेश्यंक फितयतले. 
घरचेच जेन्ना भेदी जातात, तेन्ना विघ्नां हाडून ते तुमचो घात करतात. 
फितुरी जेन्ना राजाच्या घरांत रिगता, तेन्ना अंतकाळ पयस नासता. 


घरभेदीचें घर, करण आनी ताच्या घट्ट धांकण्याभाशेन; दिसपाक एकरूप, 
पूण खऱ्यांनी दोन. 


कानस मारतकच भांगर ल्हवुल्हवू झरता, तसोच घरभेदी कुटुंबाचो नाश 
करता. 


घरभेद्याच्या घराची फूट सांसवाचे फुटी येदी बारीक आसूं, ती त्या घराची 
धुळदाण करता. 


तुमचो दुस्वास करपी मनशाचे संगतींत रावप म्हळ्यार घरांत सोरपा वांगडा 
रावप. 

बळिश्टाचों अपमान 


णव्वदावो अध्याय 


बळिश्टाचो अपमान 


. आपलो जीव वाटावंक सोदतल्यान बळिश्ट मनशाक तिडावंचें न्हय. 
. जाणय्यां बा थोर मनशांचो मान राखलोना जाल्यार तुमचेर ते अरिश्टां हाडुंयेत. 
८९३. 


तुमकां तुमचोच घात करचो आसा? मागीर जाण्ट्यांची बुद्द घेनासतना कार्य 
करात. तुमकां मरणच जाय आसल्यार, बळिश्टाक तिडायात. 


दुर्बळान बळिश्टमनशाची हानी करप म्हळ्यार यमराजाक आफोवणो SIT. 
निश्ठूर राजाच्या कोपाक पात्र जाल्ले खंयूय गेल्यार तांचो नाश अटळ 


वणव्यांत सापडिल्लो एक्वेव्ठवाच्चत, पूण बळिश्टाचो अपमान केल्लो केन्नाच 
जिवो सुटचोना 


qum बळिश्ट असो सज्जन तुमचेर कोपल्यार, तुमचें वैभव तिगत? 


दोंगरायेदया थोर मनशांनी नौश कैरषाचो येवजिल्यार, भुंयेंचेर रावपी सामान्य 
मनशाच्या घरदाराचोय नाश जातलो. 


. पवित्र आनीत्रतस्थ मनशांची तिडक अनावर जाल्यार, इंद्राभाशेन देवय 


मातयेभरवण जातले. 


. qum बळिश्ट अशा तपस्व्यांची वांकडी नदर कोणाचेर पडल्यार, कोणेय 


कितलोय पाल॑व दिल्यारय, तो मनीस नानपश्यात जातलो. 

एक्याण्णवदावो अध्याय 


बायलबोदो 


बायलांचें चळ लागिल्लो दादलो व्हडवीक जोडिना. अशा दादल्याचो खं 
हावेस पुराय जायना. 


आपली लागणूक विसरून जो अस्तुरेच्या नादाक लागता, तो लजेक म्हारग 
जावन ताची अपकीर्त जाता. 


आपले बायले मुखार लाळ घोळपी मनशाक सज्जनांक तोंड दाखोबंक लज. 


आपले बायलेक भियेवन चलपी दादल्याक परलोकांत सूख मेळना; पूण 
हांगाय ताच्या यशाची तोखणाय जायना. 


बायलेक भियेवन चलपी मनशाक सज्जनांची सेवा करतनाय भ॑य दिसतलें. 


बायलेचे नाजूक वेंगेक भियेवन जे उबे रावतात, ते देवाभाशेन जियेल्यारय, 
तांकां कोणच मानचोना. 

बायलेक राज्यकारभार चलोवंक दिवपी राजापरस लजेस्त व्हंकल अदीक 
बरी. 


सुंदर बायलेचें चळ लागिल्लो मनीस आपल्या इश्टांक तर पावचोच ना, वा 
दुसरें कसलेंय सत्कार्य करूंक पावचोना. 


. बायलेच्या हातांत सत्ता दिवन तिच्या तंत्रान चलपी मनशाक सत्कर्म, संपत्ती 


आनी इंद्रिय सूख मेळप कठीण. 


. मनाच्या निग्रहाचो आनी विवेकी मनीस बायलेच्या तंत्रान वेव्हार करपाचें 


मूर्खपण करिना. 

तिरुक्कुरळ 





ERY, 


९१५. 
९१६. 


९१७. 


९१८. 


RRS. 


SRS 


| च 


ब्याणव्वदावो अध्याय 


शिंदळ 


, मोग विकपी शिंदळेचीं गोड उतरां आनी तिच्या कांकणांची किणकिण मनशाक 


अंतीं दुछखांत घालतात. 


. मोगाचें नाटक करून स्वार्थ सादूंक पळोवपी शिंदळेचो हेतू लक्षांत घेवन 


तिचेकडचो संबंध टाळूं जाय. 


. धनलोभी शिंदळेक मारिल्ली घट्ट वेंग म्हळ्यार काळखांत मड्याक मारिल्ले 


वेंगेसमान. 

पुण्य जोडूंक सोदपी, फकत दुडवांकच सर्वस्व मानपी वेश्यांचे तुच्छ सुंदरायेक 
हातय लावचे नात. 

बुदवंत आनी विद्वान मनीस शिंदळेचे सुंदरायेच्या स्पर्शाक भुलनात. 

आपलें कल्याण सादपी मनीस सुंदरायेचो बाजार मांडपी शिंदळेच्या भुजांक 
केन्नाच आफडिना. 

निखटे कुडिनच mad पूण आपलें मन हेर मनशांचेर दवरपी शिंदळेचे 
फाटसून नितीची पर्वा नाशिल्ले लोकच वतात. 

शिंदळीची वेंग ही विवेकहीण मनशाक सर्गातले अप्सरेच्या आलिंगनासमान 
दिसता. 

शिंगारांत नटिल्ले शिंदळेच्या सुंदर हातांची वेंग म्हळ्यार नीच लोक बुडपाची 
नरकाची गायर. 


लक्ष्मीन फांफारिल्ले आनी देवाची अवकृपा जाल्ले मनीस, लोकांक नादाक 
लावपी शिंदळ, सोरो वा जुगार ह्या तिनच गजालींचो आधार घेतात. 


तिरुक्कुरळ ९९ 





९२१. 
SRR 


९२३. 
SRE 
RRO 
SREI 


९२७. 
९२८. 
SX. 


९,३०, 


१०० 


———— अध्याय 


सोरो पियेवप | 
बेबद्याचे शत्रू ताका केन्नाच भियेनात. तांचें येस लेगीत तांकां सोडून वता. | 


सोरो पियेवं नाका. सज्जनांनी आपणाक मानचें न्हय अशें दिसल्यार मात, 
तांणी जाय तें करचें. 

सुरांट्याच्या दर्शनान आवयचें मनय विट्टा. मागीर मानेस्तांची गजाल सोडाच. 
सुरीचें भयंकर वेसन लागिल्ल्याक लज नांवाची अस्तुरी फाट करता. 
आपल्या पदरचे दुडूमोडून सोच्याची मस्ती विकती घेवप हें अज्ञानाचें लक्षण. 
ferae सूर नांवाचें वीख घेवपी मनीस न्हिदिल्ल्या वा मेल्ल्या मनशावरीच 
समजुंचो. 

आदीं चोरून चोरून कोप मारपी मनीस, रस्त्यार लोळूंक लागतकच, 
गांवकारांचे बकत्शायेचो विशय जातकच, ताचें वेसन वास्यार पडटा. 


'हांव सोरो घेना' अशें सुरांट्यान धोंग करचें न्हय. तो फट HRUT पातक तर 
करताच आनी सोरो लागतकच ताची गुपितांय वाच्यार पडटात. 


सोऱ्यांत बुडिल्ल्या सुरांट्याक सोरो सोडपाक लावप म्हळ्यार उदकांत 
बुडिल्ल्याक दिवो घेवन सोदप. 


बुद्द जाग्यार आशिल्लो मनीस जेन्ना बेबद्याक पळेता, तेन्ना सोरो घेतकच 
आपली दशा कितें जाता हें ताका कशें कळना? 


तिरुक्कुरळ 


E 


चवद्याणव्वदावो अध्याय 


जुगार 

. जुगारांत जिखल्यारय तूं जुगार खेळूंनाका. तुजे जिखप हेंच गरयेक लायिल्लें 
हांयस. 

. जुगाड्ड्यांक बरकतीची नसाय. ते जोडटात एक आनी होगडायतात शंबर. 
. उडयल्लो पासो सदांच चुकप म्हळ्यार धनाचो नाश. 





. दळडीर आनी दुख्ख वेगीं येवपाक आनी मनशाची दशा काडपाक जुगाराइतलें 
कांयच ना. 


९३५. पासो उडोवपांत खांपे आनी जुगाराचें चट लागिल्ले जायते जाले, पूण शेर्की ते 
सगलेच पस्तावले. 


९३६. पासो ही दळडिराची देवता. ती प्रसन्न जाल्लो हांगा उपास काडटा आनी 
नरकांत हुलपता. 


९३७. जुगाराच्या अड्ड्याक वेंगायशीत जाल्यार जाणट्यांचें बेस आनी नांवलोकीक 
होगडायशीत. 


९३८. जुगाराक लागून धन सरता, असत्य आचरण घडटा, काळीज घट्ट जाता 
आनी अरिश्टां कोंसळटात. 

९३९. जुगाराचें चटलागिल्ल्याचें धन, तेज, विद्या, वैभव हीं सरून, तो अन्नवस्त्राक 
म्हारग जातलो. 

९४०. दुख्ख आयल्यारय जिवीत सरना, जुगाड्डो हारल्यारय पासो सुटना. 


तिरुक्कुरळ १०१ 





Mn ४१. 


९४२. 


९४३. 


९३४४, 


९४५. 
९४६. 
९१४७, 


९४८. 


९४९. 


९५०. 


पंचाणव्वदावो अध्याय 
वखदां 


कफ, पित्त आनी वात ह्या तीन दोशांपयकीं कितेंय एक बळावतकच 
उणावतकच, पिडा भोगता. 


आदी जेविल्लें अन्न बरें पचतकच दुसरे फावटीं जेवतल्याक वखद विरसद्‌ 
करचें पडना. 


मयदिन खायात; खाल्ले पचतकच आनीक खायात. दीर्घ जिवीत मेळपाचो 
होच एकच मार्ग. 

सडीक भूक लागतकच जेवचें; भलायकेक मानवता तेंच खावंचें. 
भलायकेक मानवता तें बेतान खाशीत जाल्यार जिवाक भ॑य ना. 

मोतादान खातल्याक बरी भलायकी मेळटा. भकास्याक पिडा सोदीत येता. 
भकाऱ्याक पिडा हजार. 


पिडा, पिडेचें मूळ आनी ती ना करपाचे उपाय हांची चिकित्सा करूनच मागीर 
वेजान उपाय करचे. 


पिडेखोराची स्थिती, पिडेचें कारण आनी पिडेचो कालावधी ह्या सगल्यांची 
चिकित्सा करूनच वैजान उपाय करचो. 


रोगी, बैज, वखदां आनी सेवक अशीं वैद्यशास्त्राची चार आंगां आसात. 


तिरुक्कुरळ 


९५१. 


९५२. 
९५२३. 


९५४. 
९५५. 
९५६. 


९५७. 


९५८. 


९५९, 


९६०. 


कुलीनताय 


सातवो वांटो 


आलायतें प्रकरण 
शाणव्वदावो अध्याय 


कुलीनताय 


बरी चलणूक आनी चारित्र्य तशीच नमळाय हांचो उचीत संगम सत्कुळांत 
जल्मल्ल्या मनशाठांय आसता. 


कुळवंत मनीस उजू चलणूक, सत्यनिश्ठा आनी विनय हांचे पासून ढळनात. 


प्रसन्न मुद्रा (चेरो), सदळ हात, गोड उतर आनी परनिंदा न करपाचो सभाव हे 
कुळवंताचे चार सभावीक गूण. 


लाख रुपयांची रास मुखार ओतल्यारय कुळवंत उणाक करणी करिनात. 
संपत्ती उणी जाल्यारय कुळवंत हात उखलून दिवचे सोडिनात. 


आपल्या कुळाची कीर्त सांबाळपाक कुळवंत मनीस ते कीतीक कलंक 
लागत अशें कांयच करचेनात. 


कुळवंताचे दोश आकाशांतल्या चंद्रावयल्या दागाभाशेन स्पश्ट दिसतात. 


व्हड कुळांत जल्म जाल्ल्या मनशांत मोग नासल्यार ताच्या कुळाविशीं दुभाव 
येता. 

उद्भिजाची (निजाची) पारख मातयेच्या कसावयल्यान, कुलिनाची ताचे 
वाणीवयल्यान. 


नमळायेवयल्यान सदगुणाची पारख करात; कुळाचे नांव राखचें आसल्यार 
हेरांचो भौमान करात. 


तिरुक्कुरळ १०३ 


स्वाभिमान (आत्मसन्मान) 





९६१. 
९६२. 
९६३. 
९६४. 


९६५. 
९६६. 


सत्याण्णव्वदावो अध्याय 
स्वाभिमान (आत्मसन्मान) 


तुमच्या कुळाचे कीर्तीक बादा येत अशें कसलेंच कर्म करू नाका. 

येस आनी भौमान इत्सुपी मनशान तीं मेळटकच दुश्कर्मा करचीं न्हय. 
वैभवकाळांत नमळ जा. पडट्या काळांत ताठ मानेन उबो राव. 

व्हड मनशाच्या भोमानाक बादा येतकच ताची अवस्था तकलेवयल्यान 
गळून पडिल्ल्या केसांची. 

दोंगरायेदया कीर्तीबंत मनशांनी उणाक कर्मा केल्यार ते गुंजे समान जातात. 
जे आपणांक अवमानतात, तांचे फाटल्यान धांबपांत अर्थ ना. तशें केल्ल्यान 


__ हांगचें वैभव वा सर्गसूख ह्या दोगांयचो लाभ जावंचो ना. 


९६७. 


९६८. 


९६९. 


९७०, 


आपणांक खोंटायतल्याचें तोंड पळोवन जियेवचे परस तात्काळ मेल्यार अदीक 
बरें. 


आपली मानहानी जावन कीर्त सरतकच निखटें जिवें रावप हें कितें मर्णाच्या 
पासांतल्यान वाटावपी बखद? 


मानहानी जातकच जीव दिवपी मनीस, केंस झडटकच जीव सोडपी याक 
प्राण्याभाशेन आसतात. 


मानहानी जातकच जीव दिवंक तयार जावपी मनीस मानी लोकांचे तोखणायेक 
पात्र जातात. 


तिरुक्कुरळ 





९७४. 
९७५. 
९७६. 


९७७, 
९७८. 
९७९, 
९८०. 


E 


अठ्ठ्याण्णव्वदावो अध्याय 
व्हडविकाय 


. अपरूप कर्तुत्वाचो हावेस म्हळ्यार व्हडविकाय; तिचेविणें जियेवप हें 


उणाकपण. 


. सगलीं मनशां जल्म जाबपाचे रितीक लागून समान आसतात. तांचेमदीं 


वेगळेंपण येता तें तांच्या बऱ्या वायट करण्यांक लागून. 


. थोर कुळांत जल्मूनय जे मनान उणाक ते थोर न्हय. क्षुद्र कुळांत जल्मून जे 


मनान व्हड, ते खरेंच थोर. 
अस्तुरेच्या पतिव्रत्याभाशेन आपलेकडेन सत्यान चलपी मनीस व्हड जाता. 
अशक्य तें योग्य साधनांनी शक्‍य करप हो व्हडविकायेचो गूण. 


क्षुद्र वृत्तीच्या मनशांक, व्हड मनशांक व्हड लेखून तांचें बरेंपण जोडपाची 
इत्सा केन्नाच जायना. 


उणाक मनशांक वैभव आनी येस मेळ्ळ्यार ताचे घमेंडीक शीममेर उरना. 
व्हड मनीस नमळ आसतात. नीच मनीस आपलेच गूण गायतात. 

अहंकार नासप म्हळ्यारच व्हडपण; नीच मनीस मात अहंकारान वागतात. 
व्हडपण हेरांचे दोश लिपयता; क्षुद्रताय ते हुबयता. 

पन अध्याय 
शील 


९८१. लागणूक करून शील जोडिल्ल्यांचेठांय सगलेच गूण आपशींच येतात. 
९८२. थोर लोक शीळाक म्हत्व दितात. हेर सगली प्रतिश्ठा कांयच कामाची नासता. 


९८३. सद्शीळाचे पांच खांबे: सगल्यांठांय मोग, नमळाय, बरी चलणूक, दया 
आनी सत्यनिश्ठा. 


९८४. अहिंसा ही सगल्यांत व्हड तपश्चर्या. तपाचो सार म्हळ्यार अहिंसा आनी 
बरेपणाची परनिंदा ना करप. 


९८५. बळिश्टाचें सामर्थ्य नमळायेंत. त्याच शस्त्रान ते शत्रूचे मित्र करतात. 


९८६. आपलेपरस ल्हान आनी पांवड्यान उणो अशा मनशाकडल्यान हार कबूल 
करप ही बरेपणाची कसवरणी. 


९८७. तुमचें वायट करप्याचेर तुमी उपकार केलो ना जाल्यार तुमच्या व्हडपणाचो 
उपेग fend ? 
९८८. शीळाच्या बळाचें धन मनशाकडेन आसल्यार दळडीर ही अवकृपा न्हय. 


९८९, जिविताचो सागर उचांबळ जाल्यारय शीळवंत मनीस तडीभाशेन शांत 
आसता. 


९९०, व्हडमनशांनी आपलें व्हडपण सोडल्यार, भूंय मनशांचो भार कशी सोंसतली? 

2 (मानमर्याद) 


शंबरावो अध्याय 
सुसंस्कृताय (मानमर्याद) 





९९१. जाका कोणय मेळूंशकता असो मनीस (वा राजा) सुसंस्कृत. 

९९२. माणसुकी आनी कुलीनताय हीं मानमर्यादेचीं दोन लक्षणां. 

९९३. दोन मनीस शरीरान एकठांय येनात. तांची मानमर्यादच तांकां लागीं हाडटा. 
९९४. न्यायी, उजू आनी परोपकारी मनशांचे चलणुकेक जग व्हडविकायेन लेखता. 


९९५. फकाणां म्हणूनय भगली आनी बकत्शाय केल्यार मनाक लागता, देखून 
कुळवंत मनीस शत्रूकडेनय सभ्यतायेन चलता. 


९९६. सभ्यताय आशिल्ली मनशां पृथ्वीचेर आसात म्हणून हैं जग चलता. ना 


जाल्यार तें मातयेभरवण जावपाचें. 

९९७. मनशाचे बुद्दीक कानशेची धार आसली म्हण जायना, ताका रीत नासल्यार 
तो झाडाचें लाट कसो. 

९९८. इश्टागत नाशिल्ल्यान जे आपलो दुस्वास करपी मनशांकडेन सभ्यतायेन 
चलपना हे निंद्य. 


९९९. आणलें चित्त प्रसन्न दवरिनाशिल्ल्यांक दनपारचोय काळोख दिसता. 


१०००. अन्नाडी मनशान जोडिल्लें वैभव म्हळ्यार घांसूंक नाशिल्ल्या आयदनांतलें 
विटकळिल्लें qa. 

संपत्तीचो सद्उपेग 


एकशें एकावो अध्याय 
संपत्तीचो सद्उपेग 


घर संपत्तीन भरून ओतता आसतना ती जो भोगिना, तो 
कित्याक ताका कांयच लाब जायना? 


धनाच्यो राशी पुंजावन कांयच दान करिनाशिल्लो किरपण, 
पिशाच्च जावन तांचे भोंबतणी घिरट्यो घालता. 


धन जोडुनय जाका सत्कितीची इत्सा जायना, तो मनीस हे धरणीक भार, 


जल्मांत केन्नाच दान करूंक नाशिल्ल्यान जाणे शेजाऱ्यांचो मोग जोडलोना, 
तो चामटो आपल्या मर्णाउपरान्त फारल्यान fend दवरतलो? 

जाणें कोणाक कांयच दिलें ना वा आपले खातीरय कांय मोडले ना, 
कोट्याधीश आसुनय दळडिरो, 

जो संपत्ती दुसऱ्याक दिना आनी आपूणय भोगिना, तो तिका मेळिल्लो 
Hn. 

गरजवताक दान दिवंक नाशिल्ली संपत्ती म्हळ्यार लग्न जायनासतना 
एकमुळी राविल्ली सुंदर अस्तुरी. 

(जल्मांत कोणाकच दान कूक नाशिल्लो) अप्रिय मनीस म्हळ्यार 
गांवांतल्या तिठ्यार आशिल्लो विखारी फळांनी भरिल्लो रुखच. 

मैत्री, (स्वताचे) सूख आनी दानधर्म हांचो विचार करिनासतना पुंजायल्ली 
संपत्ती दुसरोच कोण भोगता. 


जाणें जोडिल्लें सदांच दुसच्याक दिलें, ताचेर आयिल्लें अरिश्ट, पावसांत 
अल्पकाळ आयिल्लें fid कूप. तें अरिश्ट चड काळ तिगना. 

एकशें दोनावो अध्याय 
भीडमुर्वत 


चलीमनीस सबावानच लजेस्त. पूण सोबनाशिल्लें ना करपांतच खरी लज. 
अन्न, वस्त्र आनी हेर विशय हांचेविशीं मनीसजातींत वेगळेंपण नासता. 
नमळाय ही मात व्हड मनशांतच आसता. 

कुडीक जिवाची ओड. व्हड मनशाक भीडमुर्वतिची. 

भीडमुर्वत हो व्हड मनशांचो अळंकार. निर्लज्जपणान मिरोबपी मनीस 
लोकांक दोव्ब्यांमुखार नाका आसतात. 

आपल्या आनी दुसऱ्यांच्या वायट कर्मांची जाका लज दिसता, तें विनयाचेंच 
घर अशें लोक मानतात. 

लजेचें राखणेचें दुरीग आपले भोंवतणी उबारलेबगर व्हड लोक ह्या जगांत 
वेव्हार करिनात. 

विनयशीळ मनीस अपकीर्त जावची न्हय म्हणून जीवय दीत, पूण ते जीव 
वाटावंक आपल्या शीळाचो त्याग करचे नात. 

दुसऱ्यांकय जांची लज दिसतली अशो करण्यो जो निर्लज्जपणान करीत 
रावता, ताची लज धर्माकय दिसून तो ताचे पासून पयस धांवता. 
आचारांत चूक जाल्यार कुळाक दोश लागता. पूण निर्लज्जाच्या शीळाचोय 
नाश जाता. 

लज सोडिल्ले जिवे आसुनय मेल्लेवरीच. खामसुत्री बावल्यांभाशेन ते 
आपल्या जिविताचें नाटक करतात. 

समाजसेवा 


एकशें तिनावो अध्याय 
समाजसेवा 


'म्हजो वावर सोंपम्हणसर म्हजे हात विसव घेवचे नात' अशें जो म्हणटा, 
ताचेपरस ताका तोखणायेचें दुसरें कांयच ना. 


भरपूर कश्ट आनी शाणेपण हे गूण जंय आसात, तो समाज वा तें कूळ वयर 
सरता. 


समाजसेवा करतल्याक esr पालव दिता. 
समाजसेवा करपांत जो आंग फाटीं काडिना ताका खात्रीन येस मेळटा. 


प्रामाणीक समाजसेवेंत आपलें जिवीत दिल्ल्या मनशा फाटल्यान लोक | 
सदांच आसतात. 


आपल्या समाजाची सेवा करप हातूंतच आपलो गौरव आनी पुरुशार्थ. 


जशें रणभुंयेचेर तशें समाजसेवेंत; जो कर्तबगार आनी घटमूट, ताचेरच 
सगळो भार. 


समाजसेवा करपी लोक संधीची वाट पळेत बसनात. कित्याक, आळसाय 
केल्यार समाजाचो नाश जातलो. 


समाजाखातीर जो आपली कूड झरयता, ती कश्टांखातीरच निर्मिल्ली 
आसता. 


आधाराखातीर समर्थ मनीस नाशिल्लो समाज फुडें सरना. 

एकशें चारावो अध्याय 
शेतकाम 


संवसारांतल्या लोकांनी कसलेय वेवसाय केल्यार ताचो अंतीं नांगर होच 
(अन्नाखातीर) आधार. कितलेंय कश्टाचें आसूं, शेतकाम हेंच उत्तम. 
शेती संवसार चाकाची खिळी. हेर धंदे करतल्यांकय शेतीचोच आधार. 
भूंय कसतलेच खरेपणान जियेतात. हेरांचें पोट तांचेरआशिल्ल्यान, ते 
तांकां शरण वेतात. 

राज्यांतल्या शेतकामतींच्या दाण्यान भरिल्ल्या कणसांच्या छत्रासकयल 
हेर राजांची छत्रां बागवल्लीं दिसतलीं. 

शेतांत कश्टून जे शीतकडी जेवतात, ते आपलेपासत कांयच मागिनात 
आनी तांचेकडेन मागतल्यांक ते केन्नाच ना म्हणिनात. 

शेतकामती हात कवळून बसल्यार, अन्न मेळचें ना आनी तपस्व्यांकय 
कांयच मेळचें ना. 

नांगरिल्ल्या शेताची जमीन, सुर्याच्या वोतान चवथ्या वांट्यान सुकल्यार, 
मूठभर सारें घालिनासतना पीक तरतरतलें. 

नांगरून जातकच सारें घालात आनी नडणी काडटकीच उदकान शिंपचे 
परस शेताची राखण अदीक करात. 

घर सोडून गेल्ल्या घोवाक जशी ताची बायल भोग दिना, तशीच शेताकडेन 
दुर्लक्ष करपी ताच्या धनयाक पीक दिना. (तमीळ भाशेंत इंद्रियसूख आनी 
पीक हांकां 'भोगम' हें उतर वापरतात.) 

पीक काडिनाशिल्ले आळशी शेतकामती 'आमी दळडिरे' अशें म्हणटा, 
तेन्ना तांकां धरणीमांय हांसता. 

एकशें पांचावो अध्याय 


दळडीर 


दळडिरापरस अदीक दुखदिणें दळडीरच. 


दळडीर अवदिसा जावन ह्या लोकांत आनंद आनी परलोकांत मुक्ती ना 
करता. 


थोर कुळपरंपरा आनी आपल्या उतराक मेळपी मान ह्या दोगांयचो नाश 
दळडीरच करता. 


दळडिराक लागून कुळवंतय आपली व्हडवीक विसरून बंदेपणाची भास 
उलयतात. 


दळडिराच्या एका शापाक लागून मानहानीचे जायते प्रसंग येतात. 
दळडिऱ्यांनी उलयल्लीं व्हडलीं सुभाशितां कोण आयकतलो? 
दुराचारी दळडिऱया मनशाक ताची आवय लेगीत लागीं करिना. 


'ती भूक पर्थून आजय येतली?' एका दळडिऱयान आकांतान विचारलें. 
'तिणें काल म्हजोच जीव घेतिल्लो न्ही?' 


रसरशिल्ल्या इंगळ्यांचेरय एक वेळ मनशाक न्हीद लागत. पूण दळडिरांत 
एक खिणय दोळो लागचो ना. 


दळडिऱयांक सोड़पाचें कांयच उरिल्लें नासता, म्हणून तांचो दोळो 
शेजाऱ्याच्या मीठ आनी पेजेचेर आसता. 

भीक मागप 


एकशें सवो अध्याय 

भीक मागप 
भीक मागचीच आसल्यार, दानत आशिल्ल्या मनशांकडेनच माग. तांणी 
ती दिलिना जाल्यार दोश तांचो, तुजो न्हय. 
मागिल्ली वस्तू संतोशकायेन मेळ्ळी जाल्यार भीक मागपांतय एक आनंद 
आसा. 
आपली लागणूक जाणपी आनी भरभरून दिवप्यामुखार (याचक म्हणून) 
उबो रावपांत सोबा आसा. 
सपनांतय सर्वस्वाचें दान करप्यामुखार मागप, म्हळ्यार स्वता दान दिवपा 
इतलेंच सुखदिणें. 
कोणाकच ना म्हणिनासतना दिवपी हांगा आसात देखुनूच तांचेमुखार हात 
फुडें करपी आसात. 


दान दिवपाक ना म्हणपाचे पिडे पासून सुटिल्ले दिवपी दिश्टी पडटकच 
याचनेची पिडा वेगीं ना जातली. 


काकुळटेन आनी प्रसन्न चित्तान दिवपी दिश्टी पडटकच मागप्यांचेय काळीज 
खोशेन भरता. 

हांगा भिकारीच नाशिल्ले जाल्यार हें जग म्हळ्यार निर्जीव खामसुत्री 
बावल्यांची माची जावपाची. 

भिक्षा मागून पोट भरपी नाशिल्ले जाल्यार दानी लोकांची व्हडविकाय 
कशी दिसपाची? 


भीक दिनाशिल्ल्याचेर भिकाऱ्यान तिडचें न्हय. आपले भाशेन दुसरोय 
गरजेक आयला हें ताका कळूंक जाय. 

एकशें सातावो अध्याय 
भीक मागपाचो भंय 


ना म्हणिनासतना प्रसन्न चित्तान दिवपी आसल्यार॒य ही भीक घेवपा परस 
भीक मागनाशिल्लो कोटी पटींनी उत्तम. 


जियेवचे पासत भीक मागची अशी विधात्याची (ब्रह्मदेवाची) इत्सा 
आसल्यारय ताणेंच भीक मागून मरचें. 

'भीक मागून हांव म्हजे दळडीर ना करतलों' अशें म्हणपी धाडसी. हाचे 
परस व्हडलें धाडस ना. 

व्हडले विपत्तेत आसतनाय जो भीक मागिना, ताचें व्हडपण हे धर्तेपरसय 
व्हड. 

आपल्या कश्टांनी मेळयल्ले पेजे रूच हेर कित्याय परस गोड. 


गायेखातीरय घोंटभर उदकाची भीक मागप हाचे इतले लजेचे हेर कांयच 
ना. 


भिकाऱ्यांकडेन हांव एकच भीक मागन : भीक मागचीच जाल्यार ती हात 
राखून दितल्यांकडेन मागूं नाकात. 


भिकेचे व्हडें न्हयकाराच्या खडपाचेर आदळून फुट्टा. 


भिक्षा मागपाच्या विचारानच काळीज विरगळटा. पूण 'ना' हें उतर 
आयकतकच काळीज फुट्टा. 


लजेस्त जावन भीक मागतल्याचो जीव 'ना' हें कानार पडटकच वता. पूण 
त्या 'ना' म्हणटल्याचो जीव कित्याक वचना काय? 


तिरुक्कुरळ् 

उणाकपण 


एकशें आठावो अध्याय 
उणाकपण 


उणाक मनीस दिसूंक हेर मनशांभाशेन आसतीत. पूण दोगांयच्या जिवितांत 
कितलो फरक? 


ज्ञानी लोकांपरस नीच कितले सुखी? कित्याक, तांकां काळीजच नासता. 


धर्तरेवयले नीच मनीस देवाचभाशेन. कित्याक, ते आपल्याच कायद्यान 
चलतात. 


स्वतापरस नीच करण्यो करप्यांकडेन नीच लोकांची भेट जाता, तेन्ना आपूण 
स्रेश्ठ म्हणून तांकां अभिमान दिसता. 


भंयच नीच लोकांक कामाक लायता. केन्ना केन्ना लाभाच्या हेतुनय ते 
काम करपाक मुखार सरतात. 


नीच लोक म्हळ्यार धोलाचो गडगड. तांकां कितेंय कळची फुरसद, d 
रोखडेंच Sram पडटा. 


मुठीन तोंड फोडलेबगर नीच मनशाच्या हातांतसून गोटो लेगीत सुटचो ना. 


(याचकाच्या) उतरांनीच व्हड मनशांचें मन पगळटा आनी याचक संतुश्ट 
जाता. पूण नीच मनशाकडल्यान कितेंय सुटपाक, ताका उसाभाशेन पिळचो 
पडटा. 

शेजारी खावन पियेवन सुखी आसा हें कळ्ळ्यारच पुरो. नीच मनशान ताचें 
शील हुबयलेंच. 


हाबळ येतकच नीच मनीस एकच करता. तो गुलाम म्हणून आपणांकच 
विकता. 

सुंदरीन घाल्ली भूल 


पयलो वांटो 
तो आनी ती 


एकशेंणववो अध्याय 
सुंदरीन घाल्ली भूल 
ही लावण्यसुंदरी काय वनदेवी? कार्य दुर्लभ मयुरी? काय अळंकारांनी 
सोबयल्ली नारी? कितें सांगूं? उतरच फुटना. 
म्हजे नदरेक तिची नदर. पूण तिच्या कटाक्षांत मदनाचें सैन्य. 


हाचे आदीं केन्नाच पळोवंक नासलो हांवें काळ. पूण देखले हांवें जेन्ना ताचें | 
रूप तेन्ना कळ्ळें, झगडाळ दोळ्यांनीच घेतिल्लें अस्तुरेचें रूप. | 


ही चली दिसता भोळी. तिची नदरूच जीवघेणी. 

हे मर्णाचे तीर काय नेत्रबाण काय हरणाचे नेत्रकटाक्ष? कित्याक तिचे 
नदरेंतच ह्या तिगांचोय मेळ. 

तिच्या वांकड्या भोंवयांनी तिचे दोळे धांकल्यार म्हजें आंग मातय 
थरथरचेंना . 


चाळवल्ल्या मस्त हतयाच्या दोळ्यांवयलें जशें धांकणें, तसो हे सुंदरीच्या 
पुश्ट थानांवयलो पातळ पदर. 


रणांगणांत शत्रूच्या काळजाक थरथरो हाडपी म्हजें बळ ह्या सुंदरीच्या 
नेत्रकटाक्षांनी भंगयलां. 

हरणाचे कोमल नेत्रकटाक्ष आनी विनयाचें सुंदर वस्त्र हांणी ही सुंदरी 
शिंगारल्या. हिका अदीक अळंकारांची कितें गरज? 

१०९०. 


१०९१ 

मोगाची इशारत 


सोच्याची खोशी अणभवूंक तो पियेवंचो पडटा. पूण मोग आपल्या 
दोळ्यांनीच खोशी करता. 


एकशेँधावो अध्याय 
मोगाची इशारत 
तो 

तिच्या काजळ घाल्ल्या दोळ्यांत दोन तरांची दिश्टी आसा. एक पिडा 
दिवन quu दिवपी. दुसरी पिडेवयलें वखद जावन तें ल्हव करपी. 
ती म्हाका पळेतल्या खिणाक जोगूल पडटा. तिचो म्हजेवयलो मोग अर्दकुटो 
न्हय, तो पुरायच. 
तिणें पळेलें आनी rega मान सकल घाली. तिणें आमचो मोगा रोंपुलो 
शिंपलो. 
gid तिका पळेल्ल्या खिणाक तिची नदर भुंयेर. पूण हांवें नदर काडची 
फुरसद, ती म्हाका पळोवन मुमुरक्यांनी हांसता. 
ती म्हाका केन्नाच सरळ नदरेन पळेना पूण ती दोळे अदे धांपून, मुमुरक्यांनी 
हांसता. 
तिचीं उतरां तिरायतावरी दिसलीं; पूण तीं मोगान थपथपल्यांत हें रोखडेंच 
कळटा. 
मोग्याची खर पूण म्होंबाव्ठ उतरां आनी रागीट नदर हें खर्‍या मोगाचें सवंग. 
हांब तिचे कडेन पळेतां तेन्ना ती कोमलांगी मंद स्मित करता. तोच प्रेमाचो 
कीर्ण, 

तिरायतावरी एकामेकां कडेन पळोवन हांसप हैं मोग्यांकच सादता. 
तिची नदर ताचे नदरेंत विरगळ्ळी, तेन्ना उतरांची गरज सल्ली. 


एकशेंइकरावो अध्याय 
वेंगेची खोस 

तो 
ते सुंदरीच्या मिलनांत म्हाका नाद, स्पर्श, रूप, रस आनी गंध हांच्या 
सुखांचो आनंद एकठांय मेळटा. 
हरशीं पिडेपरस वखद वेगळें. पूण हांगा तीच म्हजी पीडा. तीच वखद, 
म्हजे प्रियेचे म्होंबाळ वेंगेंतलो विसव म्हाका विष्णूच्या सत्यलोकांत मेळत? 
हे सुंदरीन मेळयल्लो उजो कसले तरेचो काय? म्हऱ्यांत येतकच तो थंड 
जाता आनी पयस वतकच हुलपायता. 
केंसांत फुलां माळून शिंगारिल्ले म्हजे प्रियेचे वेगेत म्हाका म्हज्यो सगल्योच 
इत्सा पुराय जाल्ल्याची खोस मेळटा. 
म्हजे प्रियेची वेग अमृतावरीच. कित्याक, म्हाका वेंगायल्ल्या खिणाक ती 
म्हाका परतून जिवो करता, 
हे सुंदरीची eir भारी खोशेची, पावण्यांक दिवन उरिल्लें अन्न खावपांत 
आनंद गृहस्थाक भोगता, तोच हे सुंदरीचे वेंगेंत म्हाका जाता. 
ज॑य वाऱयाकय रिंगूंक येना, ते वेंगेची गोडी वेगळीच. 
बिनसप, एक जावप आनी मागीर परतून वेंगेंत विरगळप हांची गोडी लग्न 
जाल्ल्या मोग्यांकच कळटली. 

तिचे सुंदरायेची तुस्त 


म्हजे प्रियेचो सोद घेवप म्हळ्यार गिन्यान जोडपाभाशेन सरनाशिल्ली 
साधना. 


एकशें बारावो अध्याय 
तिचे सुंदरायेची तुस्त 
तो 


सोलियेचे कळे, तूं कितली कंबळी . पूण तुजे परस कंवळी म्हजी प्रिया. 
म्हज्या काळजा, फुलां पळोवन तूं दुछखी जाता. कित्याक, फुलां तिच्या 
दोळ्यांचवरी तुका दिसतात sme. 

हात तिचे वेळूवरी; कूड तिची कोंबरी; मोतयां मुमुरक्या तिच्या हाश्यांत, 
मधूर परमळ स्वासांत; काजळ घाल्लो काळो, भालोच तिचो दोळो. 
मळबा रंगाच्या फुलाक तिच्या दोळ्यांची सर येना म्हण वायट दिसता 
आनी ती एकसारकी मान सकल घालता. 

देंठ काडूंक नाशिल्ल्या फुलां हारांनी ती नटल्या. तांच्या भारान तिची 
कंबर बागोवन मोडली. 

चंद्रीम खंयचो आनी तिचें मुखामळ खंयचे हें कळूंक नाशिल्ल्यान नखेत्रां 
मळबांत सैराट भोंवतात. 

आयज पुनव पूण चंद्रावयल्या मुखामळावयलो दाग दिसता. म्हजे प्रियेच्या 
तोंडार असलो दाग मातय दिसना. 

आरे चंद्रा, म्हजे सुंदरीच्या मुखामळाभाशेन तूंय सदांच चकचकल्यार हांव 
तुजोय मोग करीन. चंद्रा, तूं चिरंजीव जा. 

प्रियेची तुस्त 


आरे चंद्रा, फुलांवरी दोळे आशिल्ल्या तिच्या मुखामळाचें अनुकरण 
करतलोच जाल्यार, तूं म्हजेच खातीर उजवाड दी. 
कंवळीं फुलां आनी हंसाचीं पांखांय तिच्या पांयांक कांटे कशे तोपतात. 


एकशें तेरावो अध्याय 
प्रेमाचो म्हयमा 


तो 
हांवें चुमले तिचे धवे फुल्ल दांत आनी लुसलुशीत ओंठ आनी तांतुंतल्यान 
आयलें qa आनी म्होंव. 
कूड आनी जीव हांचो जितलो मोग, तितलो तिचो आनी म्हजो. 
आगो, म्हज्या दोळ्यांतले बावले, चलूंक लाग थंयसून. म्हजे प्रियेचे मुर्तीक 
थंय सुवात दी. तिका तीच फावता. 
प्रियेची eir जिवीत, तिचो वियोग मरण. 
तिच्या लिकलिकीत दोळ्यांची यादच जायना, हांव तिका विसल्लांच 
खंय! 

ती 
हाबें दोळे धांपल्यारय तो म्हजे मुखार. हावें दोळ्यांच्यो मलप्यो मेटल्यारय 
ताका जायना दूख, इतलें सुक्षीम ताचें रूप. 
म्हजो मोगी खिणभरय पयस जाल्लो म्हाका नाका, म्हण हांव काजळय 
घालिना. 
म्हजो मोगी सदांच म्हज्या काळजांत. तो भाजत म्हणून हांव हून हून अशें 
कांयच घेना. 

. तो पयस वचत म्हूण हांव न्हिर्देतय मलप्यो मेटिना आनी ताका लोक निश्टूर 
म्हणटात. (ताणेंच म्हाका सोडली अशें तांकां दिसता जावंये. ) 

११३०. तो सदांकाळ खोशेन रावता म्हज्या काळजांत. ताणें म्हाका सोडल्या 
अशें गांवकार म्हणटात. 


एकशें चवदावो अध्याय 
भीड yda हप 
तो 

११३१. प्रियेकडेन मीलन जावन ती वतकच ताणे मडळाचेर* बसलेवीण हेर उपाय 
ना. 

११३२. कूड आनी मन विरहान हुलपता. दोगांनीय लज सोडल्या. तांणी आतां 
मडळाचेर बसचें. 

११३३. आदी म्हजेकडेन धिटाय आनी लज हीं दोनय आसलीं. पूण आयज 

मडळाचेरच बसपाचे म्हज्या मनांत आसा. 


११३४. म्हजो पराक्रम आनी भीडमुर्वत हांचो सांगोड करून हांव ताचेर बसलों पूण 
कामजोराच्या आकांताच्या आनी नेटाच्या ल्हारान तो व्हांवन पयस गेलो. 


* (पुर्विल्ल्या काळांत तमीळनाडkंत मडळाची चाल आसली. दादलो आपले मोगिकेकडेन 

लग्न जावंचेल्या हेतून तिचें चित्र चितारून ताचेर आपलें नांव आनी नामो बरोवन आपलो 
मोग उक्तायतालो . तें चित्र तो मागीर ताडमाडाच्या कांट्याळ्या चुडटांचो घोडो (मडाळ) 
करून ताचेर आपूण बसतालो आनी तो मडाळ (घोड़ो) आपल्या इश्टांक गांवांतल्या 
रस्त्यावयल्यान ओडून व्हरूंक लायतालो. गांवकारांनी, चलयेचे आवय-बापायन वा 
राजान आपली काकळूट करून, आपलें लग्न ते चलयेकडेन लावंचें हो तातुंतलो हेतू. 

फाकाय (अफवा) 


कांकणां किणकिणायत घरा वतना म्हजे प्रियेन म्हाका दिवंचें तरी किर्ते? 
विरहाचे जाळ gena आनी मडाळ. 


मध्यानेचेरय येता म्हाका मडाळाची याद. कता म्हाका पिसंतर तिच्या 
मोगाची याद. 


मनांत काम-सागराचें ल्हार उसळूनय ती मडाळाचेर बसना, तिच्या 
संयमापरस ह्या जगांत आनीक व्हड कितें आसुंयेत? 


ती 
आमी अस्तुर्‍्यो भीड मुर्वतीक लागून कामदेवाक बळी पडनात ही गजाल 
विसरून आमचें गुपीत तो वाऱ्यार हुबयता. 
म्हजो मोग म्हणटा, ''म्हाका कोणच वळखना.'' पूण तो चंबरून रस्त्यार 
आयलो. 
लोक म्हाका हांसतात, म्हज्यो भगल्यो मारतात. eid जे जाळ हुलप 
भोगल्यात, ते तांणी भोगल्यात व्हय? 


एकशें पंदरावो अध्याय 


फाकाय (अफवा) 
तो 
अफवा आयकून म्हज्या जिवांत जीव आयलो. सुदैवान हें म्हजे गुपीत खूब 
जाण नकळ. 


म्हजे प्रियेचे दुर्मीळ मोलादीक गूण गांवकाऱ्यांक खबर नात, देखून आमचे 
विशीं हूल उठोवन ती म्हाका तांणी मेळोवन दिल्या. 

फाकाय (अफ्वा) 


लोकांच्या अफवांक हांव येवकार दितां. कित्याक, तांकांच लागून ती 
म्हाका सोंपेपणान मेळ्ळी. 
अफवांक लागुनूच म्हजो मोग वाडला, ना जाल्यार तो भागतलो आसलो. 


सोरो चड पियेल्ल्याक तो चड पियेन सो दिसता. म्हजो मोग ह्या अफवांनी 
चड वाडला. 


ती 
हांव ताका एकदांच मेळिल्लें. पूण राहू जसो चंद्राक ग्रासता, तशी ते 
भेटेची वार्ता पातळ्ळी. 
आमच्या मोगाच्या गुपिताक फाकायांचें सारें मेळळें आनी म्हजे आवयच्या 
खर उतरांनी ताका उदक शिंपलें. 
अफवा उठोवन आमचो मोग ना करूंक सोदप म्हळ्यार तुपाचे धारेन उजो 
पालोवप. 
(झुजाक वतना) ताणें सगल्यां मुखार 'भियेवं नाका' अशें म्हणून म्हाका 
लजेक घाल्लें. आतां ह्या अफवांक हांव कित्याक भियेवं? 
लोक आमचे विशीं फुतफुतताले हैं आमकां जायतशेंच जालें. म्हजो मोगी 
आतां तांकां पालव दितलो. 

विरहाचो (पैसाव्याचो) हुलप 

दुसरो वांटो 
विवाहीक मोग 


एकशे सोळावो अध्याय 
विरहाचो (पेसाव्याचो) हुलप 


तो वचचोना जाल्यार म्हाका सांग. पूण तो रोखडोच परतून येतलो हें म्हजे 
फाटसून जिवे आशिल्ल्यांक सांग. 

पयलीं तो येतलो म्हूण हांव सुखावतालीं. आतां मीलनय दुख्खाचें जालां 
कित्याक, तो रोखडोच वतलो न्हय? 

म्हजो जाळ हुलप जाता जावनय तो पयस वता; आपूण परतून रोखडोच 
येतां हे सांगणेचेर हांव विश्वास कसो दवरू? 

'सांबाळून राव आं' अशें जाणें सांगिल्लें, ताणेंच म्हाका सोडून बचचें ? 
ताच्या उतरांचेर हांव पातयेना म्हण ताणें म्हाका कित्याक दुशण दिवंचें? 

सखये, हांव वांचचीं अशें तुका दिसता जाल्यार ताका आडाय. तो गेल्यार . 
आमी परतून मेळचिनात. 

"हां वतां' असो सांगपा इतलो तो निश्ठूर! हांव ताका मेळचें हे आशेन तो 
येत हाची म्हाका खात्री ना. 

तो म्हाका सोडून गेला हें सदळ जाल्ल्या म्हज्या कांकणां वयल्यान तुका 
कळ्ळें ना? 


परक्यांमदीं एकलेंच रावप हें दुखदिणेंच. पूण मोग्याचो पैसावो ताचेपरस 
चड दुखदिणो.. | 

विरहिणीचो विलाप 


उज्याचो धग लागतकच तो हुलपायता. पूण मोगी पयस वतकच तो चड 
हुलपायता. 

वियोगाचें दुछख सोंसून मोगी ये म्हणसर जीव धरून रावप म्हळ्यार नवलच 
न्हय? 


एकशें सतरावो अध्याय 
विरहिणीचो विलाप 


हांव म्हजी ही विरहाची पिडा खोशयेन लिपयन. पूण उदकाच्या झस्या 
भाशेन ती वयर सरता. 

ही पिडा लिपोवंक तर जावचीच ना, आनी जाचे खातीर ती जाल्या, ताकाय 
ती निर्लज्जपणान सांगूंक येवचिना. 

मोग आनी भीड़ हीं म्हजे कुडिच्या कावडीचीं दोन तोंकां. तांचो भार म्हजे 
कुडीक मातूय पेलना. 

म्हाका फुडलो कामसागर दिसता, पूण तो तरून वचपाक व्हडें खंयच 
दिसना. 

मोगांतल्यान quu निर्मुपी वैरी जातंकच fend करचो ना? 

मोग्यांच्या मीलनाची खोशी समुद्रासारकी विशाल. पूण विरहाची कळ 
ताचेपरसय खोल. 

कामवासनेच्या भोंबऱ्यांत शिरकल्ल्यान म्हाका दर्याची तड खंयच दिसना. 
मध्यानराती हांव एकली एकमुळीच आसां. 

हे रातीचे मांडयेर सगलीच सृश्ट न्हिदल्या. पृण ते बाबडे रातीक म्हजेबगर 
(पती विरहाक लागून हांव जागी आशिल्ल्यान) कोणाचोच वांगड ना. 

दोळ्यांचें झुरप 

त्या निश्ठूर मोग्यापरस त्यो ल्हवुल्हवू सरपी राती अदीकच निर्दय दिसतात. 
म्हज्या काळजावरी म्हजे दोळे ताचे म्हऱ्यांत पाविल्ले जाल्यार, तांकां 
दुकांच्या दर्यात पेंवचें पडटलें आसलें. 


एकशें अठरावो अध्याय 


दोळ्यांचें झुरप 
ती 


केन्नाच गूण पडचो ना असले हे पिडेक म्हजे दोळेच कारण. तांणीच म्हजी 
नदर ताचेर घाली. आतां तांणीच दुकां कित्याक गळोवंचीं ? 

आतां हे काजळ घाल्ले दोळे दुकां कित्याक गळयतात? तांणीच न्हय 
ताका पळोवचें पिशेपण केलें ? 

त्या दिसा ताका पळेतकच आसली खोशेची उचंबळाय आनी आज ही 
रडारड. हांसचेलीच न्हय ही गजाल? 

ही पिडा तांणीच दिली आनी रडून रडून जाली दुकांची कोठी रिती, 
तांणीच उडयली म्हाका मोगाच्या दर्यामोडांत. म्हणून सोंसची पडटा तांकां 
ही न्हीद खळोवपी पिडा. 

हांवें घेतलो दोळ्यांचो सूड. म्हाका तांणी रडयली आनी आतां तेच रडटात. 
त्या दिसा बुभुक्षीत जाल्लेवरी d म्हाका पळेताले. आतां तांकां मरू दी 
झुरून. , 

ताचो मोग वयलेचाराचो, निखट्या उतरांचो; काळजाथावन न्हय तो. पूण 
तो दिश्टी पडनाशिल्ल्यान म्हजे दोळे मात झुरतात. 


तो म्हजे बगलेक ना, म्हूण तांकां न्हीद ना. तो सामको म्हऱ्यांत पूण तांकां c 

धवपाड़ सयेची पिडा 


न्हीदना. म्हज्या दोळ्यांक विसवच ना. 
म्हजे दोळेच जाले धोल, देखून ही म्हजी दशा पडली वाऱ्यार. 


एकशें एकुणिसावो अध्याय 
धवपाड सयेची पिडा 
ती 

मोग्याकवच म्हणून हांवेंच सांगले. आतां म्हजे धवपाड सयेची पिडा कोणाक 
सांगूं? 
ताणेंच निर्मिल्ल्या ह्या अहंकारान चडून ही धवपाड सया म्हजे कुडीचेर 
आगळीक करून पातळूंक लागल्या. 
वतना ताणें म्हजे लावण्य आनी लज चोरून व्हेली आनी भरपाय म्हणून 
विरहव्यथा आनी धवपाड सयेची पिडा दिली. 
तो सदांकाळ म्हज्या मनांत आनी वाचेंत. मागीर हेर धवपाड सयेची पिडा 
कुडीभितर रिगलीच कशी? 
तो थंय वचून भटकूंक लागला आनी हांगा म्हजी सया धवकूट जाल्या. 
काळोख दिवो वाडोवची तर म्हजी धवी फटफटीत सया वेंग सुटपाची वाट 
पळेता. 
हांव ताचे वेंगेंतली सुटल्यां मात, म्हजेर आयलें धवकूट सयेचें ven. 
'ती धवी फटफटीत पडल्या', वचत तो म्हणटा. 
'ताणें तिका सोडली' अशें कोणूच म्हणिना. 
म्हाकाच विचारून गेले उपरान्त तो निर्दोश आनी खोशी आसल्यार, येवंदी 
म्हजेर धवकूट सया. 


तिरुक्कुरळ कए 


एकसुरेंपणाची व्यथा 

म्हज्या मोग्याक ते बोल लावंचे नात जाल्यार, म्हजे धवकूट सयेक नांवां 
दवरु दी तांकां. 


एकशें विसावो अध्याय 
एकसुरेंपणाची व्यथा 


जांच्या मोगाक जाप मेळ्ळी, तांणीच काथ्याविरयत मधूर फळाची गोडी 
चाखली. 

जशी धर्तरेर वेळार पडिल्ली वृश्टी, तशीच घोवान बायलेचेर केल्ली प्रिती. 
जांच्या मोगाक जाप मेळ्ळी मोगाची, तांणीच मारची बढाय “आमी एकठांय 
जियेतर्ली,' 

हेरांनी तिचेर मोग करुनय ती दुर्दैवी. जाणें तो करचेलो तरच आसली गोडी. 
व्यर्थ तो मोग, जर ताका मेळिळना जाप. 

एकतर्फी जाल्लो मोग कोडू , दोगांयनी केल्लो मात गोडु. 

मदन म्हाकाच कित्याक पिडटा? ताका कळना म्हज्या दुख्खाची पिडा? 


मोग्याकडसून निरोप मेळनाशिल्ली बायल जियेतली तरी कशी ? पूण तिणें 
दीस सारल्यार, धिराची दुसरी ना तिचे इतली. 


ताका म्हजो नासत मोगय, पूण ताचे विशीं आयकतां तें लागता गोड. 


म्हज्या काळजा, तूं तुजी व्यथा काळीज नाशिल्ल्याक सांग. दर्याक रितो 
करपाइतलेंच कठीण हें काम, 

अथ्रेकणी (पयस गेल्ले मोगिकेखातीर ) 


एकशें एकविसावो अध्याय 


अथ्रेकणी (पयस गेल्ले मोगिकेखातीर) 
तो 


मोग सोऱ्यापरसय गोड. ताचो उगडासच करता तरर. 

प्रियेचे स्मरण जाल्ल्या खिणाक सरता दुख्ख. खऱ्यानीच मोग दिता संतोस. 
ती 

शींक येता म्हणसर जिरली. ताका म्हजी याद जाली, तशी ती गेली. 

तो सदांच रावता म्हज्या काळजांत. पूण हांव आसां काय ताच्या? 


ताणें काळजासावन केलां म्हाका पयस! पूण म्हज्या काळजांत येवंक 
ताका कशी दिसना लज? 


हांव जियेतां ताच्या उगडासार. हेर म्हाका कसलो आधार? 

म्हज्या उगडासांत आसुनय तो जर म्हाका इतलो जाळटा, हांव ताका साप 
विसरल्यार म्हजी कितें दशा? 

म्हज्या मोग्याची हांवें कितलीय काडल्यार याद, येना ताका म्हजो राग. 
कितली ताची व्हडविकाय? 

वचचे पयलीं ताणें म्हणिल्लें, “न्हयगो, आमी दोगांय एक.'' पूण ताचो 
दुभाव मातय वचना. कित्याक झरयतां हांव म्हज्याच जिवाक? 
आरेचंद्रा, सदींच दी उजवाड, म्हणटच मेळत आमच्यो नदरो तुज्यांत. तो 
आसुनय म्हज्या काळजांत, पयस पावला. 


तिरुक्कुरळ १३१ 


मोगाचीं सपनां 

एकशें बाविसावो अध्याय 
मोगाचीं सपनां 
ती 


मोग्याचो संदेश हाडलो ताणें सपनांत, आतां कसलो उत्सव करूं हांव? 
म्हाका लागल्यार न्हीद, ताका म्हजे कथेची व्यथा सांगन. 

ताका हांव सपनांत पळेतां म्हण जिवीं, पूण तो म्हाका उवेखी, जेन्ना हांव 
जागीं. 

सपनां म्हजे आवडीचं. सोडून गेल्ल्या म्हज्या मोग्याक जिवो करतात तीं. 
जागी तेन्ना हांव जालीं खोशी, तशीं आतांय सपनी ताचे कुशीं. 

हांव केन्नाच नासलीं जर जागीं, म्हजेसरींच म्हजो सपन-मोगी. 


कित्याक पिडटा तो म्हाका सपनांमदीं, जर जागीं आसतना करिना म्हाका 
खोशी? 


हांव ताचे aria सपनांमदीं; आयली जाग, पर्थून farei हृदयीं. 

जांकां भेटनात सपनांत तांचे मोगी, eara म्हणटात, “तो येना हांव आसतना 
mi.” 

सखयो म्हणटात, ताणें म्हाका सोडली. तांकां दिसना आमच्यो सपनांतल्यो 
गांठीभेटी. 

तिनसांजेचे सुस्कार 


एकशें तेविसावो अध्याय 
तिनसांजेचे सुस्कार 
ती 
आगे, सांजेचे देवते! तुका म्हणटलो कोण देवी? तूं व्हकलांचो जीव घेणी 
राकशीण मगे! 
आगे, सांजेचे देवते! तूं जाल्या सामकीच निस्तेज. तुजो मोगीय जालो 
निश्ठूर म्हज्या मोग्याभाशेन? 


पयली तिनसांज थरथरत नि भियेत येताली. पृण तीच आतां निर्दय जावन 
निर्शेणी घेवन येता. 


म्हजो प्रियकर पयस वतकच तिनसांज जेन्ना येता, मारेकार्‍्या भाशेन जीव 
घेवंक ती येता. 


हांबें उजवाडटेचेर कितें इतले उपकार केल्यात, आनी तिनसांजेचें कितें 
वायट केलां? 


म्हजो मोगी म्हाका सोडून वचचे पयलीं, म्हाका तिनसांजेची qui कळूंक 
नासली. 


ही म्हजी विरहाची पिडा फांत्यार कळी आसता. दीस वता तशी फुलत 
रावता आनी तिनसांजेर पुराय बावता. 


राखण्याची मुरली एका खिणार आसली गोड बरी; आतां ती जाल्या 
तिनसांजेची सुलूस घेवन येवपी जीवघेणी सुरी. 


सांज ल्हवूच पातळटली आनी म्हजो गळो अंदितली. मागीर सगलोच गांव 
बुडटलो दुखाचे घुंवळींत. 

झुरून भागप 


दुडवांच्या मोगान तो गेलो पयस. आतां ही मन गदळावपी सांज, 
वर्सा राखिल्लो, घेतली म्हजो जीव. 


एकशें चोविसावो अध्याय 
झुरून भागप 
तिची सखी 
ताणें सोडलें तुका वाऱ्यार, तरी तो तुज्या मनांत. आतां फुलां पळेल्यारय 
तूं लजता. 
दुकां दाटून तुजे मंद दोळे आङ्डून सांगतात तुज्या स्वाम्याची निश्ठूरताय. 


लग्नाच्या दिसा तुजी पुश्टावल्लीं भुजां, तो गेल्ल्यान सांगतात आतां तुज्या 
पेसाव्याची व्यथा. 

पयस गेलो तुजो घरकार, देवलीं तुजी que भुजां, वळपली तुजी सुंदराय, 
सदळ जाली हातांतलीं कांकणां. 


तुजी देंविल्लीं भुजां आनी निश्टल्ली कांकणां उक्ताडार हाडटात ताची 
निश्ठूराय. 


ती 
कांय नजो देंवल्यार म्हजीं भुजां आनी निश्टल्यार rest! कांकणां. हांव 
सोंशीन तुजी उतरां. पूण ताका मात दुशण era नाका. 


म्हज्या हृदया, तुका व्हडबीक जाय, तर सांग वचून ताका: म्हज्या 
गळिल्ल्या भुजांनी, गांवांत कितलो घाला बोवाळ! 

१२४२३. 

१२४७. 


स्वगत चितन 


तो 
एक दीस म्हजी वेंग मात जाली मातशी धील, wei फटफटीत जालें तिचें 
कपाळ. 


तिचे मोठे दोळे दाटले दुकांनी, जेन्ना आमचो उस्वास रिगलो आमचेमदीं. 
तुजी कपाळाची रसणाय धवपाड जाली म्हूण तुजे दोळे दुकां दाटून मंदावले? 


एकशें पंचविसावो अध्याय 
स्वगत चितन 
ती 

म्हज्या काळजा, म्हजे हे असाध्य पिडेचेर म्हाका एक वखद सांगशी? 
म्हज्या हृदया, थंड राव. ताका म्हजो मोगच ना, जाल्यार ताचे खातीर तुजो 
विकळाप कित्याक? 
म्हज्या काळजा, हांगा बसून तूं ताचेखातीर कित्याक झुरता? तुजे पिडेचें 
कारण जाल्लो सामकोच निश्दूर हें नकळ तू? 
म्हज्या काळजा, तूं ताचेकडेन वतना, म्हजे दोळेय व्हर. ना जाल्यार ते 
म्हाकाच खातले. 
आमी घट जावन, म्हज्या काळजा, ताका सोडुंया न्हय? आमी ताचो मोग 
करतात, तो मात आमचो करिना. 
म्हज्या काळजा, तुजो राग लटको. तो मुखार येतलो तेन्ना तूं ताचे sid 
रिगतलो. 
म्हज्या काळजा, एक मोग तरी सोड वा लज; एकाच वेळार म्हाका 
सोंसना तांचो भार. 

लज सोड़प 


म्हज्या काळजा, तूं ताचे फाटसून धांवपी खरोच मूर्ख न्हय तर. कित्याक, 
तूंच म्हणटा तो निश्टूर. 
तूं भायर कोणाक सोदता, म्हज्या काळजा? तो तर म्हजे भितरच आसा. 


सोडून गेल्ल्याक Ua] वेळ काळजांत दवरप म्हळ्यार जीव सामकोच ना 
करप. 


एकशें सब्विसावो अध्याय 
लज सोड़प 
ती 


मदनाची कुराड लजेच्या आडांब्यान धांपिल्लें दार तोडटा. 
कामदेव निर्दय तसो बळिश्ट. आपली आवय, काळजाक, तो रातीचोय 
राबयता. 


हांव मदनाक लिपोवंक सोदी, पूण तो शिकेभाशेन परगटलो. 


म्हाका दिशिल्लें हांव लजेस्त नि भिडेस्त. पूण मर्याद हुपून म्हजो मोग 
उक्तो जालो. 


सोडून गेल्ल्या मोग्याफाटसून ना वचचेलो स्वाभिमान, मोगाचे पिडेन 
ग्राशिल्ले मोगीक खंय आसतलो? 


म्हजें दुछख नवलांचें ! म्हाका जाणें सोडलां, ताकाच तें सोदूंक वता. 


घोवान परतून मोगाची कृपा करची फुरसद, गळून पडली म्हजी सगली 
अडी आनी लज. 


बायलेक जातयांच आशिल्ले लजेचे बुरूज, कोंसळ्ळे न्हय एकदम ताचे 

१२५९. हांव फुंरगुटून फाटी रावतले म्हण ताचेकडेन गेलें. पूण म्हऱ्यांत वतकच 
म्हज्या काळजान म्हाका फटयलें. आनी हांव ताचे वेंगेंत विरगळ्ळें. 


१२६०. जाचें काळीज पोशेल्यारच कडटा, ताका गोठेवंक कशें जातले? 





एकशें सत्ताविसावो अध्याय 


उमळशीक 
ती 

१२६१. ताचे अस्वडीं वण्टीचेर दिसांचो कुरवो गिरावन झरली म्हजीं बोटां. आनी 
म्हजी दिश्टीय मंदावली आतां. 

१२६२. सखये, हांव विसरन जर हाका आतां, म्हजी सुंदराय आनी शक्ती सोडीत 
सासणाची म्हाका. 

१२६३. ताची इश्टीण धिटाय. तिच्या आधारान तो विजयश्रीची करता आराधना. 
आनी हांव एकलीच हांगा दीस काडटां करीत ताची आराधना. 

१२६४. आतां वेगीं पर्थून ताची मिठी, आनी म्हजेर मोगाची quet; हें चितुनूच 
काळीज मारी उडकी. 

१२६५. म्हज्या दोळ्यांनो, आतां ताका पोटभर पळोवन घेयात; म्हज्या भागिल्ल्या 
भुजांची नाच्च जातली बारीकसाण. 

१२६६. ताका घरा येवंदी. ताच्या वाऱ्यानच एका दिसान ही पिडाच वतली. 

१२६७. जेन्ना म्हजो धनी येतलो, तेन्ना हांव कितें करू? ताचेर फुरगुंटूँ? ताका मिठी 
मारूं? काय एकदम दोनय करूं? 


तिरुक्कुरव्ठ १३७ 


कुरवांची भास 


तो 
१२६८. राजाक वेगीं जैत मेळ्‌ं. हांव रातयांच वचन तिका मेळूंक,जैता खोशी 
मनोवंक. 
१२६९. दीस मेजून झुरतल्यांक, एक दीस म्हळ्यार एक सप्तक. 
१२७०. जोझुरून मेलो, ताका आशा, सपनां आनी घट्ट वेंगेचो कितें उपेग? 


एकशें अठ्ठाविसावो अध्याय 
कुरवांची भास 
तो 


१२७१. तूं कितेंय तरी लिपयता. ते तुजे बंडखोर दोळेच सांगतात म्हाका. 

१२७२. कळकेवरी हात आशिल्ले हे मुग्धेची सुंदराय भरल्या म्हज्या दोळ्यांत. ती 
मात आसा सामकीच भिवकुरी. 

१२७३. स्फटिकाच्या मणयांतले दोरयेवरी तिच्या काळजांतलो विचार म्हाका 
दिसता. 

१२७४. हे मुग्धेच्या मुरगुटपांत अर्थ भरला, कळयेंतल्या परमळावरी. 

१२७५. ती चुडो घाल्ली बायल म्हाका पळोवन-चत्रायेन भायर सरली. तीच म्हजे 
पिडेचेर वखद जाली. | 

ती 

१२७६. ही ताणें केल्ली म्हजी अपुरबाय आनी मोग, दुसरें वेगळेंच कितें सुचयना 
मूं? 

१२७७. तो म्हाका सोडून वतलो हें म्हजे आदीं म्हज्या हातांतल्या कांकणांक 
F. 

मीलनाची उत्सुकताय 


तो गेलो कालच. पूण म्हजेर पडिल्ली धवकूट सया फाटल्या सप्तकांतच. 


(प्रियेची सखी तिच्या मोग्याक सांगता) तिणें पयलीं कांकणां पळेलीं, 
मागीर आपलीं भागिल्लीं भुजां आनी मागीर आपले पांय. (ताचे वांगडा 
चलपाक ते घट आसात मुं?) 


(तो सखयेक सांगता) बायल जेन्ना उलयना, ती खस्यानीच बायलशी 
दिसता. ती दोळ्यांनीच म्हजेकडेन उलयताली आनी म्हाका विनयताली 
(फुडले फावटी आपणाक वांगड़ाच व्हर म्हणून.) 


एकशें एकोणतिसावो अध्याय 
मीलनाची उत्सुकताय 


ती 


चितनान सूख आनी दर्शनान आनंद हीं सोस्यांत नात; तीं फकत मोगांत. 
ज॑य मोग नाल्लाएदो व्हड, थंय वरये येद्याय कलहाची आसा गरज? 
तो म्हाका दुर्लक्षूं आनी आपल्या मनाक मारत तें करू, ताका पळेलेबगर 
म्हर्जे समाधान जावंचें ना. 

सखये, हांब ताचेर रागार जावंक गेल्लें, पूण म्हजें काळीज तें विसरले 
आनी मागीर वेंगावंक धांवलें. 


कुंचीन दोळ्यांत सुरमो घालतना ती दिसना, तसो तो म्हऱ्यांत आसतकच 
ताचे दोश म्हाका दिसनात. 


हांव ताका पळेतकच, ताचे दोश मातूय दिसनात. तो दिश्टीआड जातकच, 
दोशांबगर कांयच दिसना. 

हृदयाकडेन संवाद 






न्हंयेच्या ओगांत उडकी मारचो मूर्खपणा कोणूच करिना; तो म्हस्यांत 
येतकच म्हज्यान रावंक जावंचें ना, देखून रागार जावंचें सवंग हांव 
करू? | 
सखी 

आरे लुच्च्या, तुजी वेंग सोज्याभाशेन लजेक घालपी आसल्यारय म्हाका 
खोस दिता. 

मोग्याचें स्वगत 
मोग फुलापरस कंवळो आसता आनी थोडेच हैं जाणात. (तूंहेंनकळ म्हूण 
म्हजेर रागार जाता.) 
तिचे दोळे रागान जळटाले, पूण तिची वेंग म्हजेपरसय घट्ट आसली. 


एकशें तिसावो अध्याय 


हृदयाकडेन संवाद 
ती 
ताचें काळीज ताचेच इत्सेन चलता. म्हज्या काळजा, मागीर तूंय म्हजें d 
कित्याक आयकना? 


म्हज्या काळजा, तो तुजो मोग करिना हें सामकें उक्तें आसा. अशें आसुनय 
तो तुजे आड ना हे समजुतीन तूं ताचेसरीं कित्याक वता? 


म्हज्या काळजा, तूं खोशेन ताचे फाटसून वता. विपत्तेत कोणूच इश्ट | 





म्हज्या काळजा, तुजेर हांव पर्थून पातयेवचें ना. कित्याक, तूं ताचेकडेन 
धांबता आनी रागारफुगार जायनासतना ताचे भितर विरगळटा. 





नासता हें तुका दाखोवचें आसा हें हांव जाणां. 
i 

| 

फुगार जावचे नखरे 


पयलीं मेळचो ना म्हण भ॑य; मेळटकच वचत म्हण भ॑य; सदांकाळ भंयांतच 
बुडलां म्हर्जे काळीज. 
म्हजें काळीज सदांच म्हजे वांगडाच आसता तेन्ना तें म्हाका खांवंक येता. 


म्हज्या नमळ आनी पिश्या काळजाक ताका विसरायेरच घालूंक येना 
आनी हांवें तर लज सामकीच सोडल्या. 


जिणेंत रंगिल्ले म्हजें काळीज सदांकाळ ताच्यांतच गुल्ल आसता आनी तें 
सदींच ताचीच कड घेता. 


दुखी मनशाक कोण लागीं करतलो? ताचें काळीजच. 
म्हजे काळीजच तिरायतावरी वागल्यार परक्यांविशीं ना उलयल्लेंच बरें. 


एकशें एकतिसावो अध्याय 

फुगार जावचे नखरे 
(सखी प्रियेक) ताका वेंगावं नाका. मात्शी रागार फुगार जा. मागीर पळोवया 
ताची देना. 


(प्रिया सखयेक) फुगार जावप मोगाचें मीठ. एके कणयेन रूच येता. चड 
पडत इबाडटा रूच. 


(घोव बायलेक) फुगार जाल्लेक एकटी सोडप म्हळ्यार घायाचेर मीठ 
चोळप. 


(घोव बायलेक) रागार जाल्ले बायलेचो राग काडप ना म्हळ्यार बाविल्ले 
वालीचीं मुळांच हुमटावप. 


(तो मनांतल्या मनांत) प्रियेन रागार जावपांतय आगळीच गोडी. 

१४२ 


मोग्यांचो कलह 


रागाफुगाराविणें मोग म्हळ्यार तन्नें वा कुशिल्लें फळ. 
रागार जातकच हुस्को एकच - मीलन केन्ना जातलें! 






म्हजे दुछखच जर तिका कळना, दुख करप व्यर्थ. 
सांवळेंत उदक गोड आनी पर्वा करप्याचेरच फुगार जावपांत अर्थ. 
ती फुगार जावनय म्हर्जे काळीज तिचेखातीर झुरता, फकत तिका मेळूंक 


एकशें बत्तिसावो अध्याय 
मोग्यांचो कलह 


ती 


“आरे लबाडा, सगल्यो बायलो तुका दोव्व्यांनीच खावन उड॒यतात. चल, 
हांव येवचिना तुजे aiia." 
म्हाका राग आयलो आनी तेन्नाच ताका शींक आयली. “ताचें बरें जावं', 
eid अशें red अशें ताका दिसलें जावंये. 

तो 


“हांवें फुलांचो गजरो हातांत घाल्यार पुरो, तिचें रगत खतखतता. ''तो | 
कोणाखातीर?'', ती फणफणटा, 


vici तिका म्हळ्यार, ''सगल्यांपरस अदीक मोगाची तूं” ती फणफणटा, | 
“तर तुका आनिकय आसात तर!'' 


हांवें तिका म्हळें, “आमी ह्या जल्मांत वेगळी सरचिंनात'' (फुडल्या जल्मांत | 
कितें जातलें म्हण). तिचे दोळे दुकांनी भरले. 

प्रेमकलहांची गोडी 


"quil उगडास आयलो”, gid म्हळें. कुशीक सरत तिणें म्हळें, 
“विसरतकच मू?'' 


"^g शंभर वर्सा जिये'', हांव शिंकतकच ती म्हणटा. मागीर ल्हवूच 
विचारता, “आनीक कोणें तुजी याद काडली?'' 


आनी eia viles चिड्डिल्यार ती म्हणटा, “आतां तूं कोणाची याद विसरायेर 
घालूंक सोदता?'' 


हांवें लाडीगोडी केल्यार ती म्हणटा, d दुसच्यांकडेन हेंच करता?'' 


gid मोन्यांनी तिचेकडेन पळेल्यार ती म्हणटा, "quur मनांत आनीक 
कोण आसा?'' 


एकशे तेत्तिसावो अध्याय 
प्रेमकलहांची गोडी 
ती 

ताचें कांयच चुकूंक ना. पूण मात्शी धूसफूस वायट न्हय. तो म्हाका अदीक 
चिकट्टलो | 
रागार जावन फुंरगूटप वायट न्हय. मोग अदीक वाडटलो. 
भूंय आनी उदकाभाशेन दोगांय एक जालीं जाल्यार मोगाच्या फुंरगुटपांतच 
सर्गापरस अदीक गोडी. 
ताणें घट्ट वेंगेंत घेतले उपरांत हांव फुरगुटून रावलें . म्हज्या काळजाचेर 
घाव घालपी शस्त्र दडिल्लें. 

lex má 










तो 
गुन्यांव नासल्यारय खोसच जाता, जेन्ना ती वेंग सदळ करून फाटीं सरता. 
. जेवचेपरसय ताची याद करपांत अदीक गोडी. आनी तशेंच मोगाचेंय. 
मोगाच्या झगड्यांत हारपीच जिखता. तांच्या मीलना उपरांत हें कळटा. 


. मोगाच्या झगड्या उपरांत मीलन जालें आनी तिच्या कपळार हुमेचे थेंब 
आयले. अशेंच झगडें मागीर मीलनसूख केन्ना मेळटलें 2 

''म्हज्या माणका, जा गो आनिकय रागारफुगार, पूण रात मात अदीक 
लांब जायत रावंदी.'' 
© मोगाक अदीक गोडी. उपरान्तच्या मीलनांत मागीर चड खोशी. 

सुरेश गुंडू आमोणकार 


जल्मः बोरी, फोंडें हांगासर २२ मार्च १९३५ 
दिसा. 

शिक्षणः एम्‌.ए; बी.टी. मेरेन गोंय, मुंबय 
आनी पुणें हांगा. 

१९५६ ते १९९६ मेरेन शिक्षणीक मळार वावर. 
केनिया (उदेन्त आफ्रिका) हांगा शिक्षक. 
उपरांत न्यू गोवा हायस्कूल, म्हापर्शे, हया विद्यालयाचे 
मुख्याध्यापक. 

गोंय, दमण, दीव माध्यमिक आनी उच्च माध्यमिक शिक्षण मंडळाचे 
अध्यक्ष आनी गोंय राज्य साक्षरता मिशन आनी गोंय प्रौढ शिक्षण 
संचालनालयाचे संचालक. 

गोंय रेड क्रॉस, गोंय भारत बालवीर संघटणा आनी गोंय 
मुख्याध्यापक संघटणा हया संस्थांनी वावर. 

म्हापशें नगरपालिका मंडळाचे धा वर्सा वांगडी आनी एक वर्स 
अध्यक्ष. 





शिक्षणीक मळावयल्या मोलादीक योगदाना खातर १९७८ वर्सा गोंय, 
दमण, दीव सरकाराचो राज्य पुरस्कार. 

बौध्द साहित्याचे अभ्यासक हया नात्यान झॅन काणयो आनी जातक 
कथा हांचो अणकार. 

“धम्मपदा'चो कोंकर्णीत अणकार. “धम्मपदा'खातीर साहित्य 
अकादमी, नवी दिल्ली, हे संस्थेचो १९९९ वर्साचो पुरस्कार फावो 
जाला. 


“श्री ज्ञानेश्वरी हया ग्रंथाचो कोंकणींत अणकार emi पूर्ण केला. 


